

উফলাদে

উত্তর


উত্তলদৈ

লমাবম বীরমণি



রাইটরস ফোরম, ইন্ডফাল

UKHRULDEI
by Lamabam Viramani
1995.



- অহানবা খুংনম : ১৯৯৫ ইং
- কপ্পী মশীং : ১০০০
- অফোঙবা : রাইটরস ফোরম ইন্সফালগীদমক
রাজকুমারী তোম্বীসনা দেবীনা
ইন্সফালদা ফোঙবা।
- ফংফম থোকপা : অইবা মশা
- লাইরিক নম্বা : পদ্মা প্রিন্টরস (কম্পিউটারাইজ)
পাউনা বাজার, ইন্সফাল - ৭৯৫ ০০১
- মখুম মেকপা : বীরেন্দ্রজিৎ নাউরেম
- মমল : লুপা ৩৫/-

উত্তলগী মরুপ মপাংশিংদা

নমাবম বীরমনি ।

ফোরমগী বারোল

খঃ চহী ১৯৮৮ দগী রাইটরস ফোরম হৌজিক ফাওবদা মণিপূরী অইবা/কবি ৩৭ কী লাইরিক ৩৭ ফোঙদুনা মীয়ামগী খুংতা শিন্নজত্রে। লাইরিক ৩৭ অসিগী মনুংদা ১৯ না শৈরেং, ১১ না বারীমচা, ৩ না নৈনবা বারেং, ১ না দ্রামা অমসুং ৩ না উপন্যাসনি। রঘু লৈশাংথেমগী শৈরেং লাইরিকী মখংদা লমাবম বীরমণিগী “উথ্লদৈ” কৌবা লাইরিক অসি ফোরমগী ৩৯ শুবা খুদোলনি।

সাহিত্যগী ওইবা মঙগ লৈবা লাইরিক ফোঙদুনা মণিপূরী সাহিত্যগী পুঁক্কেদা হাপচিন্নবা অমসুং অইবনা মশাগী লাইরিক ফোঙজবদা থেংনরিবা খুদোংচাদবা কয়া কোকনবা হোৎনবনা অইবগী মরুপ অসিগী মপুংওইবা পান্দমি। শেন্দোং তানবগী রাখল লৈজদে, অইবা মশেন খুৎশন্নদুনা মণিপূরী সাহিত্যগী পোখোক পুথোকমিন্নবনি। লাইরিক অসি মীয়ামগী খুংতা শিন্নজরি।

ইফাল

১১ ওক্টোবর, ১৯৯৫ ইং

বিরেন্দ্রজিৎ নাউরেম

জেনেরেল সেক্রেটারী

রাইটরস ফোরম, ইফাল

ৰাট্ৰৈ খৰদং

চহী মৰীগা থা খৰনি উফ্লদা থবক তারুবা। ওফিসকী মতম লোইৰবা মতুং
থবক লৈতে। পোখাফমসু লৈতে। ইরাং ফন্তে, চংথোকপসু কি, চংথোকফমসু
লৈতে। উফ্লদগী হাইদৌকুনা লম য়েংবা চংনীংই, তাজ্জা ফংদে। মরক মরক্তা
য়ান্না তাংনা ফংই। হায় কান্নদনা নুংঙাই। মরুপ-মপাং য়ামদে, য়ান্নসু খঙননীংদে।
খৰা খঙনৈ, খৰা তিন্নৈ। নুংঙাই, পঙনুংতা নুংঙাই।

উফ্লদগী মরমদা ইগে হায়বা থোইনা খল্লদে। অদুবু থবক লৈতে, কাটরদা।
ঐনা থেংনবা অউবা খৰা হৈনীংলকপা মতমদা হেক হেক ইশিল্লি। মতং-মতংনি,
কাটরদা ইচাই চাইদুনা লৈ। নোংমতা পুনশিনগেসু খল্লদে। নোংমা, পোং-চৈ
লোইশিনবদা মতং-মতংশিংদু থেংনরুই। ফনা য়ান্নমই। পাম্মুরকই। পাদুনা য়েংই।
ইথস্তা নুংঙাইজৈ, কাওরুরবা কয়া নীংশিঙলকই। খৰদি ইথি খল্লগা থেংনদে। পুল্লপ
খোমজিল্লগা অমুক থমথি। কোন্দি মতং-মতংশিংদু খোমজিল্লগা লেংশিল্লগে
খল্লকই। ইবা হৌথি।

ইবু ইরবদি হেজ্জা ফোঙনীংলকই। মসিসু নিশা অমনি। ‘পোৰুফম’ খবরগী
অখল্লবা মশীংদা মচিৎ-মচিৎ ফোঙবা হৌথি। লাইরিক ওইনা ফোঙনবগী লম্বী

থিরকখি। রাইটরস ফোরম, ইফালদগী শেনগী মতেং খরা ফংলে। অদুবু চীং
 অমসুং তমদা থোক্ৰিবা ইরাং মতাসিদা ফোঙনীংবগী যৌরাংবদু ফনা যান্না ময়েং
 তাখি। রাইটরস ফোরমগী মতেং লৌশিল্লুবনিনা অককনবা মতমগী মনুংদা
 ফোঙদবা য়ারক্লে। অমুক পাদুনা য়েংলে। মতমগা চানদবা মখে লৌথোক্লে,
 শেমদোকপা মোনথোকপা য়াবা খরসু মোক্লে। পাঙদবা হায়বদুনি।


খুংই ওইনা লৈরিঙেদা লাইরিক অসিগী অয়াস্ব শরুক ঐগী মরুপ ইবোমচাদি
 (য়ুমলেস্বম ইবোমচা) পাথ্রে। চুন্না পাবা নত্তে বনানগী অশোয় অঙাম য়েংবী, বাই-
 বাতা ফাওবা অপাম-পামদা হায়বীরকই। লোইনমক পানবগী তাঙাদি ফংখিদ্বে।
 অদুনা বনানগী মতাংদা চাং মাল্লদবা খরা থেংনবিগনি। মদু ঐগী অশোইবনি। মরুপ
 ইবোমচানা পাইদবা শরুক্ৰি। মরুপ ইবোমচাগী লমন তোল্পবনি। মখুমগী লাই,
 ইনাউ বীরেন্দ্রজিৎ নাউরেন্না য়েকপীবনি। মমল য়াল্লবা মতেংনি। পুন্সিগী লমন
 তোনশিল্লবনি।

হৌজিক্তি লাইরিক অসি খুইগী খুংতা শিল্পজরে।

মচল

- ১ — উত্তল খোঙদাবা
- ৪৫ — হৈথুমগী লমদমদা
- ৮২ — তামহৌরবা উত্তল।

উফ্রল খোঙদাবা



উজ্জ্বল খোঙদাবা



খালতাবী যৌবদগীদি উজ্জ্বল লম্বীগী চীংলম্বী হৌরে। মী
নীফু-য়াইমুজ্জ্বল পুবদা বস অদু মশালুম্বী লিন
অমোমগুম শ্রো শ্রো চিংদুনা চংপা হৌরক্কে। ফজরিবদি
লম্বীগী নাক-য়েংতা পরেং হৌরিবা উচান পাখীশিং
অদুনি। কবি নত্রবসু মহৌশাগী ফজববু উবদা পুরীং নৌদবদি কনা লৈ! বস
মনুংদনা খোঙনাওদগী লীংশিল্লকপা নুংশিংনা চনুরাশিংগী শম্বুলদগী নাগ্নেঙ্ককপা
শমলাংশিংবু নান্দুনা শান্নরি। চীংয়াগী লিরিবা নুংশিংনা গাথু থেংথুবদা উচান
মনাশিংনা লেংহৌ লেংহৌ জাগোয় শারি। তাবদি ফংদে, মনাক্তা চঙশিল্লবদি
শোইদনা ঈশৈসু শক্ৰমগনি।

- সিনিদনা চীং হায়বদুদি!

হরাওরুই। অদুবু লাইবক খীবদি মীংকুপ খরগী তুংদা দৃশ্যদু মাঙত্বে। হেনা
ফজবা উচান মনাগী জাগোয় অমা আশা তৌরুবা অবেস তাবে। ঐনা খাজরুই -
অনৌবা চহী লাক্কে, চীংমায়দা হৈত্রোই মপালনা ইঙৌ ভৌনা শাংলমগনি। নাসপতি
মপাল উগনি। চনুরাশিংনা নমদা সম অমমম পোবগা ঈশৈ শক্ৰা শক্ৰা লশিং মপাল
হেঙ্কমগনি।

কপাইওন মলিংতিং

সহবরোন মলিংতিং

ঐ লুই তভাসা

খয়াই খুইজাসা

[হৈত্রোইনা মপাল শাংপা মতম/চেরিনা মপাল শাংপা মতম/ঐখোয়না থংই
সিগুম্বা পাখী (লশিং)]

চীং পুন্মক বৌদ্ধ লম্বোইবঙম মরু ইকোক কোক্কেমলে। লাম্বিঙে উরম্ব চীংগী
কুচু মাঙত্বে। নৌনা থেক্কাই হায়ববু ফি থোংদ্রবা চনুরাশিংনা লৈমায়দা হিপুনা
লৈবঙম ইকোক কোক্কাই তান্না উরিবা চীংশাং পরেংশিং অদুনি। মহাদেব যৌবদা

গাড়ী খামই। ময়াম কুম্ঠৈ। ঐসু কুম্ঠৈ। চীংখকুদগী হেক য়েংখবদা তম্পাক
উরি। তাংখুল অশৈবনা শক্ৰস্বা শৈরেং অদুবু মফম অদুদা লেপ্পগা ইখিবরা!

ও, মাইতৈ রশিং!

ও, মাইতৈ রশিং!

ও, যাংলা মকচউ, নিংরৈখমঙাই!

ও, নিংরৈখমঙাই,

কফুঙ রমলি থিংনা য়ুরিয়া

ও, নিংনা য়ুরিয়া

জীংকুম হাদ নিংল মাশোয়!

(ঈশিংনা ঈপাক ওইবা, লৈ-শুনা মরাং কায়না হৌবা লোকচপকী চীংশাংনা পরেং
ঙাক্ৰিবা তম্পাকপু শৈথাবা শৈরেংনি।)

কুইনা খামদে মফমদুদা, ময়াম কাখৎনখি। ঐসু থুনমক কাখৎলে। ঐগী
ফমফমদুদা, ঐগী ওইদা ফস্বী নুপী অদুনা ফমদুনা লৈরমলে। বসতদি
থোঙনাউরোম থংবা ফমফম অসি অমনসু অমনসু পান্নৈ। ঐ উবদা মৌ নহাদুনা
হায়রকই – ইচিন, ইলি চরফনাউ গুলেমলি খবম গুল্লু।

ইঙক গুল্লুরে ঐনা হংই – করি হায়বা? নেক্ৰদুনা তাংখুল মৌ নহাদুনা মখা
তারকই – ঐদি তাংখুল ওইরবোই নীংলুরে। ঐ থোঙনাউ ময়াসিদা ফমগে, তাদা।
কোক নুংঙাইতে।

ঐ অমুক য়েংলুদ্রে। শেংলি ইল্লিবা ফিজ়েং অদু য়েংলগদি লৈশাবীসু
মানবগুম তোই। মতম্পাক্তা পমলিবা অঙাং অদুনা অমুকসু খঞ্জানহল্লি। অমবু
ওইরবসু অমবু ওইরবসু মহাক নহানি। কুছ ঙৌদে, মুবসু নন্তে। ই থাংলি, তঙাং
তঙাংই। মীংতা ফজ়ে, নোকপদা রাশি লৈ।

– কদায় চংতোইনো?

– উত্রল, তাদসুৱা?

– উম, ঐসুনি।

– করি লৈকাইদগীরা?

– নাউরেমথোংদগী।

রারী-রাতাই শানবা মরুপ অমা ফংবদুদা ঐ তশেংনমক নুংঙাই। মখা তানা
ঐনা হংই – উত্রলদা য়ুমলা?

- নন্তে, ইচৈগী য়ুমদনি। ঐগী য়ুমদি ইম্ফালদনি, নাগারমদা। তাদদি উম্ফলদা
কৈদৌবা চৎপরা?

- পোটিংনি।

- কদায়দা ফমগনি?

মহাকী মৈতৈলেনদু লৌশিনবা ঙমদে। মহাকসু মদু খঙমাল্লে, মখা তারকই

- করি ওফিসতা ফমগদরা?

- এদুকেসন ওফিসতনি।

ঝারী মতৎ মতৎনি। পুসিমকসু মতৎ মতৎনি, মতৎমতৎকী খৌদোক্লা
পুনশিল্লগা ওইবনি।

ঐ থবক তৌরকপা চহী তরাহমদৌই ঙরে। তম্পাকী লমদা ঙাল্লে -
লমশাং, খৌবাল অমসুং বিম্ফপুব। অনকপদি অমত্তা নন্তে। চাংদা পোটিং তাবদি
হন্দক্লা অহানবনি। খৌইনা চিংনরুদে - নুপামচানি। য়ুমদা মীরোন লৈহৌদবদুগীদি
খন্দবা ঙমদে।

উম্ফলদা পোটিং ওদর থোক্লে তাবদা মকপ-মপাংশিংনা মখল কয়্যগী মত
ফোঙদোক্লবকই।

- কবিসু খল্লনু, উম্ফল লৈবা নুংঙাইবা মফমি। খরা ঙংজৈ হায়বগী রানি,
কালেন্দা শাদে, কাং হয়িং লৈতে। চাবিমথৈ হাউই।

খবনা হায় - নঙবু সঙ্গ ফনা তৌবদাইনে। ইরাং মতাসিদা উম্ফলদবু চৎলি
হায়ব্রো?

ঐনা খুমই - ঐথোয় অমত্তা অদুনা চৎত্রবদি কনানা মফমদুদা চৎপীনি?

রাফম অদুমক পুক্রীংগী রাদি ওইদে।

- ফৈ, ফৈ চৎলু। চৎপু চৎত্রবা পঙথু থুনা হল্লকপগী রাদি লৈতে।

মতম অসিদা চৎনবিবা ট্রান্সফার পোলিসি মতাসিদদি মহাকী রাফমদু চুমত্রবা
রানি। অদুবু কনাঙস্ন মরুপ-মপাংনদি থৌনা পী - 'চৎলু কৈনো, নপাঙ্গল ফরিঙে,
নহা ওইবিঙে। চৎতনবু এক্সপারিয়েন্স ফংবা যাত্রা? হয়েং অহল ওইরক্লা, পেসিল
ফংলমদাইদা ইম্ফালদা লৈনবা।' মখোয়গী রা ঙাকী নন্তে। থবক তোকপা
ঙমদবনিদা চৎপা তাবনি।

তাংখুল নুপীমচাদু ইখঙ খঙহৌদনা হন্দোক্লক্লে। থোঙনাউ ময়াদুদা
ফমলমদ্রবদি কয়্য রায়েং চারম্ভোই। মতস্বাকী অঙাং অদুদি করিসু তৌদে। মমাদুগী

মতৌদু য়েংবা নুংঙাইতদুনা ঐনা হায় - অঙাংদু ঐঙোলন্দা পীরকউ।

করিসু হায়দে অঙাংদু ইরেঞ্জনা তম্পাক্তা কাখৎলকুনা ফমলরে। অমুক অনীরক হন্দেঙ্কন্নগা মমাদু মচা যাওরকই হায়বা কাউবা মখে সিটতা ঙাথদুনা তুমথখে। ঐসু উইরি, উইরি তৌরুরে। ভাবনা শাগৎচরঙ্গা চাংগী দৃশ্যাদুদি অদুমক উবা ফংখিদে। লিতান্দা ঐসু চাক চাখোঙ্কে। মৌনহাদুদি মকোক নুংঙাইতে হায়দুনা চাদে। ঐনা মখোয়গী কমলা অমা লৈবী। ঐনা বস মনুংদা চঙখিবদদি মমীৎ শিংলন্দে।

- কমলা চাউ। খরা ফরবরা?

নোকফেৎ তৌরগা লৌখি। অঙাং অদুদি মৌনহাদুগী মনাক্তা লৈখে। কমলাদু খোঙ্কগা মঙং অমা ঐঙোলন্দসু পীরকই। ঐনা হংই - ইচারা?

- মান্নি।

মমায় ঙাঙলপ তৌনা খুসকই। ঐনা অঙাংদুদা হংই।

- করি মিং কৌই?

- নাউবী।

অঙাংদুনা খুসকই। মচীন য়ান্না য়াংই অঙাংদু।

- এ, মৈতৈ মিংনিনা?

- মপাদু মৈতৈনি।

করিমতা মোং-হাবা তৌদনা মমাদুনা খৌনা ফনা খুসকই।

- ক্লাস কয়া তলে নাউবীদি?

- ক্লাস-টু।

- য়ান্না তমলেনা। মপাদি করি থবক তৌই?

- হান্নদি ফুরিৎ তুরম্মী। খঙদে, হৌজিক্তি করি তৌত্রা?

- লৈমিন্দবরা?

- লৈমিন্দে। নাউবী পোকপা চহী অদুদগী লৈমিন্নখিদে।

মহাক্কী রাতা অদুনা নোংমা ইয়াঙ্গা অমনা হায়রঙ্গা রা নীংশিঙলকই - ইনাউ, মৈতৈসি মীনুংশি লৈ কাদি হায়রোইহে, ইয়াঙ্গদি। নঙনা চংলগা খঙনি, চাংদা খুন অমবু লৈরবা, নক্কে নকউ, লাপকে লাগু মৈতৈনা হন্দেঙ্কন্নমবা অঙাং অমা নংত্রগা অনীদি মখেংনবা শোয়দে।

- অদুবু মৈতৈ নুপাতনা লানব্রনে? মশানা য়াদনবু হেঙ্কা য়াবা নঙেদা।

- খাজনা হাংপগী য়ানি। লানবদি অনীমক লান্নরখা য়াই। মমাদুগী মরানসু য়ান্না লৈরস্বা থাই। অদুবু অঙাংদুদি লান্দেদনা। শা মক্তি নন্তে হায়বা মখোয়, ছেক পোকথোকপগা মচা হুয়া য়েংলমদনা হুন্দোকুনা চংপা।

তশেংনমক শাউই ইয়াস্বদু। ঐঙোন্দা ওনশিল্লকই - অদুনা নশা নহানি চেকশিল্ল হায়রিসিনি।

মখা তানা মৌ নহাদুদা ঐনা হংই - মপাদুবু নাউবীগী শেন কাদি পীরক্তো?

- পীদে, লৌসু লৌনিংদে।

ইচঙ খৌনা শাউরপ খুমলকই। মখা হংনিংবনি। অদুবু মফম চাদে। মী অমগা অহানবা খেংনবা মক্তুদা কয়া য়ান্না আশা তৌরুগনি।

- নাউবীদি মরীনবু লৈনে। মপাদু মরীন য়ান্না লৈরস্বা তাইয়ে।

ঙৈহাক ভুশিল্লা লৈরুরগা ঐনা হায়রুই। অরেকগী হায়রুরে। মমৈ নেংলুরবা লিন্না মকোক হাইগৎতুনা কান্ধঙম খুমলকই - হিংচাবগী মচানিনা হিংচাবগী মরীন লৈবা তাবনি।

ঐ মখা অমুক তাজদে।

কদায়রাইদগী মুহুখিবনো ঋঙহৌদ্রে ঙৈহাক উইরুরে। মীয়াম লাংবগী মখোল তাবদা মীংকপ থেক্রক্রে। ঐনা তোংলিবা বস অদু খামদুনা লৈরস্বী।

- কদায় যৌরে?

- ফিনচ কোরনর।

মৌনহাদুনা খুমলকই। পুং খরতগী খোঙচং ওইরবসু ফমফম নুংঙাইবা হায়বসিসু নুংঙাই। হনু-হুই অমগা ফমমিন্নববুদি ইঙং-ইমানবা, ইমানবীগা ফশিল্লা হায়বসিনা লমশাং চংপগী অরাবা কাউবোই নীংই। বারীতা শারবসু, ফাগি-জুগাইতা তৌরবসু হকচাং তেকখংলি।

- কদোমদগীনো মীয়ামসিদি?

- সংসক খুনগীনি। উখুল্ল চংকদবনি।

- উখুল্ল ফাওবা লেপ্পা চংকদরা?

- চংত্রবদি করম তৌগদ্রা? চীংগী মীদি য়ান্না রাবনি। বসসিনা খাশীদ্রবদি উখুল্ল ফাওবা খোঙনা চংকদৌরিবনি।

মী নীপাল মাপলমুক মরী মরী কাখেলকই। বসতি হান্দগী মপুক থন্দুনা
লৈরবনি। মথোয়শিং অদু কাখেলকপদগীদি লেপফম ফাওবা লৈখিদ্বে।

মশা লুম্বী লিন অমোমগুম থেকা থোয়না লিরি লিরি লাকপনা উচানগী
লমদম নুংশাংথোং যৌরে। উচান মনাগী জগোয় অমুকসু উবা ফংলে। ইশা
খজিক্তং তেকখংপোই নীংই। অরাংবা চীংদোন্দগী লীক্লাই মহীগুম চেহুরিবা ঈশিং
চাইবীগী ঈশিং উরকই।

কুক কুক ইন্ননা বস মনুংদা লেপ্লিবা মীয়ামদু উবদা অমুক ইতন তইহৈ। খুবাক
অমা ফাওবা হাঙদে। অমগী নঙ্গলদা অমনা কোনবগুম লেপ্লি। য়েংবদা
নুংঙাইত্রিবিদি নুপী মচা খরা অচিনবা মরক অদুদা য়াওরিবদুনি। উরিনা উশাদা
য়ানবগুম লান্সা ফংবগুম ফংদবগুম মখুং মচাদুনা বসকী খুংপায়ফমদা য়ান্দুনা
লেপ্লি। মায়থকপা শন্নডিগী শাজংকুম উখল্লগী থেকখোই থেকখোইবা লম্বীদুনা বস
চেহ্লি। বসকী মায়ঙাওবা শাজংতুনা, নৌরিবীশিং অদুগী মশাদু তুরোই
ঙারোইনহ্লি। পাম্বুনা চেংনা থমজবা থবাকী অথোংপা মপোপ অদুদা কনাগী
মনঙ্গলনা গাথু থেংথুরকই।

সিবু য়েংহৈরিবা!

ফঙ্গ গুমদে। অদুব, অদুক য়ান্সা মীয়ামদু অমতা হৌগংতুনা কৌশিনবা তৌদে।
নুরিবিদি ফিভম চাদনা লেপ্লিবিদিদি ঐগা ঝাইদগী নকুরে।

অদুমঙাইরে খন্দুনা ঐগী ফমফমদু নুপী মচাদুনা লানথোক্লে।

- ইবেম্বা, নঙ অমুক ফম্বু।

নোক্তা মনোকই নুপী মচাদু। মমীং অদুনা কদায়দনো তুং ইন্না য়েংই।

- ফম্বুনে গৈহাক, অসুরাইদা ঐ অমুক ফমগে।

নুপীমচাদুগী মমাঙমক্তদা লেপ্লা পাখং মচাদুদি শাউবু শাউমাল্লে ঐঙোন্দা
খারপ য়েংলকই। নুপীমচাদু ঐগী ফমফম অদুদা ফমথ্রে। মহাক্সা লেপ্সা মফম
অদুদা ময়াংশেকপী য়ানবগুম য়ান্দুনা লেপ্পে। য়ানবতা নভে, হাইবা অমসু
য়াওরিবনি। খাদা অমুক রাংদা অমুক। নুপী মচাদুগী অথোংপা থবাকী মপোপতুনা
খাঙলমগদবদো!

মায় অসি লৈথোক লৈশিন তৌনবা মফম ফাওবা লৈতে। খোঙ অসি
লৈতারিবা, য়াল্লিবা খঙদে।

হম্বুং সিমেন্ট ফেক্টরী যৌবা মতমদদি মী অহম মরি কুমথহৌরে। অদুব

কোষদি লৈতে। হান্সগুস্তা চিনববুদি নন্তে। মায় লৈথোক লৈশিন ফাওবদি কোস্তা য়ারে।

ফনা কুইরে নুপী মচাদুনা ফমখিবা। ঐ অমুক ফম্মুকা হায়রক্লে। ঐনা কমদৌরিবগে হায়দুনা হন্বা য়েংথরুবদদি ঐগী ফমফম অদুদা মশা মউ ফরবা তাংখুল পাখং অমা ফমদুনা লৈরমলে। পাখং অদুগী মতাফরবা মতস্বাক্তা নুপী মচাদু খোমগী অঙাংগুম ফমলি। ঝাৰী শারি, নোক্ৰি। করি ঝাৰীবু ওইরিগবা! নোকপু নোক্ৰা! শাউগ্ৰা!

- সিবু য়েংহৈরিভা!

হম্মুংমক যৌরকপদদি মখোয় লৈহৌরে। ঝাই অমা ফাওবা হেক হায়রমদে। হন্বা ফাওবা য়েংলমদে। মরী মরী কুমথয়ে। নোক্ৰা নোক্ৰা চংখি, ঙাঙনা ঙাঙনা তামখি। ঐ য়েংদুনা লৈহৌই।

ঐ হান্সগী ফমফম অদুদা ফমথরে। ঐনা হেক ফমথবগা মৌনহাদুনা হায়রকই

- করিগী হৌগংপ্রা?

ঝাবু ঝারৌভা!

- নুপী মচাদুনা নুপা মরক্ৰুদা ঝানা লেপ্পদু য়েংবা নুংঙাইতদুনা তৌবনি।

নুপীদু মখা তারকখিদে।

ভিয়ুলেশ যৌরকপদদি বস অদুদা তোংলস্বা মীশিংদু অয়াস্বা কুমথহৌরে। নাউবী মমা মচাসু কুমথহৌরে। কুমলমদায়দা হায়রম্মী - হোটেল ভিয়ুলেশ অসি ইচেগীনি। চা থকপা কোয়রকউ।

ঐসু খুমই - হৌই লাক্কে।

- 'হিংচাবগী মচানিনা হিংচাবগী মরীন লৈবা তাবনি'। কস্তিথোক্ৰা চৈখি নাউবী মমান। চৈরিবদু কনাদনো! চৈরিভা! ঝারৌরিভা! নংত্রগা ঝাকংলিভা!

তুমথগে হায়দুনা হেক তৌবদা নাউবী মমা মচাবু নীংশিঙলকই। কায়নরমদাইদা চাগী বার্তন তৌরম্মী। ঐনসু লাক্কে হায়খি। চংতি চংখিদে।

মীওইবা অমতনা মীওইবগী মচরিততগী খক হেন্দোক্ৰুনা চংপা ঙুমদি। ওইজ্বা ঝীবা, তৌশিনবা, হেক্তা হায়জিনবা, চীনগা খংকা মান্দবা, শক মায়

য়েংনবা মীওইবগী অনৌবা লীচং নত্তে। ঐসু লীচং অদুদগী পাঙলাপ লাগ্না চংখোক্তি। নাউবী মমাসু মীনি অদুনা মপুৰোইববু বারৌরিবনি, শাউরিবনি। পুং খরতগী খোঙচংকী খোঙবু ওইরবসু নাউবী মমানসু ঐবু বারৌরস্বা য়াই।

- লাক্সেইদবা লৈরবদি করিগী লাক্সনি হায়রমলিবা?

গুৰুখনমক খল্লমদবসু য়াই। অদুবু ঐ লান্দে হায়বসিমদি হায়বা গুল্লোই।

করিসু নত্তবা রাফম অসিনা ঐবু তুঙ্গ য়াহন্দে। ঐনা করিসু লৈতবনি হায়না খল্লিবা অসিমক লাল্লবনি। করিসু লৈতে হায়না খনবা কয়ানা পুনশিল্লগা অটোবা অরানবা হায়বদু ওইরকই। গৈহাকী অশাউবনা তুংকোইবা অশাউবা গুল্লকই। মী অমখক্তগী অশাউবা ওইরস্বদগী জাতিগী অশাউবা ওইরকই। মী অমগা অমগা পৈনরকপা, লৈবাক অমগা অমগী লান শোন্ধরকপা - মৈরিকপীদগী মৈজাওবী ওইরকপা গাঙনি।

নাউবী মপাদু নাগ্লেকত্বে। মচা অমা নাউয়োক নাউকোনগী পোংলুম অমা কোকথোং নারদুনা নাউবী মমাদু লৈহৌরে। নাউবী মমা নহা ওইবি। নহা ওইবগী কুচু কুমেং, শকওং শাদা চপ চানা লৈবি। মহাক্সা অদুমঙাইরে হায়দুনা খোঙবু অমা থিথিবদা থোইনা গুৰুনীংগাই ওইদে। মদুদা মরায়বক থীহৌগদৌরিবদি নাউবীনি। অসুন্না মপানা মীরায়বিববা নাউবী কয়া মপাগী মিনুংশি ফংদনা হিংলি।

নোংমা ইয়াস্বদুনা হায়রস্বা রাইহু হেন্না হেন্না ময়েক শেংলকই - ইনাও মৈতৈসি মীনুংশি লৈ কাদি হায়রোইহে, ইয়াস্বদি।

তশেংনমক, ঐ চা থকপা গৈহাক্তং চংলস্বনা ফবনি।

- তুঙ্গ য়াদবরা?

ঐনা য়াওন তোয়বদু তারমাল্লে, ওঝা বসন্তনা হংলকই। মহাক্তি মীংকপ অমা ফনা ফজনা তুমলুরে। মগোন্দদি উবুল্ল অনৌবা নত্তে। কা অদুসু, ফমুং অদুসু অনৌবা অমা নত্তে। চহী তরেত নীপাল মহাকপু কোন্দুনা লাক্সবনি। নৌরিবদি ঐতনি, ঐগোন্দতনি।

- তুঙ্গ কায়রবরা ওজা?

ঐনা হংই।

- নঙগীসিবু য়ুম নীংশিঙলক্সিবা হায়বনি?

ওজা বসন্তনা মখা তারকই। ঐনা ফাগি ওইনা খুমই।

- য়ুম নীংশিঙলকপা নত্তে, ওজা, লস্বীদা গুসাই উরকপা খজাই গাঙবীশিংদু

নীংশিঙলুদা য়ুম কাউরকদা খলুবদনি।

- হাই, মদুমদি লুইহে, ঐবু সনাদা পাউ পীহৌবনা চুস্তা? অহীংনি হায়বা কাউবা মথৈ ঐখোয় অনী নোকমিন্লে। নোকপা হেক হুস্তরকপদা ওজা বসস্তনা মখা তারকই।

- হৌজিকী ফিভম অসিদা ওজা লাকপসি লাইবক খীরবনি। অমরোমদনা ফরবনি।

- করি হায়রিনো অদুদি, ওজা?

ওজা বসস্তনা হায়রিবদুগী অর্থ খঙই। অদুবু মহাকী ওইবা রা তানীংদুনা হংবনি। মহৌশানা ওজা বসস্ত ফাগি পামই। নোক্সা নোক্সা রা ঙাঙই। অদুবু নোক্সনা শকংম হঞ্জিল্লদুনা খুমলকই - ওসাই ডি,ই,ওনা চাক চারিঙৈদা করি হায়খি নীংশিঙলিত্রা?

উফ্লদা ইহান হানবা খোঙদাবা নুমিৎমক্তদা ওফিসতা ময়াম পূনা চাক চামিন্নবগী তাজা অমা ফংখি। তাংখুলদি চাকচা হৈজান্নবা য়ান্না পামই। হরাওবসু চাক চায়, নুংঙাইবসু চাক চায়, রাববসু চায়। লুহোংবসু চাক্কি, শিবসু চাক্কি। কায়নবসু, উন্নবগীসু। ওজা বসস্ত উফ্ল থাদোক্তনা চংখিগদবা অমসুং ঐনা উফ্লদা খোঙদারকপগী চাকনি। তাংখুল নুপীশিংগী সেবদি মথোয়গী অতিথি ওইরুববা মীতনা খঙগনি। থরায় যাওই, হৈ, লু-নাল্লি। মথোয় ফাগিসু য়ান্না পামই। নুপীশিং অদুদা ওনশিল্লদুনা ডি,ই,ওনা ফাগি তৌবকই।

- 'বসস্তঙম্বা ওজা লৈবদি নুংশা থিদে। নহা অমা লাকপসিদি লৈশাবীশ' চেকশিল্লহে।'

- নীংশিঙলি, অদু কৈদৌরবা?

- ফাগিদি ফাগিনি হায়ববু মহাকী ফাগিদু মবৌ লৈবনি।

উফ্লদা লাকলমদাইদসু, উফ্ল যৌবগসু তরিবা রাশিং অসি অফ-নুংঙাই অমতা ওইদে। ওজা সমবনসু ঐনা উফ্লদা চংকদৌবে তাবদা হায়বকখি - 'মৈতৈ নুপীগী থোক, তাংখুল নুপীনা য়াদ্রবনি। ওক কোংবতনা য়াদ্রবনি, চেকশিল্লু।'

উফ্লদা পোটিং তাবগা তাংখুল নুপীগা কবি মবী লৈনবা! অমসু অমসু তাংখুল নুপীগী রা ঙাঙা। তাংখুল নুপীনা মৈতৈ নুপাদা থাজবা লৈত্রে। মদুনা কবি মাঙজরিবা!

- তাংখুলশিংনা মৈতৈবু থাজদ্রে সিরি ওজা? মদুদা লাইবক খীরবসি

কৈদনো? খাজবদুদি ঐখোয়না মাঙহজ্জবনি।

- য়াঙ্গা চুমথবা বানি। লাইবক খীয়ে হায়বদি মহোশাওম ইচম চঙ্গ লোয়নবদু য়াদ্রে। নশা নহানিনা করিওতা পুকচেল ভিন্নরুদুনা লোয়নরুবা তারবসু নহারোলনা থিংলে হায়বগী বানি।

- লাইবক ফরিবনা কৈদনো, ওজা?

- চিংদা লমহেন তুহেনবা নহা ওস্তবা লৈত্রে। য়ু থিংলে, জুয়ার শল্পবা য়াদ্রে। সরকারগী বা নস্তে। নহারোলগী হকুমনি। ফোংনা থকপা চাবা চাদ্রে। থরুদ্রে। চিজাকপু ওস্তবা, নুপী অঙাংদবু কারন তৌরুদবা খুয়া-তুশিংনা লৈবা য়ারে হায়বগী বানি।

- ওজাদি অথিংবসি অসি লৈত্রিঙেদা পূন্নমকু খরদি থেংনহৌরবা নংত্রদো?

- হাই, নঙগীসিবু হয়েং ইথেক্কদৌরি জাংলা? থেংনদে, থেংনদে। নৈতমহোই থুংলবনা হানস্তে।

ওজা বসজ্জদি ইমুং মনুং পূরজুনা য়াঙ্গা নে-না তানা চহী কয়া লৈরক্কবনি। ঐমক্তি য়ুমগী নুপী অঙাং পূরজুনা লৈগে হায়বদি শুকখন খন্দে। ফিভমনসু য়াদে। য়ুম শঙবিনীংঙাই লৈতে। ইথজ্জ কাটিরদুদা লৈগদবসু নস্তবনিনা থোইনসু হঙ্গোইরুদে। মতম খরতা ওইরবসু চহী তরা হেমা লৈরক্কবা মণিতোনগা লৈমিন্নগদবনি। মহাক ঐগা ওফিস অমতদা থবক তৌমিন্নগদবা ইনাওনি। মহক্তি তাংখুল লোনসু নীংখিজনা ঙাঙবা ঙমলে।

ওজা বসজ্জনা তন্তনা হায় - ইনাও মণিতোনগা থাদোক্কগনু। মহাক য়াওরবদি উত্তলদা কিনীংঙাই লৈতে।

রায়ী শানা শানা হিপ্রন্দগী ঐখোয় অনীমক তুমথখিবা খঙহৌদ্রে। নোংঙানবসু খঙহৌদ্রে। মীংকপ থোক্কপদা নুংশা য়ক লাউনা থোক্কমলে। ■



ঐগী মরুপ অমনা নোংমা হায়খি।

- যুবু ফংদ্রবা নঙগী উত্ৰলসিদি চাউরবা উন মডুম অমনি।

রাইহে অসিমক্তি হায়মল্লি। ঈশৌ কনবা নুংশিৎকা, পিনৌবা নোংদুতংগা য়াওরমদ্রবা উত্ৰলদি ইয়ার কন্দিসন হোটেলদগী হেন্না নুংঙাইবা পোখাফম ওইরমগনি। তশেংনমক, উত্ৰলদা ঐনা নুংঙাইজবা অমা হায়বা তারবদি নুংশা মঙালগা লোইননা নোং ঙাজ্জেকমিল্লরকপা অসিনি। নোংমতং য়াইহে খজিক্তং থেংলুবদা, মেংলবা অয়ুঙ্কী নুংশা মঙালনা, থোংনাউদা লিৎশিলকুনা হৌদেদ্রগনি। উত্ৰলদা অয়ুক অসিদি হৌদোকপিনবা রাংতে। অমা নংত্রগা অমনা লাউরকনি।

- হিপাশি।

খুমদবা য়ারোই, খুমদি ফাউবা কৌরকনি - হো হিপাশি।

শীংয়োনবী, মৈতান য়োনবী, স্কোস য়োনবী, হৈখা য়োনবী অমা নংত্রগা অমা ধুংলগনি।

নুমিৎ অদুমদি কনামতনা মিৎকপ থোকহনবিবা নস্তে। তুঙ্গা য়াখিদবনি। তুমলমদায়দা হৌরকখিবা ইচা অমসুং নুপীগী দাবী মচাদুনা তুমহনখিদবনি। ইচানুপীনা নিংঙাই তৌই। এনশাং হাওতে, ঙা চাগে হায়। ঐবু কনখংপদি মাল্লি। অদুবু ঐগী নুপীনা মচেত্কা য়ৈরকই - কনানা ওমদেইনো নুংতিগী ঙা চাবা! হায়গে হায়রগা শেন থোকপা মীদা হায়য়ু।

অকোনবগী রাইহু ময়াক কল্লি। কদোমদগী রাংখংলকখিবা নুংশিৎনো খঙদে রাইহগী ময়াক অদুনা থামৈগী মীহুন্দা য়ৈরুরমালে, মমাসু মচাসু-শেং, শেং।

যুমলোত্রবা তাংখুল ইতৈমদুনা ফল্লাং রাংমদগী লাউরকই - কদৌরে ওয়া, নখোয়দি নুমিদাংসিদা?

হাইফেৎ ইকাইরুই। ঐখোয়না লৈরিবদু ইয়ুম নস্তে, ইফাল নস্তে হায়বা

কাউথোক্কুরে। শেৎ শেৎ অমুক অনীয়ক পীথিবদুদগীদি দাবী পূন্মক লেপত্রে।
অদুবু খুংচাউ থারুবদুগী নীংঙমদবদুদি অসুম অসুম হাংখংলকই। তুয়া য়াখিদি।
খনখি নোংহেক ঙানবগা ঙায়োনবীগী নাক্তা চংতবা য়াদে।

মমাসু ঙাঙবা মথৈ ঙাঙলঙ্গ, চৈবা মথৈসু চৈথোকলুরগা, নুংঙাইত্রমানে, মচা
নুগীদু কোন্নদুনা তুমত্রে। তৌবগীদি তলব মচা চাবা ঐখোয়দি থামৈদা অসিঙহা
খৌদোক মচা অমা অনী থোকপসিদি অনৌবা নত্তে।

অয়কী চীন য়া শেংবা হেক লৌবগা ফিজাউ অমা ইন্নদুনা ঙায়োনবীগী নাক্তা
চংনবা শেম শারস্বী। ঐনা চংকদবগী শেম শাবদু উবদা মমানা হংলকই - কদায়
চংতোইনো?

ঐ ঝুমদ্রে। ইচানুপীদুসু হৌগংলক্রে। মমীৎ অদু তরাও তরাও পাঙলদুনা
ফলপ ফলপ য়েংলকপদু ফনা নুংশিরুরে। নানবিসিরা খল্লি, খুংবাক্সা থাখিবা মনঙ্কল
অপাকপদুদা।

তাঞ্জা অদুদা তাংখুল নুপী অমসু য়াওররে। কৌরকই,

- হিপাশি, হো হিপাশি।

ঐনা থোঙ হাংদোকই। শীংপুবী মরি মঙা লেপ্স্বী।

- থিং মখুইর?

- লৌরোই, য়ান্না লৈরি।

ঐনা ঝুমই। মৌ নহা অমনা মখা তারকই - অতৈ লৌদ্রবসু অঙাংগী সিতং
লৌশে। মহাক য়ান্না বারে।

চহী তরামাথোই তরানিথোইকাতমক শুরমখিগদবা য়াল্লি, নুপী মচাদু।
য়ামদবদা এনশাং হাউতবগী নিংঙাই তৌরিবা ইচানুপীনা চহী অমগী মখক্তা
হল্লমগনি। মঙক অদু পুবা ওদোই ওমদবোই শীংঙৈবাক থল্লা য়াওবা সম অদু
মকোক্তা য়ান্নদুনা লেপ্পি। অয়ুক অদুদা, নৌরিবী নুপীমচাদুগী তঙাংলবা খজাই তল্লা
চুবাদগী হমাং মরী মরী চেহুরি। মমীৎ অদু তরু তরু পাঙলদুনা ঐঙোল্লা
য়েংলকই। ঐ অমুক ঝহুরুদ্রে। হংই - কয়ানো?

- তরা।

মৌনহা অদুনা ঝুমলকই। নংহৌরবোই মতাঙম মমাদু চেহুংলকই। হায়রকই

- শীং অসুক য়ান্না লৈরিসিদি?

য়াগী বাকা তারুদ্রে। ফুরিতখাউ শঙলিবা লুপা তরাদু পীথোকত্রে। মকোক্তগী

পোৎলুম অদু থায়গা নুপী মচাদু ময়ামগী তুং ইন্দুনা চংগে। তথা তথা ঐন্
ইমুংদা চঙলে। ঐগী ইতোদু উবদা নুপীনা হংলকই - চংথোকুরেইদা?

ঐনা খুমই - চংলরেই।

থামেগী নুংশিংনা য়ৈবদা ইশা অসি অনম অহা চুবঙম তৌরে। হাখল ইথোক
থোক্লে। অসিগুহা মতমদদি নুপীনা খরা ধোনা লৈ।

- ঐ ওইনা থোক্কুরসিরা দুকানসিবো? চাই হায়বা অমতা তাদে।

নুপীনা মখা তারকই। ঐ খুমলমদে। হৈনীংদ, হৈনীংদ, থোক্ককই। ঐগী
ফুরিতখাউগী ফিভম খঙবা নুপীনা মখা তারকই।

- পৈশা যাওরবরা চংলিদুবু?

তাম্ররস্কুনা লুপা কুনখক পীরকই। তৌববুদি নোংমা নীনীসিদদি তলব
মফংলগনি। উত্ৰলগী নাইতে চাদবা হায়ববু হেলিকুস্টর হেক লাক্তবদা তলব
ফংদবসিনি। পোইলা তারিক ওইষিবা নুমিং মঙানি শুভ্রে। নোংথি-নোংমংলবা,
নোংজু থাগী মতম ওইরবা, অসিগুহসি তোইনা থোকই।

য়ুমদা থোক্কীংবনসু লোইবে। নুপী অঙাং পুহা য়ুম থাদোকুনা লাকপা থা
ফাজিরকদৌরে। নুপীগী ছুটিসু লোইশিলক্লে।

ঐনা থোক্ককপগা শীংয়োনবীশিং অদুনা থোক্ককপগা তুংথা-মাঙথা ওইরে।
মখোয়দি কাটর খুদীং চঙদুনা শীং থারুবনি। সমশিং অদু ইহাঙ হাঙলে। শীংয়োনবী
নুপী মচাদুসু ময়ামগী মরকুদা যাওবি। মনজুনববা মফি অদু ইন্দুনা ময়ামগী তুং
ইল্লি। ঈংত্রবদুদা খোঙউপ তোংদবা মখোঙ অদুনা উনগা শীংনরি।

মখোয়গা ঐগা তুংথা-মাঙথা চংমিলবে। মেনরোড য়ৌবদা মশক মতো
চঙথোক্কবী, মশা নানবী অমা ময়াম অদুবু ওইদুনা লৈরস্বী। শীংয়োনবী ময়ামদু
মহাকী মনাক্তা চঙশিনিখি। ইকোয় কোয়না ফিজিদগী শেল লৌথোকুনা নুপীদুদা
পীশিনিখি। করি করিনো গাঙনরি। মৌনহাদু নোকফেং নোকফেং তৌরদুনা শেনশিং
অদু থীর থীরদুনা লৌশিল্লি। অমমমতা ওইনা মৌনহা শকহেনবীদুনা অচেইবা খরা
পুথোকুনা য়েনখি। অদুক কুইনা উত্ৰলদা লৈরকপদু অদুগুহা দৃশ্য অমুক্তা উদ্দি।
ইচাঙগী নুপীমচাদুগী মতেং খজিক্তং পাংলে হায়না খলুবদু, চাং খঙহন হুহুখি।
অদুবু য়ামদ্রবদা মকোক্কগী পোৎলুম অদু ঐনা গুমজবা মওংদা থাংদি

খাংদবিরেদনা, হায়দুনা পুঁকীংবু খেমজিনজৈ। শীংয়োনবীশিং অদু মানা মানা
থোকপা চৎনত্রে। খরনা দুকান্দা চৎলি। খরনা ময়ুয়দা হনবি।

খরা খেংদোকত্রমায়ে হন্দুংদগী হাইগৎলকপা শীংয়োনবী, মনামশীং য়োনবীশিং
ইরাক লাঙ্কে। অমুকী দৃশ্য লোইশিলঙ্কে। মনা-মশীংদি মখোয়দগী লৌয়গা খরাখিং
ওইজ। দুকান্দা হেক চঙখিবগা মমল হেংগৎগনি। লুপা মঙাগী হকাম মপুন অহম
তৌবদু মপুন অমদা লুপা অনী চিংগনি। ঐনা উত্থলদা লাকপা নৌরিঙেদদি
অনীগী মপুন অহমদুম তৌরখনি। খঙহৌদে অহমদগী মঙা শং হাইগৎবি। লমনা
অসুক মরাং কায়রবা, চীংগী লৈহাও লৈরবা লম অসিদা মনা-মশীং অসুক
তাংবসিদি শাউনীংই।

উত্থলদা মরাং কায়রিবা হায়ববু ইরৌই শা মঙাইরে। উত্থলদা লাকপা
নৌরিঙেদা মৌনহা, লৈশাবী, পাখং খাতুনা পোরোং শারেং য়ান্দুনা পুংগুম ই তপ
তপ তাবা মৈথে শেখতা গুইরিবা ইরৌইশা মথা মথা য়ান্দুনা লবীদা চৎপদু উবদা
মীং উইশিন্দুনা খাঙখি। হৌজিক্তি হৈনরে, চাট্রি হায়বতা মঙাইরে। তশেংনমক চাবা
ফাওবদি গুমট্রি।

হন্দুংমক লৈরমদ্রবদি উত্থলদা মনা-মশীং অতেকপা খক চাবা ফংলমলৌই।
তাঙশনু হমাংমননি। অতনবা কাঙবু চাদশনু।

উচিন নাচিন্সা য়াহৌথেংবী শীংয়োনবী খরা মৈমে খোমলঙ্কে। শীংমথক্তা হকাম
মপুন খরগা মরৌই খরগা য়াওবদু উই। হকাম মপুন অহমদু লৌশিলে। মঙাগী
অহম। সিকি অমা তাউ য়াদে। মখোয়গীদি হায়ত্রগা লৌইরে। ফিঙ্ক রেতনি। লৈগে
খনবা গুদি ফংদ্রে। অতেকপা নৎত্রগা অহিংবা গু চাগে হায়রবদি মখোয়দগী
নৎত্রবদি ফংদে। পয়াদা গু মচা অনী অনী, অহম অহম লেংদুনা হেক হেক
পুরুকপনি। অয়োক গুনি। ফংহৌদ্রে।

অকংবরা, অতেকপরা গু অমা পুশিন্দনদি চঙনীংদ্রে। হকাম মপুন অহমদু
হংমিলাগী দুকান্দা থনত্ৰগা ভিয়ুলেওদা হাইগৎলঙ্কে। খরাখিং চাউবা মনা-মশীং
য়োনবা, এনশাং নাপী য়োনবা দুকান অনস্বা ভিয়ুলেওদা লৈ। মনা-মশীং য়োনবা
দুকান অয়াস্বা মৈতে নুপীনা ফমই। মতম অমদা অটোবা কৈথেলসি পুলিস বজার
ওইরম্বী। মথংদা বিনু বজারনি। হৌজিকমক্কীদি অটোবা বজার হায়বা তারবদি বিনু
বজারনি হায়বা তারে। হৌজিক্তি অমুক বিনু বজারসি অরিবা তারে। ভিয়ুলেওদা
হেংগৎলঙ্কে। নুংখিলদদি ইম্ফালদগী পুরুকপা গু অতেকপা ফংই। অতেকপনি

হায়বতনি অহিংবদি নন্তে। অমুক্তসু ফংবা যাওই। ওরাং ইফালদগী পুরকপা
শিংইদবদু ওসি য়োনবগী বানি। মদুমদি চাদবনা হেরা ফৈ।

সোরোগী দুকান তল্লা লাক্লে। সোরোগী দুকান য়োরবদি শেন যাওদে হায়বগী
বানীংঙাই লৈতে।

- সোরো, হেলিকুন্টর লাকুবসিদি থামৈ থাকোক মান্নরে। অমুক্তা হমাং
লৌইহে।

- কৈদৌরগে ভামো সোরোগী দুকান লৈরিবসিদি।

- অদুনবু লাক্সিসিনি।

লুপা তরা মঙা খুলামখাং কৌনবা খাদরগা শোংপা যাবা শোংলে। তাজ্জা
চারিঙে হায়দুনা চাক্ৰিকী নংঙা অকংবদু কে.জি. অমসু যাওশিলে।

- হেলিকুন্টরদু ওসিকাদি লাক যাইদা, ভামো।

- সিবু লৈরিদি সোরো লাক্লে হায়বা মতমদা লাক্সসনু। য়ুমদা ইশৌ লাংবদু
খরা ফরনি।

পোংলিং অদু খাউজাউ অমদা হাপচিল্লগা কাটর তল্লা লাক্লে। লম্বীদা কনানো
অমনা হোটেলদগী কৌরকই

- হো ওয়া।

য়ুমলোল্লবদা লৈবা ওজা লোংগ্রেনি। অহলনি, অফিস অমতদা থবক তৌমিলে।
ফাগি য়ান্না পান্না অহলনি।

- চা থকখিসি।

- ঐদি চাসু থকুনা।

- চা থকুবসু বারী শাখিসি। কাদা শুম লৈবসিবু করিনো? নঙগীদুবু হুইনা
চেনগদ্রা?

- এনশাং লৈইদিদনে, ওজা।

- এনশাংগীদমকুবু নুপানা বাগদ্রা? নুগী লৈরিদুদি।

মহাক্সা ফনা হায়দুনসু ঐনা ওমদুনা লাক্লে।

হোটেল অদু মীনা পীক থল্লি। খঙনবসু যাওই, খঙনদবসু। উত্থলগী নুপা
মৈথৈদি অমুক অসিদি হোটেলদা লৈ। চাকলোইবা ওইরিবনি। নুগী মৈথেনা ইচ্ছোলদা
নংত্রগা লবুত্কা নংত্রগা চাকখুমদা নংত্রগা জঙ্গলদা শীংচনগনি, পাম য়ানগনি, মনা
মশীং থাগনি, চাক থোংগনি।

মরাইবক ফৈ তাংখুল নুপা। থোইনা খল্লুবা লৈতে, অনীগী অহম তৌরঙ্গ
হকাম মপুননা লুপা মঙা য়ৌখিবগী। ইকুই কুইদনা, হকাম মপুন্দা লুপা ১০
য়ৌখিবা খঙহৌররোই। ■



নন কানতা সিংলো

ইন খাইলন সিংদ,

কোংলি অলৈ সোনগা য়াহো।

(নঙনা লোংত্রাই খোম্বু/ঐনা ইন চিংগনি/ লেনমিসি

নঙ ঐ তুরেনসিদা।)

উত্তমদি নুমিৎ হেক তাবগা তুম্বগনি। লমদমদুদা মতম লেনবা অরাবগী মশক্ৰি। নহারোলনা য়ু থিংত্রে। জুৱার শান্নবা য়াদ্রে। সরকারনা অয়াবা পীরগা হাংলন্না য়ুঙাং দুকান খোঙ লোনত্রে। মনম চৈ চাখি, হায়বা ইন্দবগী দুকান্দার। লীংঙৈবাক কিবদগী কাটরদা জুৱার শান্নরন্না, হায়নরুবা তৌদনা তোক্রত্রে। অফবা থবক্ৰি পুম্মক্ৰা থাগৎনৈ। অদুব্ব অকোনবগী হকুম অসিমদি কমদৌবা!

- তাংখুল নত্তবা জাৎকী মীওই অমতা তাংখুল নুগী লৌবা য়ারোই।

অপাম-নুংশি, নুংশি-নুংওন্দা খোয়দজবা তাংখুল নুপীলিংগী মফমদা হকুম অসিমদি শনজীংনি। নুংশিবগীদমক থৱায় পাম্বুবা লৈতবা তাংখুলনি। পুক্রীং ঈহলদা থক লীংনবা য়াদবনি। লানফমদনা নোংশানি, কপং অমসুং মরিংথৈগী মচা মন্তনি। অপাম নুংশিদনা লৈনি, থিংজাওন অমসুং মরাগী ঈনি, মাইতোনফি শিমরৈশাংগী চারোননি।

অসুক মহু চাউবা হকুম অসি করিদগী থোক্রকিবনো। পুক্রীং লাকশিনবা গুদী, অখাংকনবী তাংখুল চনুৱাশিংগী লমচৎতা করি অমকপা লৈরবগে! চৎনবীনি, মৈহৌরোনগী ইনাৎনি খন্দুনা ময়ুমদা খুল্লান্নকপা শকখঙদবা পাখঙব্ব ইকাইখুম্বা উৎপা ওইনা অহীং চুপ্পা ফমুং অমতদা হিপমিল্লবদা চিংনবা লৈতবী, ইনখৎপগী লমকেৎপা পুক্রীংব্ব খুদুম চনবা গুদী, মীকৌ মীচান ফবী তাংখুল নুপীনি। লমচৎকী ফিদম মাঙখিনি মিপাইবনা, লৈশাবী অমগী ধম্ব মাঙদনবা পুক্রীং ঈহনব্ব ইরাং পোকহনবা হকচং কয়াৎশিংব্ব ফিজেৎ মখল অমনা (চেষ্টিটি বেপট) চেৎনা য়োমশীন্দুনা থমজবনি। থবাকী মপোপ কায়হনবা য়াদে, খুৎফম লৈখিনি, খুনাইনা

লৈশা লৈশানা মৌগী লীচং চংলীনি, লমকেংলীনি হায়খিনি মিপাইদুনা চেকশীনজবীনি।

লৈশা লৈশানা মৌগী লীচং চংলবা লৈশাবীবু খুনাইনা তাখি, ইহ্মেকই। পূকচেন মস্ত্রীবীনি, খুংফম নাইদ্রিবনি হায়বা, লৈশা পুন্নমক, ধবক পুন্না শুম্মিবদা মথক থোংবা মচেম মনেমশিংদা ধবাকী মপোপ উংপা তাই। ঝাঙগী মথক থংবা হকচাংগী শরুকশিংদা ফি থোংবা মাদে। কনাঙসীনা মদুদা ম্যানীংদবা উংলবদি মপূক মাংলে, অরোনবদা মৌগী লীচং চংলে নংত্রগা মীরোললে হায়না লৌনে। অসুক চেকশিন্না থসী তাংখুল চনুরাশিংনি।

নুপাসুনি! ইন্দ্রীগী ইরাংবু খুদুম চন্নবা ফিনুংগী হকচাং কয়াংতা উরী নংত্রগা শরানা শেসা খুদোপ নংত্রগা কোস্ত্রংস্ত্রা (রিং) অমনা হকচিন্দুনা থসী। লুহোংদ্রিঙেদতা নস্তনা লুহোংলবা মতুং ফাওবদসু নুপা নুপীগী হকচাং কয়াংকী মরী অসিদগী লাপখোক্তুবা চংনবী কয়ানি। কাঙলুপ অয়াংকী চংনবীদা লুহোংবগী অহীং হায়বসি পুন্দিদা খোরাংনা ঙাইনবা নুমিৎ অমনি হায়না লৌনে। অদুবু তাংখুলদি অদুক হাক্সা খোরাংনীংঙাই ওইদে। মথম্বোয়গী চান্নবীদুগা চাকতিন ফিত্রিন্নদ্রিঙেদা নুপা ফিদম হান্না তানবা তাই। লুহোংলবা মতুংদা অনৌবীদুগা হিপমিন্নদনা মথম্বা মোরুংদা হিপ্লগী লেন্সবা চংনবী অমা লৈ। ঝাইদগী নুমিৎ মনীং মাস্সা মোরুংদা হিপ্পা ঙস্সা নুপাদু মীনা ইকাই খুঁম্বে। য়েক্সবা লাহ্লেংনবদা, খুনবু ঙাকপদা, হেদ হটিংদা মপুন্নি কংথোকপা ঙমগদবা নুপানি হায়না লৌনে।

অসুক ফিদমনীংঙাই ওইবা চংনবী লৈনা লৈনা করিদগী অনৌবা হকুম অসি থোক্ত্রিবনো? ইনখংলকপা ইনখংলকপীশিংগী পুন্নিং ঝৈনবু কনানা খুদুম চন্দুনা থস্সা ঙমগদগে? জাং বিজাংকী পলনা নুংশি-নুংওনগী ঝৈহৌবু থিংবা ঙমগদা? অতোপ্পা জাতিগী মন্তুং মমাল্লবদা মুমনাইব্রবীশিং অসিনা কমদৌবা? খাইনবা তারিভা? খুনাইগী চংনবীনা, লাইনীং লাইশোপ্পা চেংনা ঙাকুনা থনম্বদু খোইদাজনা লৌবিবা অনৌবা ধর্মনা ঙাকপা ঙমদ্রবরা? ফিদম লৈবা নোংচুপলোমগী লাইনীং-লাইশোলদা লাইমিং লৌয়ে। মীহাং-মীপুনগী ওইবা হেদ হটিংগী চংনবী থাদোকথ্রে, ফিজ্জেং চকচা ওনথ্রে। তাংখুল শমকক মাঙথ্রে। সাহেব ঙাক্তা ওইথ্রে। অসিদগী হেন্না নৌবা করি রাংলিবা?

লাইনীংদা ঙাক ডাইনরুফমসু লৈতে। ধর্ম অমস্তনা মীওইবগী অকাস্স চংনবীবুদি য়াবা ঙমদে। লৈশা লৈশানা মৌগী লীচং চংপা, অতোপ্পগী নুপী

ভাঙনবা, নব্বা অমথেরদুনা নুগীগী হকমশোকাধা ধৰ্ম অমতনা যাদে। খুঁচান ধৰ্মসু অদু মঙাই। অদুবু ওমথৈ অমা থবতনি, পা অমসুং নী অনীগী পুৰীংগী ইহলনা অমতা ওইবা ইচেলনা চেজ্বিদনা ইভিনকমলা ভিনবিবদুবুনি কনানসু থিংবা ওমলৈ। ধৰ্ম পুনমক্কা হায়রি নুহোংলবা নুপা অমসুং নুগীগী মকমদদি অখাকপা অমতা থল্লরেইদবনি। খুঁচান ধৰ্মনসু হায়রি - 'A man should fulfil his duty as husband and a woman should fulfil her duty as a wife and each should satisfy the other needs. A wife is not the master of her own body, but her husband is, in the same way, a husband is not the master of his own body, but his wife is.'

তাংখল চনুৱাশিংগী লমচংকী ওমথৈ লৈতবরা? কন্নবা নত্তবা শাজংকীদমক মুনানবগী মনীংতত্বদা ওমথৈ অমা হাপচিদুনা চৈৱাক পীগদৌৱিবনো। নুপাশিংগী ওমথৈনা করি।

নহারোলশিংগী আইন্দি চীনগা খুংকা মাল্লবনি। কনানা কিদবা ওমগনি। সরকারগী আইননা নিশা গীজিল্লবা যাদে, হুরান চিহ্নী যাদে। আইননা যাদবা থবক তোবশিংবু চৈৱাক পীনবা লোইশঙ লীংই। মী কয়া তলব পীদুনা থমই। অদুবু যু অদুম য়োন্নি, অদুম থকই। হুরান চিহ্নী তোবগী মনীং হহুদে, মীহাং মীপুনগী খৌদোক অদুম থোকই। অদুবু নহারোলগী হকুমবুদি কনানসু লীংনবা ওমদে। হকুম ইন্দবশিং অদুবুসু লেন্না থক থাকে।

অদুনা উত্তলদা খুয়া তুশিংনা, নে-না তানা হিংগে হায়রবদি কনামতগা উল্লা-
ঙাঙনদনা লৈবনা মশোইদ্রে। অদুননি ঐনা কাটর মনুংদা কনাগসু উল্লা-ঙাঙনদনা লেন্নিবা।

থবক খুদীংমকী পাম্দম লৈ। অফবা পাম্দম অদু পাঙথোক্কা হোংনবদা ওল্ল তৈনবা ফল ওইরকপা অভকপা নত্তে। লমকেংগী থরগী লমচংকী অকাবু থিংনবা হকুম অদু থোক্কা ওইরক্কা য়াই। 'মরাইবক থীৱবী ইচম চমজবী চিংমী চনু কয়াবু সহরদগী লাকপা অতোপ্পা কাঙলুপকী মীওই কয়ানা শাপ্পোংকুম থনবা, মচন মচে কয়াবু লুখাক তাহল্লনা অদু উরুদবগী হকুম অদু লাকথিবা ওইরক্কা য়াই। অকাবা লীচং চংপশিংবু হারকপা, থিংবা মী পুনমক্কা য়ানীংফম থোকই।

অদুবু ইনখংলকপগী ইথক-ইপোপ্পা হমদুনা পুত্ৰবা লৈলা পাখংশিংগী মকমদদি তমথিৱবা চৈফু অমা ওইয়রে।



নুমিৎ অদু ঐ কাটরলা ইব্বা লৈ। ইয়াও কজল য়ুফল
চংবি। হুলাক য়ুফল ঐখোরগী টেককলনু ইয়াং থল লৈ।
হু থকপা, জুজল পালাবা দ্বিওই কল নহুয়েলগিনে
ফাদুনা হারকই। কোলাসকী লকীলা হিপাহলুনা নেংলি,
লীংঙেবারা কলি। য়েখোল য়েখনি ভাই, ঐলি অমুতল
খোফুনা য়েংলুদে। কিয়বদি লৈতে। মরমদি ঐ লান্দে। অদু পুত্ৰীং ইয়ুয় লুবি
ঙমদে।

অদু পুত্ৰীং তয়াং-তশেইনা লৈরিঙেদুলা মপান্দা কনানো অমনা কৌরকই।

- ওজা, ওজা!

ফনা কুইনা খুমদে। খোজেল অদু মখা তারকই।

- ঐ অচৌনে।

ঐগী কলেজ তমলিঙেগী মরুপনি। লাংলাংদা ওজা ওইবনি। মহাকি খঙবদগী
খোঙ হাংদোকে। নহা অমসু যাওই।

- চঙলকিত্রা, খোজদৌরিত্রা?

- ওরাং চঙলকপনি হুয়েং অয়ুক ওজা হনবিদবা য়াভে। অচৌ, মহোশাগা
ইমান মান্দে। মহাকি য়ালা লাঙবা পামজবনি।

- চাকি চারকিত্রা?

- চারকে। ঈশিং অশাবা লৈরবদি খিৎতা থকে।

ঐনা ঈশিং পুথোফুনা পী। ঈশিং অদু বোরাংনা থকচিনিখি। ঈশিং থকপা হেক
লোইবগা হায়রকই।

- ঐগা লাকমিল্লিবিদি স্কুল অমতদা ওজা ওইমিল্লবা ইনাওনি। মোবী কোই।

ওজা মোবীদু মমায় মমীং ইপোম পোমগুম তৌই। কা হেন্না চেকথবঙমসু
তৌই।

- ফসু ওজা, হকচাং ওমদবরা?

- ওম্বী, তামো।

মোবীনা খুমলকই।

- তুমগে হায়রবসু তুমু।

অচৌনা খোফাংলকই - অহীং অনী অহম শুরবনি তুমলকিত্রা।

হায়ফাংকিত্রা মোবী ফমুং কাখংতুনা তুমথখে।

- কৈদৌরে, মোবীসি নারত্রা?

- কৈদৌনি, রোমিওনব্ জুলিয়েটকী স্বাখলদা নাবনিদনা।

রোমিও হেক হায়রকপদুদা ভাব তারকই। নোংমা হারী পুস্ত অটোনা লীরমই।

- ও, নঙগী রোমিওদু মহাক্কা?

ঐখোয়না শারিবা হারীদু মোবী তারিত্রা, তারমলোইদ্রা খঙদে। তুস্তা মদ্রা হিপি।

- মখা হারী লৈত্রা?

- হারী লায়রি, মায়সি অমুক্তা তাথোকে।

করিগুস্তা খরদি শোইদনা থোকে। মোবী তলোংনা তুমথস্তামানে। মফিকা অমতা হোংদোস্তে। মীংকপ থোকেগা মরাইনা হোংদোকচরনি খন্দুনা হৌদোস্তে।

য়ান্না ইংনা তপ্পা উই। অটোনা হায়বা চুমই, মশক্ নুংপি। খম্মোয়গী ওইবা ইরাংদদি মোবীগুস্তগী মায় অসি যান্নমক চানৈ। বামন অয়াস্তা মুরগা ফনা ফজনা মুই, ভৌরগসু কা হেন্না ভৌই। ভৌবসু নস্তবা মুবসু নস্তবা মরকী কুচুসি খরা তাংই। অদুব মোবীদি বামন মাদ্দে। মুসু মুদে, ভৌসু ভৌদে। লাংদাংগী জুলিয়েটনা গাওরিবদুবুদি কুচুদা ওইরমলোই। মমীং অদুদা শোইদনা ওইরমগনি।

- ফনা রাইহে, ভাই।

- কৈদৌরুরগে?

- অহীংসু তুস্তা ফংদবা, লাংদাংগী খোঙনসু লাকপা। ঐগবু থেংনরমদ্রবা গুরাংগী নুমিৎতা মা লোইরবনি।

হারীদু ময়ায় থিগাংদগী হৌরকই।

- মাদি অক্কাতা তহীরমদ্রে। য়ুস্তানবসু তহীরমলে। মাগী জুলিয়েটতু থা মরিগুরে।

- হাই, অদুদি কমদৌরে, মতম মতাসিদা? জুলিয়েট অদুদি কমদৌহৌরে?

- য়েংইহে ভাই।

- নুপীমচাদুগী মমিং করি হায়বা?

- লসেংলা। মটৌ মানখিদ্রপোংনি। ইংলদনা, তপ্পদনা। অনীসে চপ মাল্লবনি।

মরীনসু চপ মাল্লনা খাবা।

- ভাইগদি লৈমিল্লবনি খরা কল্লা থিংবিহৌবা যাদ্রো?

- সি যৌনা থিংনীংগাই লৈতে। মমাদো ঐগী লৈকায় নিংঙেলনি। ঐঙোন্দা কল্লা শিল্লরকপনি। মমানা মথক্সু পোকপা। হৌজিক ফাওবা মমা তাহস্তি। করিগুস্তা

ভায়বদি লোইগনি। মপাকা লৈত্রে, বামনগা ওইশিল্পে।

- নুপীমচাদুগী ময়া মপাদি কমদৌরি?

- লৌবু লৌবিনি হায়রবদি মথোয়গীদি পামলিবনি। মথোয়না যাদুনবু সি যৌরিবনি। ঐনা ফনা হায়বী। কৈসু তৌদে হায়। হৌজিক্তা আ যৌরবা কানদা মরোল চুমলক্রিবসিনি।

- নঙোম্পদি কনানা হায়রকই?

- মহাকী স্বাতাদগী ফারকপনি। নোংমা মহাক্কা হংলকই - 'বামননা তাংখুল লৌবদা করি কায়বগে?' ঐ খাই লাউই। মীনা পঙহায় হায়জিনবরা খন্নস্বনি। নুমিং অদুদগীনি ঐনা মাগী ট্রান্সফারগী চংলুরিবদু।

- যাদ্রিবরা?

- ফল তাদ্রি। হৌজিক্তি ওর্দর থোকপা থোক্কা চপ মাত্ররে।

- কৈগীনো?

- নুমিং নীনী-হুসী শুরে, নহারোলশিংনা মাবু থিরক্রিবা।

- মোবীনা লৌবা ওমলরোই হায়রকপগী স্বারা?

- মাগীদি হৌজিকসু লৌগে হায়রিবনি। হকুমদো, অদুনা যাদ্রবা।

- অদুদি, নুপীমচাদু হম্পেক্রমগা চেম্ব্রে?

- চেম্ব্রকপা নন্তে, নুপী অদুনা থিম্পোরকপনি। মথোয়গী রোমিও জুলিয়েট, লৈলা মজ্জু, স্বা-থোইবীগী স্বারীনা হেনবা নন্তে।

- চংসি হায়বদি যাদবরা?

- মহাক খঙই, চেম্বুনা হিংলোই। মহাক্কা হায় - 'মহাকপু অমুক্তা কনবিয়ু ওজা। ঐগীদি কৈসু খনবিগনু'। ফনা থেখনি যাদে।

- অমবু ওইরে, অমবু ওইরে, নুপীমচাদুবু থসীরস্বদুদি চুমদেবু।

- মরীন মতা অমনি ভাই। মহাক করম থেক্কেমগদবনো খঙদে। ঐখোয়সু ইস্থাল হেক যৌদ্রি ফাওবদি নাঙ্কে হায়বা যাদ্রি। মাদি শিরবসু শিমিল্লহৌরগে, লৈহৌরগে হায়রিবনি। ঐনা নমদুনা পুরকপনি।

মহাকী স্বাতাদুনা ঐমক কিশিল্লেক্কে। মথোয়গী নহারোলশিং অদুদি মফম স্ব্দীং লৈবনি।

স্বারমায়ে অচৌবসু ওাওবা মখে ওাঙলমলগা তুমথত্রে। ঐদি শুকতুমমক তুমহৌদ্রে। নোং ওাঙ্কেক্কে।

উচিন নাচিলা অয়ুক অভনবগী গাড়ীদা মথোয় চংগ্রে। মদুদতা হকচাং অসি
নে ডাই। করিগুনা ঐগীদা মথোয় লৈ হায়বা খঙদুনা লাক্কুনা তারবদি পুন্মক
হিংলবগী হাদি লৈতে।

মথোয় থিন্দোকলুরগা ইমুংদা চঙদুনা চাক থোংশিরা হায়দুনা চাকখুমদা
চঙবতা গুইরি। কনানো অমনা কৌরকই। নুংশাখিরুয়ে। ওফিসকী দ্রাইভরনি। স্বর
হোন্দোকই।

- কৈদৌরে?

ঐনা হংই।

- ডি,ই,ওনা সোমদল চংসি হায়রকই।

লাইকু অমনি। ইখঙ কাটিরদা লৈববুদি মদুনা হেন্না ফৈ। ফি পরপ পরপ
শেংচিন্নগা দ্রাইভরগী তুং ইয়ে। গাড়ী মনুংদা নুগী মচা অমগা খীয়ায় ওইরপ তৌবা
নুপা অমগসু যাওরশ্বী।

- ডি,ই,ওদি কদাই লৈহেই?

- ওফিসতা।

ওফিস তল্লা গাড়ী খৌরক্কে। তুংদা ফমলিবা নুপাদুনা দ্রাইভরগা তাংখুল লোন্দা
হারী শান্নে। লোইনমক লৌশিনবা গুমদ্রবসু হারীদু খরা খরা খঙবা গুমই।

- কনা কৈদৌরে হায়বা?

তুংদা ফমলিবদুনা খুমলকই - লাংদাংগী জঙ্গলদা নুগীমচা অমা শিদুনা
লৈরমই হায়। হৌজিস্তন হোসপিটালদা পুখংবি।

- কদায়দগী হায়বা?

- লাংদাংদগী।

অটোহেইনা লৈবা খুম্‌ লুংদাং হায়বনি।

ঐ মখা তানা হংগ্রে। ওফিস যৌরে। ইশা খঙহৌদনা অশাংবা স্বর মপী অমা
হোন্দোককই।

- মথোয় অদুবু কদায় যৌরঙ্গদগে! ■

মরি



অযুক পুং ১০ খরা হেনবদা সোমদল য়ৌরে। চীংগী
লিরিবা নুংশিংনা খোয়ুং য়ৈনা পুরকপা সোমদল লৈশা-
পাখংশিংগী পুক্রীং নুংওনবা ঙ্গৈনা ঐখোয়বু তাম্না
ওক্রি।

মসানুইপাই, ও, থিংরৈওন।
ও, থিংরৈওন, ভাইখঙাইছু।
ও, ভাইখঙাইছু কয়া লৈশিলো।
ও, লৈশিলো, নবুই ভাং কজতন।

‘মণিপূর সনা লৈময়োন, চীংনবু কোয়না পনশাবা’

মৈতৈ অশৈবনা শৈখারম্মী। পনশাবতা হায়নীংদে, চীংনি মণিপূর অসিমক।
অদুগী মনুংদা উত্ৰলদি চীংগী চীংনি। ফজবদি মীনস্বা মাদে। তম্পাকী ফজবসু লৈ,
চীংগী ফজবসু। খুংশেমগী অহেংবা কয়ানা মোংশিনবগুম তৌত্রে তম্পাকী
মহৌশাগী ফজবদি। অদুবু চীংদি গুসি ফাওবদসু মহৌশা অমসুং খুংশেম অনীনা
লেক্সেন্দ্রদুনা চংমিন্নবগুম তৌরি। কোনশাং পরেংশিবীনি, তৈদনা খজাই তঙাংবী।
ঙাইমু চীংদোন্দা লেপ্পু মায়কৈ মরি লৈনা লৈনা য়েংউ। মদুতদা উগনি চীংগী
ফজবা।

উত্ৰলদগী সোমদল য়ৌবা লম্বীদা খেংনগনি উচানগী উমং। ঙ্গৈশ শক্ৰমগনি,
জগেয় শারমগনি উচান মনানা। চীংমাইদা, নেমনেম, য়াইপাল মপাল শাংলমগনি।

উত্ৰলদগী সোমদাল ফাওবগী লম্বীদু লাকপদা অহীং তুমলজুবগী চোকথবা
পুয়া মাঙত্রে। অমুকা হেন্না হকচং তেকখংলিবদি নাংকী ফিজেন লৈতেংলবী
তাংখুল চনুরশিংনা নোকমি নোকমি ঐখোয়বু ওজুনা লৈরস্বদু উবদনি। ঠকী
লম্পাকু পাখং লৈশাতনা পীক খন্নি। অরাংবা চীংখক্তগী য়েংথরকপদদি মচু মচুগী
লৈশিংনা লৈমায়দা পুন্নপ কেনগুম্মী।

মফম অদু য়ৌরবা মতমদুদতা ঐনা লাক্ৰিবদুগী মরম খঙলকই।
নহারোলশিংগী কুইশ 'য়ারা ফনিট' লোইশিনবা নুমিংনি।

ডি,ই,ওনা চিফ গেট ওইগদৌরি। ঐখোয়না হেক য়ৌবগা ধৌরম অদু হৌরে।
ডি,ই,ওদি ফস্কাক্তা কাখৎতুনা ফমত্রে। চৌকিদা ফমখরবা মতমদদি হকচাং অসি
ইমুন মুহুরক্লে। উচান মনাগী মনন্না তেকখৎলুরবা হকচাং উইথয়ক্লে। ফিবম
অদুমক্তি মফম চাদে। মপানগী অঙ্গংবা নুংলিৎ ঙৈহাক য়ৈহমুগে হায়দুনা ঐ হোল
অদুদগী মপান থোকে।

- হারবরা, ওজা?

তুংলোমদগী খেঞ্জেল অমনা কৌরকই। ওহোক্তুনা য়েংবদা ইনক নক্সা মৈতৈ
অমা লেথুনা লৈরম্মী। উখিবঙমদি তৌরে। শক্তি খঙবা ওমদ্রে।

- ফস্কা বারে।

ঐনা খুমই।

- কা চারুশি, ওজা।

ঐ কা পামই হায়বা খঙবঙন্না মহাক্সা হায়রকই। তশেংবসু কা চানীংদুনা
লৈরম্মনি। ইবানি তুংখা মাংখা থোকেকই। ঐনা মহাক্সী তুং ইল্লকই। খুন অদুনা লৈবা
সরকারগী স্থূল অমদা ওজা ওইবনি। মশামক্তি মোইরাংদগীনি।

- সিদা লৈবদি কয়াম কুইরে, ওজা?

- চহী তরানীথেই হমদোই শুজিল্লকদৌরে।

মহাক্সা খুমলকই।

- ট্রান্সফারকদি নোমদ্রবরা?

- মতম হেন্নে, ওজা। কৈদৌরুনি হৌজিকপু অমুক তম্পাক্তা কুমলুদুনা, ঐ
হেনররোই।

- হায়রিসিবু ঝাইদসুম য়ুম-কৈকা পাম্দুনা লৈরজাংলা? নংত্রগা ইমুং মনুং
সিদা ওন্না লৈরবরা?

- ননাও নুগীদু তাংখুলনি। থবক হেক তোকত্রি ফাওবদি সিদাশুম লৈরগে
খম্নে।

ইরাপ লাগুনা পান দুকান অমা লৈ। দুকান্দুনা চঙদুনা ইবানি কা চায়। দুকান
অদু য়ৌনহা অমনা ফমলমই। য়ৌনহা অদুসু উখিবঙম তৌরবা শকফম ওইনা
তৌই। ওজাদুগা য়ৌনহাদুগা তাংখুল লোন্না য়ান্না খঙননা হারী শাই। ঐঙোন্না
অমুক ওনশিল্লকই।

- ওজাবু অয়াওনা খঙই হায়রি। মহাকসু ওজা ওইবনি। সইলকী ট্রেনিংপা মহাকসু যাওত্রে হায়।

অসিগুহসি তন্তনা থোকই। চহী অনীমুক ঐ ইয়ালগী বেসিক ট্রেনিং কলেজদা ওজা ওইরম্মী। ঐনা সাইল সুপারভাইজর ওইরবা মতুংদসু ওজালিংগী ট্রেনিং প্রোগ্রাম কয়া যাওনবগী ডাঙা ফংবি। উক্ল মন্তুদা প্রোগ্রাম মন্তাদগী ডাদনা চংথত্রে। মসিগী খুদোংচাবা অমনা চংলু চংলুবা মণিপূরগী মফম অয়াহুদা ঐবু খঙবিবা ওজা অয়া নংত্রগা অনীদি হেঙা লৈরম্মী।

- শাউগনু ওজা ঐদি নীংগিঙলুদে।

ঐনা খুমই।

- করিগী শাউগদ্রা? করিগী লাকপরা?

- ডি,ই,ওগী মতুং ইল্লকপনি।

- চা থকবিসি, ওয়া।

নুপীদুনা হায়রকই। ঐ চা অদুক হাকনা পামদে। অদুবু চাক লামশিনলকপগা করিগা থকপনা ফরদরা খন্দুনা খুমই।

- যাইনে থকসি।

মোনহাদু ইমুংদা চঙত্রে। মথোয়গীদি ইলিং অশাবদি মতম চুপ্পদা ফংই। হেক যাইবগা ইলিংদি মৈথক্তা থাংতুনা থমত্ৰবনি। মৈসু মতম চুপ্পা মুংতবনি। অদুনা ইকুই কুইদনা চা গিলাস অনী পুথোক্তকই।

- ওয়াদি গুসি সিদা লৈগদ্রা?

চাদু পীনা পীনা হায়রকই।

- ঐদি হায়বা গুমদে, ওজা। ডি,ই,ওনা লৈসি হায়রবদি লৈগনি।

- কুইয়েদি নুংদাং তৌগদবনি। গুসিদি লোইবা নুমিৎনি, জগোয় শাগনি।

তশেংবসু ঐদি কুইয়ে য়েংনীংবনি।

- ডি,ই,ও চংত্রবসু ঐগীদা লৈসি, কুইয়ে যাওত্রসিদনা, ওজা?

মৈতে ওজাদুনা মখা তারকই। ঐনা অমুক হংই।

- করি করি কুইয়েনো তৌগদৌরিবসে?

- ঐথোয়গী যাওশংগুহনি, পাখং লৈশাবীগী কুইয়েনি। থকমিন চামিপ্রবা, পাখং-লৈশা ইশৈ ফাংনবা, কোয়মিপ্রবা, ফমিপ্রবা, জাগোয় শাবনি। তাংখুলগী নাংকী ওইবা কুইয়েনি।

মৌনহাদুনস্ পাংশিনলকই।

- হৌজিক কানদি, থাইনশুম নুংঙাইত্রেদা। ঐখোয়না অভাং ওইরিঙেদু ফাওবদি খরা খরা নুংঙাইমস্মী।

অমব্ ওইরবস্ অমব্ ওইরবস্ ঐঙোম্পদি ইনোনোনা থোকদৌরিবনি। অদুব্ হনবগী খম্বদা ঐ বা হেক তুপথোকপা ওমখিদে। ডি,ই,ওদদি কুঁম্ব অদু অনৌবা নস্তে। অদুনা য়েংনীংবগী যৌরাংবা থোইনা লৈতে।

চাদু খুশ্বনা ঐ চিংশিনবা বানা থোকই। বারবস্ বানা চাক লাম্বদুগা, মৌনহা ওজাদুনা পিথক্কীংনা তৌবদুগা ওমশিলে।

- কুঁম্বদি চঁতা শুম তৌগদ্রা?

- চঁতদি মিতিং তৌবনি। কুঁম্বদি বিয়ুটি কুইনগী ময়ুমদনি।

ফেব্রুয়ারী থাদা তাংখুলশিংগী চহীগী অহনবা ঝাইদগী চাউবা কুঁম্ব ‘লুইরা’ পাঙথোকই। কুঁম্ব অদুদা চহী অদুগী, খুন অদুগী ঝাইদগী মশক-মতো ফজ্জবী লৈশাবী অমা খল্লি। মহাক অদুবনি বিয়ুটি কুইন হায়রিবসি। বিয়ুটি কুইন অদুগী ময়ুমদা কুঁম্ব অসি হেক হেক পাঙথোক্লে।

- মহাক্তি কদায়দা লৈ?

- করিগীরা ওয়া?

- য়েংগনিদনা।

- হোরেন চাক চাফমদা শোইদনা উগনি। মহাক্তি য়ুমদনি চাক চাগদৌরিবসি।

খুন অদুগী য়ামত্ৰবা মীয়ামদ্ য়ুম অদুদা চাগদৌরিবনি। নোংমতগী বা নস্তে, কুঁম্ব মনুং নুমিং মরিনি চাগদৌরিবনি। পুন্মক অদুগী খরচ পুনবা ‘লুইরা ফনিট’ হেক লোইবদগী হৌনা খুনগী পাখঙ-লৈশাশিংনা শেন তানত্ৰবনি। পুন্না থবক শুমিলগনি, মীঙোম্পগী নিগনি, খুনস্ খায়নগনি। মখোয়গী কুঁম্ব অয়াত্ৰা থবক্কা মরী লৈনৈ। লৌ তাবা, লৌলিংবা, লৌখাউবা মখোয়গীদি কুঁম্বনি। থবক্কা হেক মরী লৈনদবা চহীগী অটোবা কুঁম্ব অমনা খিশান ফনিট কৌই। অশি-অনাগা মরী লৈনবা থৌরমনি। অমরোমদা হায়রগা মৈতৈগী ফিরোইঙবনি। কনাঙস্বা মী অমা শিরবা মতুংদস্ মহাক্তি থরায় অদু য়ুম অদুদগী চংথোক্লে হায়না মখোয়না খাজে। থরায় অদুনা অশি লমদমদা চংখিনবা পাঙথোকপা কুঁম্বনি।

অতোপ্লা তাংখুলগী কুঁম্বশিংনা - লৌ লিংবগী কুঁম্ব - মংখপ, লৌ খাঙবগী

কৃষে ধরশত অমসুং চুমফুট নি। চুমফুটতি ঐশ্ব্যগী কোংলাই ধাবগা চপ মাপ্রে।
 কুম অমা চানবা কোংতা হাপচিনত্রবা ফৌ অদু চাবা হৈনবা পাঙথোকপা কৃষ্যনি।
 কৃষ্যে অদু হেক পাঙথোক্তি ফাওবসি কোংতগী ফৌ ঝাইদুনা চানদে। কৃষ্যে অসি
 নুমিৎ হসি পাঙথোকই। চহী তরাগী হেক মথক্তা লৈবা নুপা পূন্মক নুমিৎ নীনীদি
 অহীং অহীং লৌশঙদা লৈগনি। নুপাশিংনা লৌশঙদা লৈরিঙেদা য়মগী নুপীনা ফৌ
 ঝাইগনি। মতম অমঙ্গদি ধৌরম অসি অরুবা তৌদবা যাদবা অমা ওইনা লৌনরম্মী।
 ফৌ ঝাইবতা নত্তনা কৃষ্যে মনুংদা খুন চঙদুনা পুত্রি, ঈশিং ষোংনচিংবদু
 শেংদোকনি। অনৌবা ঈশিং শিনগনি। খুন্দগী মশা ঝাইদগী নানবী, মরম ওকগী
 নুপী অমবু ইহান হান্না ঈশিং হৈহনগনি। ময়ান্না, অরিবা ঈশিংগা ঝাইনবা অমসুং
 অনৌবা ঈশিংবু তরান্না ওকপগী ঈশৈ অমতা ওইনা শক্তনি।

চৎপ্রো হে, অরিবা,

তরান্না ওক্কিনে নঙবু, হে অনৌবা।

ফনা কুইনা লুকান্দুদা বারী শাদুনা ফমলে। ঔহুক অমসু খোঙনা চৎতুনা লম
 য়েংলরে। চিংগী লম্মীনা যান্না শাংনা চৎপদি গুমদে। য়েংনীংবদি থুংনবা চৎতুনা
 য়েংনীংই। বারী শানা শানা লাকপনা চ্চ য়ৌরে। চ্চ ফাওবদুগী লম্মীদা মী কয়া
 থেংনৈ। ওজাদুগদি কৌনদবা অমতা য়াওদে। তাংখুল লোন্দা য়ান্নমক খুংলোইনা
 বারী শাই। তশেংনা কল্লকই। ঐসু তাংখুললোন হৈনীংই। অদুবু ইহৈ হৈয়ু য়াদে।

- ওজাদি তাংখুললোন ফজনা গাঙলে।

- লোন অসি হৈনবা হোংনবদনি, ননাও নুপী লৌরিবসি, ওজা।

- ইনাও নুপীদু থেংনবা হোংনবদা লোন তমখিবকদি নত্তেকো।

ইবানি নোকমিপ্রৈ। মী হায়বসি মান্নদে। খরা খঙগনবা, হৈগনবা হায়বা অমা
 লৈ। ঐ মক্তি কয়া হৈগনবা হায়বদু নত্তে। খৌশাকদবনসু মরম অমনি।
 খৌশারুদ্রিবমক অসি অফবা নত্তে। তাংখুল অয়ান্না মৈতৈলোন গাঙবা গুমই।
 মখোয়না হায় - তাংখুল লোনগা মৈতৈলোনগদি যান্না মান্নবনে।

মান্ন মান্নবা রাইহৈ কয়া থেংনৈ। অদুবু লোনবতদি মঙমদ্রে। লোনতসু নত্তে,
 কলচরদা, চৎনবীদা, চাকচা ইথক্তা মান্নবা কয়াসু লৈ। মনুংগী পুক্রীংদি খঙদ্রে
 মপাঙ্কোংদদি মখোয়নসু তত্তনা হায় - নখোয় মৈতৈদি তাংখুলগী মনাওনি।

বাক্যম অসিগী অচুম অরান্দি ইতিহাস শুবশিং অমসুং অখঙ অইনো লেপ্সনু।
 ঐনা খনজবা হায়বা তারবদি মৈতৈ লাই হরাওবদা তাংখুল শাবা য়াওনা খৌরম
 পাঙথোক্কাবা, মৈতৈ লুহোংবদা তঙাইফদবা মচাক অমা ওইনা য়াওনরিবা 'লৈরুম'
 ফিনচিংবসি উরুরগা অনী অসি হাইফেং নকশিন্নরকা য়াই ফাওবদনি।

সোমদলদা মশীং য়ান্না খুন্দাদুনা লৈরিবসি শিষে শাংগে অসিনি। হারীগী মতুং
 ইল্লবদি শিষেলিংনা উখলদা লাকখিবগী হারীগা উখলদা তাংখুলশিংনা খুন্দারকপগী
 হারীগা অমতা ওইনা তোই। মকলা হায়না খঙনবা মখোয়গী খুনুং ঈশৈদা শিষে
 কৌবা লাইওইরবা লিনগী বর ফংলবা নুপা অমনা লুচিংদুনা বন্দাগী সমসোক হায়বা
 মফম অদুদগী উখল তান্না লাকুনা খুন্দারবগী হা য়াউরি। ঈশৈ অদুগী মতুংইনা
 মখোয় অসি মখেলিয়ান গী চাদা নাউদানি। মখোয়না সমসোকতগী মথং মথং
 লাকপনা সোকভাও যৌরকখি। মতম খরা মফম অদুদা লৈরমলগা মৈজাইলুং হায়বা
 মফম অদুদা হোংখি। লম অদুবু মাভালুং হায়নসু খঙনৈ। মফম অদুদা মখোয়না
 চাউরবা নুং অমা খেংনখি। নুং অদুদগী শিষেনা মৈবা চিংদুনা মৈ পুথোকখি। মফম
 অদুদগী মৈ পুরগা শিষে অমসুং মহাকী কাঙবু অদু কু-ঙাক তান্না লাকখি।
 কাইনখংদা শিষেগী কাঙবু অদু লোংপীদা খুন্দাদুনা লৈখি। মহাকী মচা মণ্ডশিং অদু
 মথং মথং ঙাইঙা, ফদাং অমসুং শোংরান্দা চংতুনা খুন্দাখি। সোমদলবু মতম
 অমদা শোংরান হায়না খঙনরখী।

ও! মিলুং কথুই কলৈদা থুইথোইলো?

ও! সমসোক মরোক লৈদা থুইথোই,

সোকভাও-এ লৈদা শোক ঙভাও,

মৈচাই লুংলি মৈ শোক ঙয়ের,

রুঙতক লৈদা মি উংঙ য়ার

হনফুন বুঙ খবর-অ

ও! হনফুন বুঙ খবর-অ

ও!-রোনর শিষে নবুই

শাইলুন মশেনে ও ও!

হারী অসি ইতিহাসনা, নংত্রগা ফুকা হারীরা হায়বদুমক্তি ইতিহাস শুবশিংনা
 লেপ্সনা চুমগনি। ইতিহাস ওইরঙ্গা যাবগী প্রমান ওইনা উখল ডিটিকী কুইরে হায়বা

খুন অদুদা শিষে শাখোঙ হায়না খঙনবা নুংগী প্লেট অমা লৈ। শিষে কাঙবুনা মফম অদু হৌজিক ফাওবা চেকশিল্লা থমলি। অতোপ্পা মফম অমনা শিষে পেট অমসুং শিষে কহাংনি। মফম অদু শিষেনা শাতানবা চংপদা হায়দুনা তুফম ওইবিবা মফমনি হায়। মফম অসি উব্রলদগী জেশামি য়ৌবা হাইবেদা উবা ফংই।

শিষে নঙবা তাংখলগী অতৈ শাগৈ কয়ামসু উব্রলদা লৈরি। শিরেই কাস্তং হায়না খঙনরিবা মফম অসিদা ইহান হান্না খুন্দাখিবা শাগৈদি কাস্তং নি। হায়রিবা কাঙবুশিং অদুনা মমৈখংদা হনফুনদা খুন হোংখি। হনফুন হায়বদি হৌজিক ঐখোয়না উব্রল হায়না খঙনরিবা মফম অসিনি।

হনফুনদগী উব্রল করম্মা লাকখিবনো হায়বদুদি খঙদে। চীনবুঙদা হায়নবা কয়া লৈ। নোংমা সাহেব খরা লম অসিদা লাকই। লম্বীদা নুপী খরনা য়ু খরুং অটোবা অমা তেংথোক্কা নুংশাদা ফৌদোকপা থেংনরম্বী। সাহেবশিং অদুনা নুপীশিং অদুদা হংই - করি লম কৌই?

নুপীশিং অদুদি সাহেবকী মরোল খঙদে। য়ু খরুং অদুবু হংলিবোইনীংদুনা খুমই - য়ু খরুংনি।

‘য়ু খরুং’ হায়বদু থোক্কাবগী ‘উব্রল’ হায়বা ওইনা লৌখি।

মসিসু হায়নবা হায়বদুনি। অতোপ্পা উব্রল কৌখিবগা মরী লৈনবা ফুকা হারী অমসু লৈ।

মতম অমদা হম্‌দুং খুন্সাকপগী মশক মতৌ ফজবী লৈশাবী অমা লৈরম্বী। খুন্সাকপাগী অমতা পোকচবী মচানুপীনি। তাংখলগীদি লৌউবনা মখোয়গী অমতা গুইরবা শিনফমনি। লৌঙাকপা, লৌ শুবগী থবক নুপীশিংনা খিৎ নম্মা তৌই। অদুনা খুন্সাকপগী মচা ওইরবু লবুস্তা চংতুনা উচেচ গুজ্জম্বী। নোংমা মহাক্সা লবুস্তা উচেচ গুজ্জনা লৈরিঙেদা কদোমদগীনো খঙহৌদনা কুন্সাক অমা পাইরফুনা মহাক্সী খৌইদৌদা তোংলরে। ফনা কন্সা তাহোকপা হোংনজৈ, চংপা কৌবা লৈতরে। লৌথোকপসু য়াদ্বে। অসুন্সা গৈহাক তোংলমলগা কুন্সাক অদু মথম্বা পাইজথে। অদুবু অরাবদি কুন্সাক অদুনা তোংলম্বা মতুংদগী লৈশাবীদু মীরোললে। লৈশাবীদু হায়ফম তৌফম

খঙদ্রে, তাইনকমসু লৈত্রে। ফোংবসু য়াবা নস্ত, মথস্ত কপ কথুনা লৈত্রে। কৰিগুস্ত
মপা খুন্নাৰুপনা খঙলকুৰদি লৈশাবীদু হিংবগী বাদি লৈত্রে।

মথৰায় নুংঙাইমন্দুনা নোংমদি মহাক্সা লবুস্তা চংতুনা কুৰাক অদুবু কৌরগী।
মশাদা ইল্লিবা কৰাওফি অদু থাদুনা ফমলগা লাউরকই - ইরান লৈজ্জদবী ঐবু
মীরোল হল্লিবা নহাকপু কনানো? লাই ওইরবসু, মী ওইরবসু থোরক্সো।

লৈশাবী অদুগী অৰাবদু উরদুনা কুৰাক অদু লিনগী শক্তম লৌদুনা থোরক্সে।
লিন অদু উবদা হন্দুং খুন্নাৰুপগী মচনুপীদু কিলে। লৈশাবীদুগী অকিবা মওং অদু
উবদা লিন অদু মশক মতৌ ফজ্জরবা পাখং অমগী শক্তম লৌদুনা মনাক্সা
ফমলরে। পাখঙ অদু উবদা লৈশাবীদু কিবা ফরে। পাখং লৈশাবী অনীদু য়েৎকা
ওইগা ফখিল্লদুনা চামিন থকমিল্লরে, বারী বাতাই শাখরে।

অসুন্না মতম কয়া হৌত্রে। থাশিং কুমশিং য়াভক্সে। অদুবু মপা-মমাবু কিবনা
মহাকী ফিভম অদু হায়দোক্সে।

কয়াম কুইনা লোৎকনি? মকুম মথাগী মতুং ইল্লা লোৎপা য়ারক্সে। মমা-মপা
অনীমক মচাগী ফিভম অদু খঙলক্সে। খুন্নাৰুপা শাউবনা মৈ হৌরে। মচাবু চৈ-
ঙাঙলদুনা নুপা অদুগী মরী মথোঙ হংলক্সে। মপাগী মমাংদা লোৎপা গুমদদুনা
অশেংবদু হায়দোক্সে। লাই ওইরবসু মী ওইরবসু বারী শাগনি হায়রে।

চেনবা য়াদদুনা লৈশাবীদুনা নুংতিগী মতৌগুস্তা কৰাও ফি অমগী মথস্তা
ফল্লদুনা মাগী নুপাদুবু কৌরক্সে। লাইবক থিবদি মাগী নুপাদু লাক্সে। মপা খুন্নাৰুপদু
শাউবগী গুমতৈ লৈত্রে।

- 'হয়েং ফাওবগী মনুংদা নুপা অদুগা উল্লহন্দুৰদি হাৎকনি' হায়রক্সা চংত্রে।

মপাগী মরিংজেন খঙবনিনা লৈশাবীদু নুংশা থিরে। অহিং চুপ্পা চাদ-থক্তা মতৈ
কথুনা লৈত্রে। মহাকী অৰাবদু উবদা নুপাদু মমঙদা লাক্সে। মহাকপু থেন্দুনা
হায়রকই।

- কল্পনু ইবেস্তা, নঙনা কৌবা ঐ তাদবা নস্তে, তাই। অদুবু ঐ লাকপা য়াদে।
ঐদি লাইনি, নঙ নস্তবা মী অতৈগা উল্লবা য়াদে। নহাকপু ঐনা নুংশিদবা নস্তে।
নহাক্সা মফম অদুদা লৈবা নুংঙাইবদি ঐগী নাক্সা লাক্সো। ঐ নঙবু হইমী খুন্দা
ঙাইরমগে।

বাই খরসি হায়রক্সা মাগী নুপাদু চংত্রে। মীৎকপ থোক্কপদা কনাসু লৈবা
উদ্রে। মপাগী নাক্সা কপ কথুনা লৈগদবগী শক্ককপুদি মপুৰোইবগী নাক্সা চংলগে

হায়দুনা অহীং অদুদা হইমী ভান্না লাক্কে।

হইমীদা মহাকী নুপাদু খেংনরে। নুমিৎ কয়ানি চুপ্পা লৈমিন্নরে। খাশিং কুমশিং
শুরদুনা খুন্নাৰপগী মচানুপীদু মচানুপা অনী পোন্ধে। অদুবু লাইবক খিবদি
মচানুদীদু হেক পোকপগা মপুৰোইবদু য়ুম খাদোকুনা চংখ্ৰে। অমুক হন্নকখিদ্ৰে।

খুন্নাৰপগী মচানুপীদু মচা অনীদুগা চহী কয়া লৈরন্ধে। মচা অনীদু নোংমা
নোংমগী চাউখংলকপনা পাখং ফারন্ধে। নোংমদি মচানুপা অতোনবদুনা মমাদা
হায়রকই।

- ইয়া, ঐ তমদা কুমদুনা তম্পাকী ফজ্জবা য়েংলুগে।

অহানবদা মমানা য়ারমদে। মচানা হায়মল্লকবদুদি য়াখং পীরে। মচানীদমক্তা
মমানা ওক অমোম অমগা, য়াইঙং মনাও খরা,পাল মনাউ খরা, চাকয়োম, য়ুয়োম
খরগা লোয়ননা চাউরবা ময়োম অমা পীরে। মমগী য়াখং ফংবদা হরাওবগা
লোইননা মচা নুপা অতোনবদু তম্পাক তম্মন্ধে। খরা চংলবা মতুংদা মফম অমদা
মহাক্কা পুরিবা ওক অমোম অদুগা লাবা অমগা ওক্কাখি। ওক অমোমগা লাবগা
ওক্কাখি হায়বগীদমক 'উখুল্ল' কৌখি।

তম্পাকী লম্বীদা মথং মথং অসুম অসুম লাকপনা খাশিং কুমশিং শুরদুনা ওক
অদু মচা পোন্ধে। ওক মচা পোকপা মফম অদুবুনা ওকপোকপী কৌরে। হায়রিবা
মফম অদু হৌজিক ঐখোয়না য়াইঙংপোকপী হায়না খঙনরিবা মফম অসিনি।

তম্পাক হেক য়ৌবগা মহাক্কা য়ুম অমা শাদুনা লৈরে। নোং য়ান্না কয়া চুবা
নুমিৎ অমদা কবুই মচিন মৌখা অনীখক লম্বী চংপা য়াদদুনা মহাকী য়ুমদা খুংলরে।
নোং হাংবা কৌবা লৈন্ধে। চংপা য়াদ্ৰে। কবুই মচিন মৌপাদু য়ুম অদুদা অহীং
লৈন্ধে। অহীং অদুমক্তদা কবুই লৈশাবীদুগা শকখঙনরে। শক খঙনবতা নন্তনা
নুংশিনরকুনা অনীদু লৌন লৈনরে। য়ুম অদুদা তাংখুল পাখঙ অদুগা কবুই লৈশাবী
অদুগা নুংঙাইনা পানত্ৰে।

ঐখোয়না চৰ্চ য়ৌবদদি মিতিং লোইরমলে। ডি,ই,ওনা ঐ লাকপা ঙাইদুনা
লৈরম্বী। ঐ উবদা হংলকই।

- কদাই চংলুগে?

- লম য়েংলুবনি।

ঐনা খুমই।

মিতিং হেক লোইবগা অহাউবা চাক চরা অমসু চারে। অদুক রামখুবা মীল্লামদু
পুন্না চাক চামিমে। খুনগী লৈশাবীশিংনা ময়ামগী সেবা তৌই। তাংখুল লৈশাদি
সেবাদা চোকথবা নাইদে।

- আদা মগ পাইদুনা ইশিং য়েল্লিবসিনি কুমশি চহীগী বিয়টি কুইন।

ফজৈ, তশেংনা ফজৈ। মতম চুপ্পদা নোকমী নোকমীতা তৌদুনা লৈ। মহাক্সা
তাদনা কনানা তাগনি। শক্তা নন্তে, শাওং শাদা চপ মাপ্পনা ফজৈ। তাংখুলদুম
মাপ্পে। মমিৎ তরাও তরাওই, য়াতা ফজৈ, কুচু ভৌই। মফম চনা খজাইদা দিম্পল
অমসু লৈ। নোকফেৎতং তৌবদা দিম্পল অদুসু য়াওই।

মহাক উন্নগা নোংমা তাংখুল মরুপ অমনা হায়খিবা রা নীংশিঙলকই।

- তাংখুল লৈশাবীনা মশক ফদ ফজরবা; মইহে হৈত হৈরবা তাংখুল নুপাগী
ওইদে।

মদুমক থোক্কোইদবগী রা লৈতে।

চাক হেক তোকপগা ডি,ই,ওনা হ্রবা শেম শারকই। ঐমক্তি নুমিদাং লৈদুনা
কুশৈ য়াওনীংবনি। ওজা মরুপ অদুনসু কন্না খামই। ডি,ই,ওনা য়াদে। নোংমা লাক্কে
হায়রুপগা অদুম কাইনরুকে।

অদুবু অমুক হুন্না চংলুবদি ওমদ্রে। ফনা শাংবা ফাওবা তাংখুল পাখঙ লৈশাগী
ইশেনা ঐখোয়বু থিল্পাকই।

মসানুইপাই ও, থিংরৈওন।

ও, থিংরৈওন, ভাইখঙাইভ।

ও, ভাইখঙাইভ কয়া লৈশিলো।

ও, লৈশিলো, নবুই ভাং কজাতনা।

ও, থিংলৈওন, মচাপ্পালো

ও, মচাপ্পালো, নিংয়ুই শরা

নিংয়ুই শরা শা-খরিং চিশাইভালি,

ননে কসলে, হি চোংমৈয়া।■

মঙা



হিন্ বজারদগী নোংচুপ পাংনা হাইগংবিবা লসী অদ্
খরদং চংলগা পুলিস বজার লৈরে। হৌজিরা লসী
অমনবা হায়না খঙনবা, তম্পাক তাবা ইফাল উফল
লসীনা, মপান ফরিঙেদদি পুলিস বজারসু মপান

ফরসী।

পুলিস বজারদগী খবদং চংলগা চীংথক্ত তাবা খুন অমা লৈ। খুন অদ্ খুঞ্জাও
হায়না খঙনৈ। খুন অদুগী মচীন মক্তদা সেডিও ফুল লৈ। উফলদদি যান্না মমিং
লৈবা মিসন ফুলনি। মরক মরক্তা ঐ ফুল অদুদা হেক হেক চংলি। ফুল অদুদগী
অবাং পাংনা খক্তিকং চংলগা লসী ময়ামক্তদা খুঞ্জাও খুন্সাকপগী য়ুম লৈরে। লসীদা
লেখুনা য়েংবমক্তদা য়ুম অদ্ উরে। মমায় নোংপোক ওল্লি, তাংখুল য়ুমশা
হায়বদুমক্তি নস্তে। অদুবু য়ুম অদুগী তোপ তোপা অমদি লৈ। য়ুম অদুগী মমায়
মক্তদা মী মকোকাঁ শরু খরা থেপুনা লৈ। মদু ঐঙোলদি নৌনা থোফসী। অদুনা
ঐনা সেডিও ফুলদা চংপা খুদীং য়ুম অদুদা ঠৈহক্তা ওইরবসু চংতুনা য়েংই।

খনবদি খসি, নোংমতং খুন্সাকপগা উন্নদুনা হারী শাণে। অদুবু মদুগী তাজা খক
ফংদে। অমুক অনীরক অতন্ননা খুন্সাকপা উন্নগে হায়দুনা চংলুরে। অমুক্তা উন্নবা
ফংলক্তে। অদুবু উন্নবসু য়ারে। ঐনা খঙনীংলিবা পুখদু মতোং য়াওদবা কোকশিং
অদুনা হায়বঙম তৌরি। পাকলবা কনাগী কোকনো? মফম অদুদনা করন্স
লৈরমলিবা?

খঙলুদুনা কৈদৌরুগনি?

মীংনহা য়াউদবা মীংফম অদ্ অরৈবা মইখ লাউথেফুদুনা, চীফান্না খুমদবা
ময়ালিং অদ্ খিগংলদুনা অচং-অওক্তা খৌনা ফবা কপংগী হারী তমলি। চোকথবা
লৈডনা শোংরান খুনগী খরিমগী মঙন শক্তি।

সোংরান খরিম। রিকলুসু মৈরুঙমাননা,
মৈরুঙমাননা, ন রিলু, আই ফু থরামা।

কোক অমমমগী হারী অমমমনি। কোক চান্দগী হারী চান্দনি। হারী অমমমদা
কোক কয়া কেনখিবনি। মতম অমগীনা ধৌদোক্রি। ঙসিগীনা হারীনি। চায়নবগী
চৎনবী, লুখাখাবগী চৎনবী লৈখিদ্বে। অদুবু তাংখুলশিংগী লু-তোংদা কপং অমসুং
মরিংথৈগী ইদি ঙ্গেচেল কংবা লৈতনা চেম্বি। চীনবুঙ অমদগী অমদা মরিংথৈগী
মতিক মঙন ঙসি ফাওবা শক্ৰি।

ও, লোংপী মরিংথৈও,

ফাকচাংলি নবুই শরাই মিরাই কফা

ইশভা নবুই রাইখত ঙসাহাওরা।

ঙ্গৈশ অসিনা চহী ৩০০ মুকী মমাঙদা থোকখি হায়না ধাজনবা কপং অমসুং
মরিংথৈগী হারীবু তাংখুল চারোল শুরোন্দা লীরি। কপং অমসুং মরিংথৈগী হারী
চুন্নগী চায়না হারী নন্তে পাকল অমসুং লৌশিংগী ঙনোং পীবা তাংখুলগী হারীনি।
হারী অদু হান্না তমখিবা তারি।

নোংমা, ঙারী হায়বা খুন অদুগী, পাকলদা মরিংজেন্দা মপা লৈতবা কপুঙো,
পাউয়ি খুন্দা লুইরাগী কুশৈ য়েংবা লাক্রুখী। মহাকপু মীম্নান্না কপং হায়নসু খঙনি।
লুইরাগী নুংঙাইবা ধৌরমশিংগী মনুংদা মুক্সাসু অমনি। চুন্নগী মুক্সা নন্তে অঙম
অঙম হাংতোক্রবনি। কপংনা পামজবসু কুশৈ অদুনি। চুন্ন য়েংবা নন্তে, লম্বা
খিদুনা কুশৈ য়াওবনি। ঙারী খুন্দদি কপংগা পাবিনবা লৈতে।

কুশৈ অদু য়েংবা লাক্রিবাশিংগী মনুংদা লোংপীগী নিংখৌসু য়াওরি। লোংপী
নিংখৌনা চীংলেন্ন মীয়াম মরক্তা ফমদুনা লৈবদু উবদা কপংনা নাপলগা লোয়ননা
শীংনরক্সমী।

- ঐ ঙারীগী কপং হায়বদুনি, হে লোংপী নিংখৌ, নরিন লৈরবদি থোক্ককউ
নিংখৌ অমা ওইবগী ইকায়খুন্নবা ফংনবা ঐবু মায়খিবা পীজো।

লোংপী নিংখৌ লুইভাওদি কপংগা মায়য়োক্রদুনা লম্বা পাবগী খৌনা লৈরমদে।
লৈপাক মমাঙদা ইকাই ফিরুক খুমলে। খুদক্তা মায়খিরে হায়বা য়াজবগী মঙুদা
মখুন তম্বা চৎত্রে। মখুন হেক যৌবগা ধৌদোক পুখদু মহাকী মরুপ মরিংথৈদা
তমলুরে। কপংগী মপাকল মখৌনাগী মরমদা মরিংথৈ হাক্সদগী তারবনি। অমুক্তংদি
হায়দুনা শীংদুনা লৈবনি। তাজা চারে খলদুনা খুমলকই - মরুপপু শীংনরকপদি ঐবু

শীংনরকপণ্ডহনি। ওসি নোং ওস্ত্রিঙেগী মনুংদা কপংবু ঐনা মায়খিবা পীগনি।

খুদক্তা মরিংথৈ নিংথোংগা লোইননা পাণ্ডয়ি তস্তা লাক্কে। যী পিকচবতনি মরিংথৈ মরীন লৈবগী যতিক মরৌশিং লৈ।

লোংপীগী মরিংথৈ লাক্কে হায়বা কপংসু তারে। মরীন খাবা কপংনি। অহাংবা চীংদোন্দা লেপ্পদুনা মথোয়না লাকপদু য়েংদুনা লৈরসী। মথোয় খুংলবদু উবদা লাউরকই - থোকলকউ পাঙদবা লোংপী নিংথো, নিংথোনবু অদুক পাঙদবরা? অদুক নরীন লৈত্রবদি করস্না নখুন ঙাকনি?

মরিংথৈনা মনাস্তন লেপ্পিঙেদা লোংপী নিংথোনা কনাবুসু কিবা লৈতে। কপংগী পাউখুম নাপলগা লোইননা পীরকই - তাউ, হে ওরীগী শজি মচ। শজিগা নোংশাগদি খক লাক্স পাদে। নঙগীদমক লোংপীগী হুইদগী শোনবা শল্লাও অমা পুরক্ষি।

চৈনা ফংলবা নোংশাগুম কপং মীয়াম মমাঙ মক্তদা থোক্কে। কপংগী মমাং মক্তদা মরিংথৈসু লেপ্পরে। কপংগা য়েংনবদি তশেংনমক শল্লাওস্তা পিকশিনত্রে।

মীয়ান্না হায়নরকই - নোংশাগা শল্লাওগা করস্না লক্ষা পাগদৌরিবা?

মীয়াম পুত্না মরিংথৈগীদমক হাবিরে।

মীয়ান্না খনবদুমক থোক্কে। অহানবা মায়য়োক্তবা মক্তদা কপংনা মরিংথৈবু খাক্তংতুনা পুত্রে। অটোবা নুংপাক অমদা লংধনবা ধোরাং তৌত্রে। নুংপাক অদুদবু লংধরবা মরিংথৈ হিংবগী হাদি লৈত্রে। লোংপী নিংথো য়েংবদা হারে। মহাকথকী মরুপ অমা শিবা তারবোইদো খলুবদা লৈতাকম খঙত্রে। মমীং চেজ্জং উইশিন্দুনা লৈত্রে।

খঙহৌদনা মীয়ান্না খুবাক হৌনা খুরকপদা লোংপী নিংথৌদু মমীং পাঙথোক্কেই। ওকত্রে নিংথো। কপংনা করস্না মনম লৈবাক তারমলিবা! মরিংথৈনা করস্না নুংপাকথক্তা লেপ্পনা লৈরমলিবা।

লোংপী নিংথো চেনশিনখিদুনা মরিংথৈবু কোলুরে। খোঙগী হৈশিংবদুতনা শামুমুক চাউবা কপংবু মায়খিবা পীরে। কপং ইকাই-নুংশি য়ান্নত্রে। নাপল পুত্না তেত্রে। অদুবু হনবা লৈতে। অমুক হুনা মুক্সা শাল্লনবা হায়রকই। পাণ্ডয়িগী নিংথোনা মদুগী অয়াবা পীত্রে। ভাংখুলদি কৈদৌঙেদসু মুক্সা অনীরক শাল্লদে।

কপং হাখল তৌরক্কে। তা চান্ননসি হায়দুনা অমুক শীংনরক্কে। মদুদসু মরিংথৈ মাই হায়দে। মীয়াম পুত্না মিপাইনরে। তা চান্ননবদি অমা নংক্সা অমদি শিবা

হায়বসি মশোয়ত্রে।

খুনগী ফমনাইবনা গীবা খোঙকাপ তরুতী খোঙফমদা অনীদু লেপ্নক্রে।
মমাঙদা লেপ্নিবা কপংবু য়েংলদুনা মরিংথৈনা হায়রকই - ওয়ী খুনগী ইতাও কপং,
শীংনবা নঙনা হৌবনি, নঙনা তা লংজৌ।

মরিংথৈগী রাদু তাবদা লোংপী নিংখৌ রাখরে। ফমলম্বদগী হৌগৎলদুনা
লাউরকই - ইতাও, মদু য়ারোই, মহাক্কা শীংনবা হৌরকপনি। ইতাওনা তা
লংগদবনি।

মতাওগী রাদু তাবদা মরিংথৈনা নাচুংবা পোক্তনা খুমলকই - থাংথ ফর থাংথ
খি, ফাখ লগ্ন খি, থরা শি। (নোংমদা পোকপা মচানা নীনী শিবা হৌনদে। পাঙদবা
মীতনা তরারক শিবনি) হায়দোকথ্রবা রাদি অমুক হজ্বিনফদে। হারুগনো ইতাও,
লোংপী নিংখৌও।

লোংপী নিংখৌ উপাই লৈখিদে। হায়নবা মতুংইয়া, কপং নুংপাকথক্তা
লেপ্নদুনা তা খৌশারক্রে। তা খুদুম চেৎনা পায়রদুনা মরিংথৈ তল্লা লংলক্রে। মীপুম
খুদীং ওক্ররে। কপংনা লংলকপা তা মরিংথৈনা পায়দুনা লৈরমলে।

মপুসিদা মনম লৈপাক তারক্কাবা কপং হৌজ-অনীরক্তা মায়খীয়ে। অদুবু
হনবদি লৈতে। অমুকসু শীংনরকই।

- ফরে ইতাও মরিংথৈ, থেংখাঙ অনীদা নঙনা ঐবু মায়খীবা পীরে। য়েক্কা
মখাক থমফদে, ইপু-ইপাগী অহমলক অমুকংগা মায়য়োক্রখিসি। নঙনা ওমলে ঐবু
হাংলো, ঐনা ওমলে ইতাওবু হাংকে।

খৌ-রা ইশা শাদমথে খুমলকই মরিংথৈ - ঐদি ইতাওনা হায়বতা ইনবনি।
ইতাওনা ফৈ হায়বদু ঐসু য়াই।

মরিংথৈগী রাদু তাবদা কপংনা মখা তারকই - হুপ্তি ইতাও, অক্কাবা নুমিং
খানঙমসি। ঐনা ওমলে নশামকী লবুতা নঙবু হাংকে। নঙনা ওয়া মতাং খোক্র
ইশামকী লবুতা ঐবু হাংলু। নঙগী ঐগী লবুক্কা খঙনবা খুদম অমমমদি থ্রসি।

হাফম অসিদা য়ান্নরগা লোংপী নিংখৌগা লোয়ননা মরিংথৈ মায়পাকপগী
পজ়েং পুদুনা মখুন্দা হনথ্রে।

নোংজু মতম য়ৌরক্রে। লৌ তাবা হৌনরে। লমন খুশীংবগী মৈনা খাঙঙমদ্রবা
কপং মরিংথৈগী লবুক তল্লা লাক্রে। মফম খুদীং থুংনা চৎতুনা মরিংথৈবু থিন্নক্রে।
মতম অদুদা মরিংথৈদি অরাংবা চীংদোন্দা লেপ্নদুনা কপংনা তৌরিবা পুন্নমক্

য়েলি। তাজা চারে খন্নদুনা মরিংথৈনা লাউরকই - লোংপী খুজা পুন্নমক ধোরক্কে, য়েক্কা লৈরে। মহাকপু লেন্না থারনু।

মরিংথৈগী খোঞ্জেল তাবদা খুজা পুন্না চেহ্নেক্কে। কপং চেনবা নন্তনা উপাই লৈখিদ্বে। মথন্নায় হিংনবা চেনত্বে।

হন্দক্তি মরিংথৈগী পালি লাক্কে। নুদিদাং অমা লোংপী নিংখোংগা লোইননা কপাংগী লবুস্তা খুংলরে। থাবলনা ককচেং চংপা উবা মথৈ ফৈ। মথুংতা তাদু খুদুম চেংনা পায়রদুনা মরিংথৈ কপংবু থিরক্কে। চীংখক্তগী লবুক তন্ন চেহ্নরকপা ইলিং মখোলগা হঙোইগী ইকৌ ইলৈগা সৈফাংনরি। অনীগী শৈফাংখোন্না অহীংগী অচিকপগা শীংনরি। কপংদি শৈফাংখোনগী মরুম থুথুনা মশানা শেমজবা কোম অমদা নাখোকপা মথৈ নীংঙাইদনা তুমলি।

হাশক্কা পুন্নবা মরিংথৈনি। অহীংসিনা লোইত্রিঙে কপাংগী মকোক্তা মশাংগা তোঙান তাহনগনি হাশকবি। মদুসু হায়নখিবা মতুং ইন্না লবুক অদুমক্তদা পাঙথোকদবনি। কোয়না থিবদা ফংমন্নক্কেবদা লোংপী নিংখো নুংশা থিরক্কে।

- ইতাও, অহীং অসি তঙখায় চনখরে।

নিংখোংগী নুংশাখিবা মডৌদু উরদুনা মরিংথৈনা খুমলকই - ইতাও, শনাউ অমা হাংপবু করিনো, মিৎকুপ অমগী মতম ফংলগা লোইরেনা।

চীন্দদি হাই অসি হায়রবসু মরিংথৈ নুংশা থিবদি গুমদে। - অহীং অসি লোইখিবনা হান্নবদি কমদৌবা? চংনা চংনা খন্নি, খন্না খন্না চংলি। মরৌশিং লৈবা মরিংথৈনি। খনবা মথৈ খন্নবা তুংদা লংজীন অমা ফংবঙম তৌরে। অহীংগী অচিকপবু থুঙাইরিবা লোকী ইচেল মখোল অদু পল থিংদুনা খুদস্তা লেপহল্লে। তান নাইনা খোংবা হঙোইগী খোঞ্জেলতমক গাইহৌরে। না খাংবুতুনা তাই, মরিংথৈ। তান নাইবা হঙোইগী খোঞ্জেল মরক্তা তানকায় খোঞ্জেল অমা তারক্কে। খুংতা তাদু চেংনা পায়খংলি। খোঞ্জেলনা লাকপা মায়কৈদা চঙশিল্লি। নীংলম্বদুমক চুমলে। কোম অমগী মনুংদা কপং ইলি লি মথৈ নাখোক্তুনা তুমলি।

থিহুবা তৌদনা মরিংথৈ কোম মনুংদা কুমথদুনা তুমলিবা কপংগী মনাক্তা য়ুলিবা তা অদু লৌথোক্কে। হরান লান্নাদা য়েক্কেববু লোইশিনবা মরিংথৈ পামদে। অদুনা চীংদোং অমদা লেপ্পদুনা লাউরক্কে।

- মীংকপ থোক্কোনে হে ইতাও! নতাও মরিংথৈ লাক্কে। নচন নুপীনা য়োম্পকপা চয়োম য়াওরি। কজাইরমদা চংপদা পাঙ্গল ওইনবা কালৈ য়ুবু অয়াকপা

পূৰ্ণক্ৰি। খাবল ফৰবা ইতাওগী লবুক অসিদা চয়োম অহাওববু খোক্তুনা চামিঙ্গি,
যুবু অয়াকপা থকমিঙ্গি।

খংথেক খংই কপং। তুমলদুদগী ফুক হৌগংলি। শাদা হৈবা, লান্দা খৌবা
কপংনি। শারম, লানলম খঙবনি। মখংত তা থিরকই। য়েৰুবনা খোঙফম শেস্তা
হানত্ৰে। অদুবু মায় ওন্দুনা চেনগদবা কপং নন্তে। কস্তি থোক্তা লাউৰদুনা খোঙেলনা
লাকপা মায়কৈদা চেনশিনলক্ৰে।

কপংগী লাললাউ তাবদা উশাদা য়ায়েৰুস্তা উচেচ-ৰায়া পুস্তমক মীংকপ
থোক্তে। তুমস্তা শা-কৈ মথৈসু হৌগংতুনা মমীং মনা তথক-তথক য়েংদুনা
লৈরক্ৰে।

হায়নৰুবা তৌদনা নোংশা অনীদু কোস্তরক্ৰে। খুংলাই পায়নদে। পাক্কেমগা
পাক্কেমগা পায়নৈ, খোঙগা খোঙগা কাউনৈ। অমনা অমুক মথক খংই, অমনা
অমমুক খংই। নোংমদোন তকী থাজসু মাগী খোঙচং লেথুনা য়েংবঙম তৌরি।
লোংপী নিংখৌ মখংতা খৌরী মকোন অমা পায়রদুনা লুমদুনা কুস্তেঙম য়েংলি।
তাজা য়েংলদুনা লোংপী নিংখৌনা খৌরী অদু মরিংথৈদা পীরকই।

কপং মরিংথৈগী মখং চনত্ৰে। মদু ফাওবা কপং হন্দে। তাজা য়েংদুনা লোংপী
নিংখৌগী থবাক্তা কাওরকই। শাফু কনা কাওরকপা কপংগী খোঙপাক্কা পানবদা
লোংপী নিংখৌ লবুক্তা লোংনা হাইথত্ৰে। মদু উবদা কপং খেক্কা খেক্কা নেক্ৰদুনা
করেন্নরকই।

- এদি মাঙজরেনদনা লোংপী নিংখৌ, কুম অমা চানবা থাজবা ফৌ পুস্ত নঙনা
নৈখাইবিৰে। এগী নুপী, ইচা-ইত্তশিংদি কৰি চাদুনা হিংগনি?

কপংগী উশিং থঙইদবা ৰাঙাঙদু তাবদা মরিংথৈ খাঙবা ভুমত্ৰে। খুদস্তা
কপংবু লবুক্তা, ফৌনশিংগী মরক্তা লংশিলক্ৰে। কপং ফৌ পাসী মরক্তা উদ্দা
তাৰে। মদু উবদা মরিংথৈনা করেন্নরকই - ইতাও নঙদি কৰিনো, নশানা থাজবা
ফৌবু মই য়ান্ত্ৰিঙৈ চাথেক্ৰেগে খল্লবরা?

লোংপী নিংখৌ তুমলদুগী হৌগংলদুনা খৌজিল্লকই।

- ইতাও, শজিক চাবা শন অদু লেন্না থাগনু। কজাইরম চংপা থেংখিনি।
মশানা পামজবা মশাগী লবুক অসিদা মশাগা মকোক্তা তোংঙানহন্নু।

মরিংথৈনা খুমলকই - হাংপা য়ান্ত্ৰি ইতাও, লবুকী উচেচ ঙাক্ৰবা পুংগে খল্ল,
লোংপীদা।

শিখিবনা ফলবা যায়খিবনি। লম হেল্লি হায়দুনা কপংগী ময়ীং অনীদু কোংথোকে। ঠেহাংকং তুমথোকেগা ইংনা তপ্পা হাংসি হায়দুনা মরিংথৈ তুমথথৈ। অকি-তুজুং অমতা লৈতনা লোংগী নিংথৌসু তুমথথৈ। অদুবু কপংগি তুঙ্গা যাদে। মথোয় অনী তুমথথৈ খঙবদগী তপ্পা তপ্পা মৈনাক্তা চঙলকে। পুন্নিবা খৌরীদু থাদোকে। মথুংতা পুন্নিবা খৌরী নাক্তোকেবা মতুংদগীদি মা মাদুনা তা থিরকে। তুমদুনা লৈরিবা লোংগী নিংথৌগী নাক্তা য়ুংলিবা তা অদু থেংনরে। মতম মাঙহম্বে। খুৎক অদুমক্তদা তা অদুনা লোংগী নিংথৌগী খবাক্তা খিনজিনথৈ। অমুক্তং হৌনা লাউরুগা লোংগী নিংথৌ লৈমায়দা হায়থথৈ।

নিংথৌনা লাউবদু তাবদা মরিংথৈ য়ীৎকপ থোকে। মহাকী নুংশিজরবা মরুপা লৈমায়দা তাদুনা লৈরম্বদু উবদা মরিংথৈ অয়াকপা খোলাউ লাউরদুনা কপাং তপ্পা চেনশিলকে।

- ইতাও লোংগী নিংথৌ, ঐ নঙবু কনবা গুমহৌদ্রে। অশিলমদমদা মথক্তা চংপা রাগনি। পুত্রো গুরী মচা অসি পোং পুনবা।

রাহে অসিগা লোয়ননা মথুংতা পায়রিবা খাঙ অদুনা কপংগী মকোক্তা মশাগা তোংঙান তাহরে। মদুনসু পেন্দুদুনা মরিংথৈনা খবায় য়াওদ্রবা কপংগী হকচং অদু মকক মকক ককথংলে। মককশিং অদু অমমমতা ওইনা পায়রদুনা মায়কৈ মরিদা লংলকে।

- ও, শিরি শিরা নথুম ভাংখো।

মতাও হাংখিবগী লমন খুঙ্গা মদুনসু লেইত্রি। কপংগী শাংগে নাতে, ইয়ুং মনুং পুঙ্গা থিদুনা অমমমতা ওইনা হাংলকে। কপংগী মচানুপা মরিমক হাংথৈ। মচা নুপী অদুদি থিবা খঙদ্রে। মরিংথৈ হুঙ্গা লৈতে। কোইথি থিরকই। মরিংথৈগী মথুংতগী কনানা নাক্তোকেনা চেনবা গুমগনি?

তলংংবদি, মমা-মপা কায়নরবা, মবুং-মৌখা, শাংগে নাতে পুঙ্গা শেংনরবা কপংগী মচানুপীদু চেনবা নন্তে, লোংপসু নন্তে। তমথিরবা মরিংথৈগী মথুংতা খবায় খাগদবা য়ৈরে। শির্দিঙেগী মনুংদা মপাগী হকচাংগা শেংনরবা মায়থোং অদু অমুক্তং ওইরবসু য়েংজহৌগে হায়দুনা খোজুল লীরকপনি। উনীংবদু উরে। নুপীগী মপোক্তা পোকলুই। পাজলদা তমথিরবা মরিংথৈগা লঙ্গা পানবগী মতিক্তি পীরম্বে।

কপংগী গুমথৈ লানথৈ। গিদি অতং অখম লৈতনা শিজুরি। অঙাওবীঙুঙ্গা লৌরী থক্তা ইংশৈ শক্ত শক্তদুনা চংলি।

ও, লোংপী মরিংথৈও,

ফাকচাংলী নবুই শরাই মিরাই কফা,

ইশভা নবুই রাইখত ওসাহাওরা।

(ও, লোংপী মরিংথৈও, অঙকপনি নঙগী য়েঙ্কববু মায়খিবা গীঙফা খৌনা)

য়েঙ্কবা হাংপদা হালেংবা লৈত্রবা মরিংথৈ, মখংতা ই তৈরবা খাঙ অদু পায়রদুনা, খেংনবা মফমদা হাংলুংগে হায়দুনা লাকপনি। ঈশৈ অদু তারুবদগী খাঙগী ময়া কুংগুম তৌখৈ। য়েঙ্কবগী মচা ওইরবসু লিঙ্করিবা পি অদুদি মীওইবগীনি। মরিংথৈসু মীনি। পি উবদা নৌরোইদবা পুঙ্কীংপি কনাগী লৈ? তগ্না তগ্না ই তৈরবা খাঙ অদু লুকখনা পায়রদুনা চঙশিলক্লে।

- লাইগী মচাঙম ফজবী হে কপংগী মচনুগী, কিগনু। ঐ নহাকী নমা-নপা, নবুং-নৌখা শাটৈ-নাটৈ পুখা হাংপা নহাক্কা শৈখারিবা মরিংথৈ হায়বদুনি। নহাকী ঈশৈ অদু ভাবদা ঐ পেয়ে। ঐবু নপামকি খল্লু। য়েঙ্কবগী মচা ওইরবসু নঙবুদি ঐনা কনবিরবনি। অদুবু নহাক্কা মতম পুখদা ঈশৈ অদু শকপা তাই। খঙউ, করিঙখা ঈশৈ অদু শকপা হেক লেগদা নহাকপুসু নপাগী মনাক্তা খাপনি।

কপংগী মচা নুগীদু হিংহৌরে। মরিংথৈ লোংপী নিংখৌগী খরায় যাওদ্রবা হকচাং অদু পুরদুনা লোংপী খুন্দা হনখৈ।

চহী কয়া হৌখৈ। মতমগী মতুং ইয়া মরিংথৈ অহল ওইশিলক্লে। পাজল ময়েং তারক্লে। অদুবু হিংবগীদমক্কাদি বানীংঙাই লৈতে। নহা ওইরিঙে, পাজল ফরিঙে তানশিনহৌবা লনতনা লেম পান হিংলি। শননা শঙ্কোন থল্লা লৈ। খুন কয়ানা ভৌবিমলগীদমক পীরকপা লোইপোংতনা পুঁকে পুন্মক পানা লৈ। লোইপোংশিং অদু খোমজিনবনা অহল ওইরবা মরিংথৈগী মখৌ ওইরি।

নোংমা মরিংথৈ রচাই খুন্দা লোইপোং খোখা চংলম্বী। মহাক্কা লেইননা মহাক্কা শন শেগ্গবা লৈবা নুপা মচা অদুসু যাওরম্বী। মরিংথৈনা নুপামচা অদুবু মন্ততা মন্তগ্গা লুনা তৌজৈ।

মখোয়না লৌরুগদৌরিবদু খুম খুমোক অমতনি। মতম অমদা মরিংথৈনা খুন অদুবু তমখিরবা কৈ অমগী খয়াংতা তারুগদবদগী কনখি। মদুগীদমক খুন অদুনা মহাক্কা হেক হিংলিবা মখে খুম খুমোক অমমম গীগনি হায়না তামকখি। লোইপোং অদু মরিংথৈনা চহী খুদীংগী খোখা চংলি। খুন অদুনসু ভৌবিমল অদু কাউবা লৈতনা মরিংথৈনা হেক লাকপগা পীননবা খাকুনা খমই।

ধুম ধুমোক অদু পুরদুনা রচাই খুন্দগী মশ মপু হলক্কে। ধুম ধুমোক অদু
নুপামচা অদুনা মনঙ্গলদা পোরদুনা তুংথা মাঙথা লাক্ষ্মী। অসুম লাক্ষ্মী
মরিংথৈগী খুনগী খোঙ্গাল য়োরে। মফম অদু য়োরকপদা নুপামচা অদুনা হায়রকই

- অরো, পোৎসি য়ান্না লুমলে, অমুক্তা থাণে।

মশগী বাদু তাবদা মরিংথৈ নেক্ষ্মী।

- নুপানবু অদুক পাঙদবা! ঐ লৈরিসিদি, খোঙ্গলকউ ঐঙোন্দা।

ধুম ধুমোক অদু মনঙ্গলদা পোরদুনা মরিংথৈ চংপা হৈয়ক্কে। খোঙথাং অহম
মরিতা থাংবতা ঙাইরি ইখঙ খঙহৌদনা তুংদগী লাউরকই - নহাদে, কপংগী
মশদে, ইমাগী রাশক ঙারুবা, ইপুগী মংশং তাল্লগে, য়েক্কেবা মরু ফুঙ্কে।

খোঞ্জেল অসিগা লোয়ননা মখুংতা পায়রিবা থাঙ অদুনা অহল ওইরবা
মরিংথৈগী থবাক্তা থুন্না থিংজিলে। লমহুইঙম লৌলিংবা, নোংখাঙম পাকলবা
লোংসী মরিংথৈ নৌরিবা অঙাং অমগী মখুংতা থরায় থাশ্বে। লায়না মখাক য়েক্কেবা
মচিং হায়বদু চপ চানা থোঙ্কে।

কপংগী মচানুপীগী মফমদদি কোথঙা থোংগৎতুনা লৈরতা লুমলবা পোৎলুম
অমা থাংথবগা চপ মাল্লশ্বে। মহাকথক ঙমলক্কেবা মপা-মমা, শাগৈ-নাতে তুন্না
হাংখিবগী লমন মচনা ইরাই লাইনা খুমলে। কপংগী মচানুপী মখা তানা ঙ্গৈশ
শকখিদে। অদুবু মহাকী ঙ্গৈশ অদুদি ঙসি ফাওবা চীনবুং অমদগী চীনবুং অমা
তল্লক্কেবা লৈতনা শক্করি।

অসুন্না লমন খুন্না অসি কয়াম কুইনা চংখিগনি? মরিংথৈগী মচা-মশলিংনা
অমুক লমন খুমলক্কেরোইদ্রা? করিগীনো তাংখুলশিংনা মীওইবগী কোকী শক্কশিং
অসিবু অসুক চেকশিন্না থমলিবা? চাইনবা, হেদ হিটিংবু অসুক খোয়দারুগিবনা
করিগী?

খংন-চৈনবা, লান মীওইবগী ইতিহাসতা অনৌবা নন্তে। লান হায়বসি অনম
তাল্লবনি, লমন খুন্নাবনি, হাংন-শুনবনি অপান্না অমা ফংনবা কাঙলুপ নাইনদুনা
খংনবদু লাননি। কাঙলুপ অনীমক অমনা অমগী য়েক্কেবনি। য়েক্কেববু মায়থিবা
গীবনা লানগী পাম্বমনি। ঙসি মরুপ ওইরতা হয়েং য়েক্কেবা ওইরোই হায়নীংঙাই
লৈতে। ঙরাংগী য়েক্কেবনা ঙসি মরুপ ওইরোই হায়নীংঙাইসু লৈতে। তাংখুলগী
লানসু মসিদগী তোপ্পা নন্তে।

লম্বীগীদমক লান শোকে। মশাগী ইকাইখুসবা ফংনবগীদমক লানথেংনৈ।
নাংকী ওইবা ইরাং পূজগীদমক লান তৌদনা, লুখা থানবা মীগী মকোক ককই।

তাংখুলদি য়েকুবগী কোক অসি খক মাঙহন্দে। মায়পাকপা, খৌনা ফবগী
পজ্জংনি। অদুনা কক্কাবা য়েকুবগী কোক অদু ময়ুম ময়ুমদা পুদুনা লাকই। মসি
মখোয়গী চংনবীনি। চংনবী অসি ঙাক্কাবদি তাংখুল খুনাইনা চংনবী ঙাক্কাবগীদমক
চৈরাক পী। অদুনা তাংখুলগী লানবু হেদ হটিং হায়নসু খঙনৈ।

তাংখুলনা হেদ হটিং পাঙথোক্কাবগী খৌদোকপা মরম কয়ামুক লৈ।
মখোয়না কোকপু মমল য়াঙ্গা লৌই। লৈপাক লৈহাও চেলহনবা, চাখোক
হেংহনবদা মীওইবগী কোক তঙাইফদনা চঙই হায়না খাজে। অতোপ্পা খুনগী মী
মকোক অমা কংতুনা ইরাংপুজা তৌদ্রবদি মাই মরোং চুমদে, চাখোক লৈতে
হায়বসি মখোয়গী অচেংপা খাজবা ওইরম্মী। অদুনা লৌতাবা হৌরমদায়দা খুন
অমগী মীনা অতোপ্পা খুন্দা চংতুনা মীহাংপগী চংনবী লৈরম্মী। নুপাগী কোকতগী
নুগীগী কোকনা নংকগা শমনা অমুকা হেন্না লৈহাও হেংহনবদা য়তেং ওই
হায়নসু খাজনৈ।

য়েক্কাবা মলীং খুইদগী য়াঙ্গা হাংপা মীওই অদুবু তাংখুলনা ইকাই খুসৈ। য়েক্কাবা
মলীং য়াঙ্গা হাংপা ঙাক্কা মীওইনি হায়বসি চীননা হায়বতনা চংনদে। মহাক্কা হাংখিবা
মীওইশিং অদুগী মকোক পুরকুনা উৎলবদতা অচুখনি হায়না খঙনৈ। অদুনা
মখোয়না মকোকশিং অদু তঙাই ফদনা পুরকই। মকোকশিং অদু য়ুমগী হেক
চঙফম মক্কা, মীনা উগদবা মফমদা খেতুনা খমনৈ।

অতৈ মরুওইবা হেদ হটিংগী মরম খরসু লৈরি। হায়নখিবা হা ঙাক্কাবদা,
মভিক চাবা মরম পীবা তৌদনা নুগী অমবু হেন্না খাইনরক্কাবদি অঙম অঙম
হাংতোক্কাবা য়াবগী চংনবী লৈরম্মী। নাংকী ওইবা খাজবা কয়ানসু হেদ হটিংগী
চংনবী অসিদা য়তেং পাংই। মখোয়না খাজে শিরবা মতমদা খয়াননা অশিলমদমদা
চংলি। শিরিবা মীওই অদুনা অশিলমদমদা নুংঙাই-মাইফনা পাল্লনবা হিংবদা চঙবা
পোংচং কয়া হিংহৌরিবশিংনা তমই। পোংশিং অদু অশিবদুনা অশিলমদম তাল্লা
পুদুনা চংলি হায়বসি মখোয়গী খাজবনি। করিঙম শিরিবা মীওই অদুনা হিংলিঙেদা
মী য়াঙ্গা হাংখিবা ওইরম্মদি, মহাক্কা হাংখিবা মীওইশিং অদুনা পোংশিং অদু পুই
হায়না খাজে। খাজবশিং অসিনা মরম ওইদুনা শিরবা মতমদা পোং পুনবা,
অশিলমদমদা সেবা তৌনবা মী হাংতবা য়াদে।

মরম অমা নংত্রগা অমগীদমক মী হাংপগী চংনবী করা অসি লৈরম্বনা নুপা
 খুদীংমক ম্বেথীনা লৈবা, মপাঙ্গল ফবা, শা-লান হৈবা মীওই ওইদবা যাদে। মশাবু
 য়েঙ্কবদগী কনবা গুমজ্ঞনবা মমা-মপা, মচা-মন্ত, নুগী-অঙাংশিংবু গাক শেম্বা
 মতম পুন্সদা শেম শাদবা যাদে। ফিভমশিং অসি লৈবনা নুগীনা নুপা খনজবা
 মতমদসু মহাকপু কনবিবা গুমগদবা য়েংদুনা খনবা তাই। পাখঙ অমবু ম্বেথীনা
 লৈবা, নুগী-অঙাংবু কনবা গুমগদবা মীওইনি হায়বসি মহাক্লা হাংখিবা য়েঙ্কবা
 মশীংনা লেম্মী। পাখঙ ওইরিঙেদা মী অমতা হাংপা গুমদ্রবদি পাঙদবা, অম্বা মীনি
 হায়না লৌই, নুগীশিংনা নুপা ওইনীংদে। য়েঙ্কবা হাংপা গুম্বা মীওইনি হায়বসি
 মীয়ামদা খঙহন্ননবা মহাক্লা হাংপা মী অদুগী মকোক ককতুনা পুরকপা তাই।

পাখং অমগী পুসিদা মী হাংত্রিবা অমগা, হাংলবা অমগা ফিজ়েংসু মাল্লদে।
 কুস্মৈ ফিয়োংগী মতমদসু ফমফম তোঙান্না থম্নৈ।

হেদ হটিংবু কৌরবসু, চায়নববু কৌরবসু, লানবু হায়রবসু মরম লৈতনা,
 নিয়ম যাওদনা পাঙশোক শোঙ্কবা লান্দি নন্তে। মরুওইনা তাংখুলগী লান অসি
 মখল মরি থোঙ্কা খায়দোকই। খুন অমা মানরগা শোঙ্কবা লান মখল অমা লৈ।
 মদুবুনা করৈ হায়না খঙনৈ। অসিগুম্বা মখলগী লান্দি য়েঙ্কবদুগী মকোক কঙ্কগা
 পুনদে। মাগী মাগী কাঙলুপা মখুন মখুন্দা পুনৈ। নাংকী ওইবা ইকায়খুন্সবা উংতুনা
 হকচাং অদু লোয়শিল্লি। অনীশুবা মখলগী লান্না হরান লান্নাদা য়েঙ্কবগী খুন নংত্রগা
 য়ুমদা চঙদুনা লান্দাবনি। লান অদুবুনা গুথিরাই হায়না খঙনৈ। মখল অসিদি মশাগী
 ইকায়খুন্সবা ফংনবা নংত্রগা খুনেস্তা লমন খুংগী পাম্বে ওইনা শোঙ্কবা লাননি।
 তাংখুলশিংগী খুইদগী তোইনা শোঙ্কবা অহমন্তবা মখলগী লাননা চায়নবনি। মখল
 অদুবু তাংখুলনা গাঙংরাই হায়না খঙনৈ। নিয়ম অমগী মখাদা শীংনদুনা শোঙ্কবা
 লাননি। মরিশুবা লান মখল অদুবুনা - খরিংতুক হায়না খঙনৈ। মরম চাদনা মী
 অমা ফাখিবগীদমক, ফাত্রবা মী অমবু লৌথোঙ্কবা খুন নংত্রগা মীওই অমগা
 থেংনবা লাননি।

শীংনবা, মুক্কাবা, ওইজবা খিবা, অঙম তান্নবা, অঙম অঙম হাংতোক্কাবা,
 কাঙলুপ নাইবা মীওইবগী মচরিংনি। মচরিংশিং অসিবু মমায় চুমদুনা, ফাখদুনা
 থম্ববগী হাখল, মীওইবদা লৈরমদ্রবা করিবু খেম্মরি শাহিংচাবা শাশিংগা মীওইবগা!
 মীওইবনা মীওইববু নুশি। মীওইববু নুংশিবা হায়বা থম্মায়গী ওইবা ধম্ব্ব অসিতনা
 কাঙলুপ নাইবা হাখলবু ফাজিন্দুনা থম্মি। নংত্রদবু মালেমবু উং ওলহনবা মীংকুপ

অমগী লম নস্তে।

অদুব্ অকিবদি অদুমক লৈরি।

হা ভাঙবা খোক্তবা, খুলাকপশিংগী য়ুমগী লৈতেং ওইরিবা শরুশিং অসিনা
কনাব্ য়েংদুনা লৈরিবা। করি চিরোনব্ তৌরিবা। করিগীদমক তাংখুল পাখৌশিংনা,
হুন্দোক্তুরবা মপা-মপুগী শরুশিং অদুব্ নৌহৌনা খুনগৎতুনা ইকাই খুন্সবা উৎলিবা।
উচান মৈরা পায়দুনা অন্তকপা উমংদা কোয়না চৎতুনা করিগী মপা-মপুগী খোক্তুল
লীরক্কাবা।

হে, কপং পাকলবা!

খেমজিল্লু নহাকী নস্তলিংবু,

হে লোংপী মরিংথৈও,

মীওইরগীদমক ফজিল্লু

নরোই ননাওলিংবু। ■

হৈথুমগী লমদমদা



হৈথুমগী লমদমদা



চংলিঙে হাই, অমুক হুমা লাক্করোই খনখি। লমশাং
চংপগী হাবা হম্পোঙ্কবা তুং অসিদদি অমুক
চংনীংলক্কে। সি ওইরমাল্ল লমকোয়বগী নিশা হায়বদু।
কাউবা ওমদে, চীংলৈবাক্তো, হৈথুমগী লমদমদো,
অওন-মমা মচাদো, নুমিদাংহাইরমগী ফজ্বা চীংগী দৃশ্যদো। থিংজাওনগী হারী
নীংলিঙলকই*। মারাগী হুশৈ তারকপঙম তোই।

ও লৈগসিয় আওন

মমলাই ওরোক অসৈ জো

কুম ধর খরা ক চিদ

য়াও থুই রাচিঙগ।

অয়াওগী মপাদুবু হিংলমখিগদ্রা! ওজা শিমরৈঙমদু ঐবু শোয়দনা
হারৌরমগনি। ঐনদি হায়রমনি - নোংমা শোয়দনা লাকখিগনি।

চহী মরি হৌজিনখ্রে। নোংমতসু চংলুদে। ওসি হুয়েং চংপগী হাসু লৈতে।
অসুনা সুম হৌখিদ্দনা পুসিগী ওইনা চংপা ওমখিদ্দবসু য়ারি।

অনীরক্কি লমদমদুদা চংলুবা। তাংখুল হুন্দুং পংলাপ লাগ্লা লম নন্তে। উখ্ৰল
ডিঙ্কিইকী মনুং চ্চা লৈবা চীংগী খুন অমনি। গাড়ী চংথোক চংশিন য়ারম্বা থোঙ্কবনি
হজং হুন্দা নোংমদা কয়ারক চংপা য়াবা মফমনি। নক্সা লাপই হৈথুমগী লমদম।
চীং লম্বীদা থোঙনা পুং মরি মঙা চংপা ঐঙোন্দদি লায়না থোঙে। অমরোমদা
লমদমদুদা গাড়ী চঙথোক চঙশিন য়ারমদিবদু ফৈ। গাড়ী চঙথোক চঙশিন
য়ায়মদুনা মীতোপ মীনিল তোইনা তাবা মফম ওইরম্বা ঐনা কাউঙমদিবা হৈথুমগী
লমদম অসি ওইরদবসু য়াই।

অহানবগী থোঙচং অদুমদি সরকারগী থৌ অমা কোকথোংনাদুনা চংপনিনা ঐ
নীংতম্বা ফংখিদে। মীখলগী শীহু পুদুনা চংপনি। বেলোট পেপরদা স্কেলবদা হমাং

* হারী লমায় ৫৮ নং খেংনবিগনি।

কাৰি। চীং লম্বীদূদা পুং মঙা-ভৰুৰু অদুকসু বান্না চংলুৰগা য়েংনীংবা উনীংবা
অমতসু উবা ফংদনা হুন্নকখি। অদূনা খনখি - নোংমদি শোয়দনা লাভে।

চহী অমগী তুংদা খুদোংচাবদু ওজা লিমরৈঙমনা ফংহনখি। ইখঙ খঙহৌদনা
নোংমা ওঝা অঙম ঐগী কাটিৰদা ফোং ফাওৰকখি।

- হো ওয়া।

- নন কলি লৈ খন্ন?

- ই হিলি লৈলি। ঐ নঙবু লৌবা লাকপনে।

- ক চিলি?

- নঙ কাউৰবৰা কুই মতমদা নঙবু লৌবা লাভে হায়বদো? নঙ লুইৱ
ফনিট য়াওনীংদবৰা?

- কৰিগী য়াওনীংদনি। কুই হৌদৌৱবৰা?

অমুক খহুৰুবা তৌদনা অঙমগী মতুং ইনখি।

উফ্ৰলদগী তাংখুল হুন্দুং যৌনা চংকে হায়ৱবদি ইফ্ৰাল্লোমদা নোংদম তস্কা
খোন্ধুগা মফমদদগী চঙবা তাই। লিতান ময়াদা লম্বী অমসু লৈ। মদুদগী চংকে
হায়ৱবদি খোঙনা শাংনা চংপা তাই। নোংদমদগী চঙলবদি গাডী মচানা ফনা শাংনা
চঙবা য়াই। নোংজু মতম নংদ্রবদি চীংদোন ফাওবসু জিপনা চঙবা য়াই হায়।
ঐখোয়দি বসতা লাকপনি। অদূনা লমখাইদগী খোঙনা চঙলম্বী। খোঙনা চীংলম্বী
চংপগী অৱাবদি পল্লদূনা কান্দ্রে। বান্ৰনি খঙনা লঙ্কবনি।

অহানবগী খোঙচং অদুগী বা নীংলিঙলকই। খুন যৌৱগা চানবনি হায়দূনা
পুৱকখিবা চেঙ, হৱাই, খুম, খাউ পুন্নমক চীংখোঙদা খনদ্রগা চংখি। পোং পুনবা
নেকপা কাঙবুদুসু মীনি, কয়াম য়ান্না পূবা ভুমগনি। ঐদি পোং পূবদি লায়ৱদনা ফি
ফাওবা খোংনীংখিদে।

পাইদূনা চংপদি য়াদ্রদো! অনীতবা খোঙচং অদুসু লমশাং চংপগী অৱাবদু
অদুমক নংবা তাই। লম্বীদা অওন ময়াদু খেংনৱমদ্রবদি তশেংনমক ঐ চীংদোন
যৌবদা অৱাবা অমা শোয়দনা ওইৱমগনি।

পংশাং শাংনা চংপা নংত্রি। ঐ খোঙ খাংবা খোকচিল্লেক্কে। ঐগী ইটৌদু উবদা
ওজা অঙল্ল হংলকই - পোখাসিৱা?

- য়াই।

ঐনা খুমই।

- চংপদি হৌবতা ওহিরি, হমাংনা ইরুজরে, করঙ্গা চংকদরা?

- ঐগী মহৌশানি।

ইকাইখাঙ ওইনা খুমই। ঠৈহাক পোখারিঙদুদনি অওন মমাহোয়গী খোঙবু
খুংলবদু। মখোয় মরিনি - নুগী অহম নুপা অমা। নুগী অনী অমদি লৈশানি।
নুপাদুদি মীয়াই চলে। মখোয় মরিমক ঐখোয়গী খোঙবু ওইরে। খোঙবু
য়াওরকপদুদদি এসু ধোনা খরা লাকপঙম তৌই। লিৎলিবা ফুরিত অদু লৌখোঙগা
ঙক্তা কিশিলে। অঙঙ্গা চৈত্ত অমসু কদায়দগীনো পুরক্ষুনা পীরে। ঐগী ইতৌদু
উবদা খোঙবুশিং অদু নোঙ্কসী। মতাং অদুরাইদদি ইকাইবগী বা লাগা লৈত্রে।

অওন মমাসু, লৈশা অনীদুসু করি করিনো পিক থ্লা যাওবা সম অমমমসু
য়ান্নি। অহল অদুসু নম্বো অচৌবা অমা পোরি। অহলনি হায়বতনি খোঙখাংদি নহা
মরাই অমা হেল্লি।

ঐনা সুম সুম শোংখাইই। খরা চংলি অমুক লেল্লী। চপ লেখুনা লৈবমক্তি
নন্তে। ঐগী ইতৌদু য়েংবা নুংঙাইত্রমালে। অওন মমানা হায়রকই - ওয়া, নঙগী
বেগতু ঐ পুবিগে।

- য়ানিদা।

ঐনা খুমই। খুবগী বানি, ঐদি ওসইনা হম্পোক্রীংলবনি। অহানবা খোঙচংকী
বাদু অমুক নীংশিঙলকই। চীংখোঙদা, লম্বীদা চল্পবা পুরকপা চেং, হরাই, খুম-খাও
পুত্রমক হম্পোক্রেনে। চীংদোন যৌবদদি চনীংঙাই লৈত্রে। হেক খুংবা নুমিৎ অদুমদি
নিংখোয়গীদা চারে।

নোং হেক ঙানবগা চানবা খিবা তাখি। যুম অনী অহম চঙদুনা হংলুরে। নিবসু
নন্তে, শেন পীদুনা লৈগে হায়বনি। কনা মতনা আলু ফাওবা পীরক্ষে। কমদৌনি
খলিঙেদা ওজা অঙম খেংনখিবনি।

- ঐখোয়গী ইতেং খুঁ পাংদবা য়াঙ্গে, ওজা।

- করিরা?

- চেঙ, হরাই অমতসু ফংঙ্গে। পান অলুতা ওইরবসু ফংহল্লু। নংত্রবদি
ঐখোয় ভরাহ্মদোই চরা হেনবা তারে।

- ই, খুন অসুক চাউনা লৈববু করিগী চরা হেনগত্র? লাউ, ঐ তৌগে।

ঐখোয়না হাল্লা চঙলুবা ইমুং অমদা চঙই।

- অয়ি, হো অয়ি!

- খিণা খল্ল?

- শিমরৈত্তম।

তাংখুল মরোন্দা মখোয় অনী করি করিনো বারী শানখি। হনুবীদু ইমুংদা চঙত্রে। ঠৈহাকী মনুংদা অনু খরগা মাইরেন অমগা পুদুনা থোন্ধুন্ধে।

ঐ ঙকই। হংবদি ঙমদে। হংলুবা তৌদনা অঙল্লা হায়রকই।

- ঐ থেংনরমদ্রবদি নখোয় অনু অমসু ফংলোই।

- করিগীনো, ঐখোয়বু খুল্লানলকপনি হায়দুনা তৌত্রা?

- তাংখুলদি গেটতা পোৎ য়োন্দে। চাংমীদি য়াঙ্গা বানা হিংবনি। খুন অসিদা ফংবা পোৎতমক চাবনি। নখোয়গী তম্পাঙ্কুয়া অচৌবা দুকান লৈতে, কৈথেল লৈতে। নখোয়না এনশাং পুয়া লৈথোকত্রবদি ঐখোয়দি করি চাগত্রা?

- ঐখোয়না হায়বদদি পীদ্রগা ওজানা হায়বদা পীরক্লিবদি কৈগীনো?

- চাদ্রবদি করত্রা হিংগদা? চানীংঙাই লৈত্রে হায়দুনা নিরবদি পীদবা য়াত্রা?

অওন মমানা অমুঙ্কসু মখা তারকই - অদুঙ্গা সুম চংলবদি কৈদৌঙে য়োগনি?

অঙল্লসু পাংশিল্লকই - ওয়া, পীত্রো, মখোয় নহা ঙাক্তনি। মরাইনা পুজগনি।

ঐসু তাঞ্জা অমনি খন্দুনা নঙ্গলদা পোরিবা বেগ অদু শিল্লথোকত্রে। ঠৈহাক্তি খোঙকাপ মঙম শাল্লম্বী। কুইদে হামু হামু চাং লম্বীনা খোঙ অনীদু ফাজিনখি। লোইবা নাইদে চাংলম্বী। অমুক কাখেলি অমুক কুমথে। অঙল্লা অমুক কাবদা শদৌ থোংই। তুংলোমদা অসুম অসুম শোৎখহৌবদু উবদা অওন মমানা হংলকই।

- অমুক ফমসিরা, ওয়া? ইকায়বা শঙদে। ঐ ফমথে। অঙমসু তাবা মাল্ল লেল্লী।

তাজা চানা চোং চোং লাউবা মখোল অমা তারকই। ইনক নক্সা লোকী ঈশিং লৈরে। থরুবা ঈশিং লীক্লী অমা পুরকপদুদি চাংখোঙ য়োফাৎত্রিঙেদা লোইথোকত্রে। বা ঙাঙবা, খুয়া শঙদে অঙল্লদগী চেঙ্গরকপা লোকী অঙ্গংবা ঈশিং অদু খুজোক অচৌবা অহম মরি যাদুনা থকচিলে। মদুদা হাওবা ঈশিংগী মহাও অদুদি হায়রদুনা কাল্লদে। অহীং মীৎকপ অমা তুমলুরবা মতুং যুগী নিশা হঙ্গরকপদা কৌরকপা ঈশিংগী মহাওগা কনানা হেনবগে হায়বদুদি লেগ্লদা বারে। অনীমক থেইদোকপা মহাও লৈ হায়বসিমদি শোয়দ্রে।

অমুক চংপা হৌরে। কয়ারক পোখারক্কেবগে মশীং খঙদ্রে। পোখা পোখা ফনা শাঙনা চঙশিল্লক্কে। য়েং থংবা খ্মীং অদুদি য়াওদবঙমলে। খরা চংলগা লোক-হায়গদা তুরেন হায়গদা ইচেল নাইনা চেনবা য়াংলবা ইচেল অমা থেংনরে। য়াংলবা ইচেল ওইরবসু তোব্বান্দি পাকই। উরোক থোং অমনা তোব্বান্দি অনীদু শল্পরি। উরোক থোং অদু লাম্দুনা চংপা তারি। নংত্রগা ইশিং কুমদুনা চংপা তাই।

ঐ নংলক্তা চেল্লিবা ইশিং অদুনা কুমথদুনা চংনীংই। য়ান্না নংঙাইগদবা য়াল্লি।

- ওজা অঙম, থোং লানঙমসি, ইশিং লানসিনা?

- কিবরা?

- কিবা নন্তে, য়ান্না নংঙাইগদবা য়াল্লি।

পুল্লমক ইশিং লাম্দুনা চংপা য়ারে। ঐ খোঙউপ লৌথোক্কেগা কুমথরে। ইশিং ময়াদা লৈবা নংজাও অমদা গৈহাক ফমদুনা লৈথোক্কে। মায় তাথোক্কে। ইচেল অদুনা খোঙ থন্দুনা য়েহল্লি। হিংদা হিংগদবা য়াল্লি। ঐগী খোঙবুশিং অদুদি করিসু নাচুংদে। ঐঙোল্লদি হিমালয় কাবঙম থোকত্রে।

তাজাদুনা নুপী অহমখক পোম্বা চনবা বোরা অমমম পুরদুনা খুনলোমদগী লাকই। অহমমক মৈতৈ নুপী গাক্তনি অনী অমদি মীয়ায় চনবঙম উরে। অমদি য়ান্না নহনি। মখোয় লাকপা উবদা অঙল্লা হায়রকই।

- য়েংউ ওয়া, পোং পুদুনা লাক্কেবশিং অসি মৈতৈ নুপী গাক্তনি।

মখোয় অহমদু হায়নবা তৌদনা ইশিং কুমলদুনা চংখি। অঙন মমাগসু কৌনখি।

- করি পুরা ইচে?

- মোরোকা হৈথুম খরগনি।

পল্লমদে, মখোঙ অদু গম গম থাংলদুনা চংখি। হান্না ইকাইরমদবদু মখোয় উবদগী খঙইক ইকাইবঙম তৌই।

- কদায়দগীনো মখোয় লাক্কেবসে?

- ঐখোয়গী খুন্দগীনি। মখোয় গুরাং লাকপনি। লমলাই নুপী গাক্তনি। খুন্দগী পোং লৈরগা গুসি চংলিবসিনি। মখোয়না লাকপদা থুম, থাউ, চিনি পুরকই। পোংশিং অদুগা ওল্লরকপা পোংনি মখোয়না পুরিবসি।

ঐ অমুক ফমথগে খন্দ্রে। খোঙউপ তোংশিল্লগা চংপা অমুক হৌরে।

- ঐ ওয়াবু কদায়দনো উত্রে।

অওন মমানা হারী হৌরকই।

- ঐবো? ইফালদরা, উফলদরা?

- ইফালদদি কদায়দগীরা? ঐদি পুন্দি অনীরকুগী হেন্না চংত্রি। মদুসু আ
অঙাং ওইরিঙেদনি।

ঐ নীংশিঙলক্রে। মমাঙগী চহীদা মীখলগী লাকপদুদা ওইরস্বা তাই।

- মমাঙগী চহীদা ঐ খুনসিদা ভোত যাওবা লক্রেমী, মদুদা ওইরস্বা যাই।

- অদুরা? ঐসু নীংশিঙলক্রে। নিংখৌগীদা নখোয় নুদিদাং অমা চাক চায়।
নুমিৎতুদা মী লৈতে হায়দুনা ঐসু চাক থোংবা যাওই।

- নুমিৎতুদা চাখিবা হুন্মগা, পানগা, কৌতা ঙাগা পুন্না থোংবা এনশাংদুগী
মহাও হৌজিক ফাওবা কাউদ্রি।

- অদুন্না নোঙ্কগনু। নুমিৎ অদুদা ঐখোয় ইকইবনে। নিংখৌনা ঐখোয়দা ঙুন্না
পাউ পীদবনি। ঙুন্না খঙলমবদি যেন হাংকদবনি।

হারীদুদা লম্বী ফনা তেনশিনবঙম তৌই। হাবা কাউই। অওন মমাদু হারী
নুংঙাই। মচীন যাংই। মশকসু ঙংনা ফজৈ। কুহু তঙাং তঙাংই, চুং ফিরান চায়।
নোকমি নোকমিতা তৌবা চীনবান অদু মমা যান্না খৌই। লৈশারিঙে মতমদদি
কমদৌরমগনি।

মহাকী হারীদগী খঙলে চহী অমমুকী মমাঙদা মহাকী নুপাদু শিখ্রে। মচানুপী
অমখক লৈ, লৈশাবী ফারে।

- নহাক্তি জগোয় শারোইদ্রা?

- করি জগোয়রা?

- লখাঙনুই

অওন মমাদু ইশি শিবমথে নোকই। নোঙ্কা নোঙ্কা হায়রকই

- য়োনবু লখাঙনুই যাওগদ্রা? ঐখোয়দি য়েংগদবনি। ঐগী ইচানুপী যাওগনি।

- যৌদি যাওবা যাদবরা?

- যৌদা নন্তে লৈশাবী ফাওবা যৌগী লমচং চংলবদি লখাঙনুই যাওবা
যাদবনি।

অওন মমাদু ঐঙোন্দা উপায় অমনি। মহাকী হারী অদুনা খুন তান্না ঐবু
পুন্মী।



নুংখিল পুং অমা খয়া হেনবদা ঐখোয় খুন য়োরে। খুন য়োরমদাই মক্কাদা সিফাইগী কেম্প অমা লৈ। কেম্প মপাদু য়ৌবদা অঙায়া হায়রকই - ওয়া, অমুক্তা লেপসি।

- কৈদৌরে ওজা?

ঐনা হংই।

- সিফাইদা ঐখোয় লাকপগী পাউ পীসি।

- করিগীনো অদুদি?

- তুশ্বিন লৈয়ু ওয়া, অসাম রাইফলনি।

তাংখুলশিংনা ঝাইদগী তীল্লাইখোঙ্গী চুবসি অসাম রাইফলনি।

- করিগীনো হায়বনি অদুবো? লাইন বস চেক তৌবদুনা পেঙ্গদনা মীদসু তৌরবরো?

ওজা অঙামদু নুংখাখিবঙম তৌই। তপ্পা হায়রকই - কোয়া হায়গে, ওয়া।

ঐখোয় তরুকা মক চেক তৌবদা পুংখায় ফানিংচিং চঙই। ঐবুদি বা খরা হংলগা খাদোকে। মখোয় নুপী অহমদুবুদি লোইরে, ফাকপু ফাকপনে, মাবু মাবনে। মফি ফাওবা কলহন্নি। মীং নাই, য়েংবা হৈনদে। পাখঙ মচা অনীমদি হুয়া লৈরমলে। মখুং অনীদু মহাথু শাদুনা ফুরিতকা অমতা লিংতমথে লেপ্লি। অদুম লেপুনা লৈহৌরি।

খরা চংলগা অঙায়া হায়রকই - সিনি ওয়া, ঐখোয়না হিংলিবসি। ওপন জেলনি। খুন্দগী থেক্কেপসু, চঙলকপসু মখোয়দা পাউ পীরমদবা যাদে। মখোয়না হায়বা ইন্দবগীনি নহা অনীখক লৈহৌরিবদু।

ঐ ভাব তারকই। অমুক মখা তানা হংলুদবসু ঝঙলে। ফিতম অসিমক্তি মফম অসিগীদা নস্তে। ওপন জেল ওইদবা লমদম অসিগী করবা মফম লৈরিবগে!

পুঙ্গি হায়বসি তস্বা ঙমদে। অমুক্তা হুয়া লমদমসিদা লৈবসিনা তস্বা ঙমদে। লানুংদা লৈবগা করি খেপ্তে। হাংন-শুনবা, মীফা-মীপুন লমদমসিদা অনৌবা পাউ ওইদ্রে। মশামক নংত্রগা ইমুং-মনুংমক নংত্রবদি হাংন-শুনবগী পাউদা নাচুংনদ্রে। চিং-তম, খুঙ্গং-সহর অপুংগী উখোঙ অমসুং ফক্কাংশিংনা ঝাকংলি - নীংতমহন্নু, ঐখোয়বুসু হিংহন্নু।

লমদমসিগী ফক্কাংশিংদা চুরিবা অঙাংবা মচুশিং অসি কৈদৌঙে মুংখিগনি।

মচুশিং অসিনা মুক্খিমখৈদি ঐখোয় ফিভম অসিনা অসুমক হিংখিবা তান্নি। রাখল
খন্দবাতাই, চীন উমশিনবা তাই, মীং উইশিনবা তাই, নাকোং মেনশিনবা তাই।

- ঐগীদি য়োরে।

অওন মমানা অচিকপদু থুঙাইরকই। ঐগী রাখল লমফৈ চংলুরে।

- সিদা উরিবসি ঐগী য়ুমনি। চা থকপা কোয়থোক্কউ।

অওন মমাদু লৈহোরে। ঐসু খুমলখী - লাক্বে।

লমশাং চংপগী নুংশামপীতা শেন্নবদা চিংলসীগী ফজবা য়েংবা কডিই। হারিঙে
মতমদা উবা দশাদি অরাবগী অরাবা গাভুনি। উরকপা খরদো ফজ-নুংঙাইনা উবা
শকঙম গুমলক্বে। য়েংথরে অকিবনি - পতাল য়োনা লুখখিবা অশুকপা লোক,
য়েংখংলে - অতিয়া খেংনা হাংবা অঙহা চিংমায়। নাক-য়েং, মাঙ-ছুং উরীতনা
য়েংশিন্নবা উপাল, নুংশা মঙাল ফংদ্রবা চোং চোংতা লাউবা লৈমায়, নসীনবা
উবিনবা য়াওদনা শাংলিবা উ পরেংশিং। কবি চাউবগী হা নীংশিঙলকই।

শীংঙেন নমাম্ববসু উদা

লৈরাং শামাম্ববসু য়াওদা

লৈরাং কনাবু য়েংদুনা

ফৈরাথক্তা গাম্বিবা!

শংবাম্বা অতিয়াগী মচু উবা ফংলক্বেদা খোয়শাউনখি পুঞ্জীংনা। মিরবা চিংগী
হরিগী খোঙেল, কল-কারখনাদগী থোক্কপা মখোলঙম য়াক্কখি।

অদুবু চিকোল করা, চিংদোন করা লাম্বক্বেদা মতুং হৈখুমগী লমদমদু
য়োরকপদদি অতিয়াগী মচু উবা ফংলে, পুঞ্জীংসু মকালক্বে। লসীগী নাক-য়েংতা
য়ুম মচা মচাশিংনা তুমপক তুমপক লেন্দুনা ঐবু য়েংলি। শকখঙদবা মী অমা
লাকপদা গুচচাম্ববদা উপাল হাপালশিং অদুসু তিঙক তিঙক মীং কুপখিদ্বে।

লসীগী নাক-য়েংতা হরাও-তয়াম শাম্বরিবা অঙাংশিংদু উরগা লমশাং লাকপগী
চোকথবা খরা হক্বেপঙম তৌই। পার্কতা শাম্বহৌবা সহরগী, তম্পাকী অঙাংশিবু
নীংশিঙহনি। অঙহা চিংমায়দু অমুক কাখংলি, অমুক কুম্বে। ইকাইঙাক্বেদা পক্খিবা
খোঙগ্রাও মতং অদু নন্তনা অঁতে ফি অমতা খোঙদ্রবা হকচাংনা চিংগী অঈংবা
নুংশিৎকা শীংনরি। লৈখোম-লৈনাং, উফুল-রাইফুলতনা হকচাংগী কুহু মাঙহে।

মশা মউ তিক-তিক লাউবা নুপামচা অমখক্তি মহাক্কা চাউবা মাম্বা ওক

অমগা নন্দনা শাল্লরি। ওকসু খোংই, অঙাংদুসু ওককুনা খোংই। করহনা ওকনো, করহনা অঙাংনো খম্পোকপদা দাবা তাঙাসু য়াওই। কুংই অদু উবদা হুইনাও অমনা হৌনা হৌনা খোংলি। করিবু হায়রিবা!

- ওক অসিনা চিক্কাইদ্রা, ওজা?

ঐনা অঙমদা হংই।

- এনশাংনবু চিক্কা, ওয়া?

অঙজা চুনা খুমদোক্কাই।

অঙাং খরা অমদি বোল শাল্লরি। বোল নন্তে, হৈখুমনি। অমা অনীতা নন্তে য়ামন্তে।

- অঙাংশিং অসিনা শাল্লরিবসিবু হৈখুম নংকনে?

- মানি ওয়া।

ঐ ওকই।

- অসুক মমল য়ান্না হৈ অসিবু অসুনা মাঙহল্লিবা করিগীনা?

- চীংদদি করি কাল্লগনি, ওয়া? খোংলগা চাবা য়াবসু নন্তনা। য়েংউ য়ায়কৈ পুন্মক্কা পাল্লিবশিং অসি হৈখুম ঙাক্তনি।

অমা অনীগী দা নন্তে। চীংয়ায় খুদীং হৈখুম পাসী ঙাক্তনি। অশংবা, অমুনবা, শংমুনবা হৈখুম মতুম মতুম য়াঙদুনা পাল্লি। লৈমায়দসু মতুম মতুম কেল্লি।

- হৈখুমশিং অসি ইফাল য়ৌরবদি সনা ওল্লগনি।

- ইশা ইথজ চংপদা দারবা চীং লসী অসিদা কনানা পুদনা চংকনি, ওয়া?

অচুমক্কা, লসী অদুদদি অমা অনী চানবা পুবা নন্তনা কনানা পুরুগনি! করিগুদা লসী খোং ফরবা গাড়ী চঙবা য়ারল্লবদি তাংখুল হম্দুং অসিমক হৈখুমগী মমল য়ান্নবা হৈকোন অমা ওইহনবা শোয়দনা য়াগনি।

চীং অকা-অকুমগী লসী লোইখিবগা লোয়ননা হমাং খরগী মখে হঞ্জিনন্তে। হমাং হঞ্জিনবদা চীংগী অঙ্গংবা নুংশিংনা মতেং পাংলকই।

অঙমহেইগী ময়ুম য়ৌরমদাই খজিক্তা ঙাইরবা মতমদা লৈশাবী মচা অনীখক খেংনৈ। মকোক্তা সম অমমম য়াল্লি। সম অদুগী মনুংদা পাক্ত অমমমসু য়াওই। ঙিশিং শোক্কাবা য়াল্লি। অঙমগা করি করিনো দারী শাল্লৈ।

ঐনা হংই - করি হায়রিবনো, ওজা?

- লৈশাবীশিং অসিনা ওয়াবু খঙই হায়রি।

- ওয়া, নঙ ভোততা লাক্ষা নংত্রা? নঙনা ঐবু ভোত খাদহন্দবদো।

নোক্রসুনা লৈশাবী মচাদুনা হায়রকই।

- ঐদি কাউরেহে। ঐনা নঙবু কৈগী ভোত খাদহন্দিবা?

- ইপাগী ভোত খাদগে হায়বদা নঙনা যাদবদুদি। ঐ শাউদেদা।

ঐসু নীংশিঙলক্রে। ভোত খাদবা লেইরমদাইদা য়েংনবা খরা থোকষি।
য়েংনবদুগী মরম ওইখিবা নুগীমচা অদুনি। নিয়মগী হায়রনরবদি ঐনা চুমই। অদুবু
নুমিৎ অদুদা নুগীমচা অদুনা পুখংলকখিবা রাফম অদুমদি ঐসু য়ানীংই। মহাক
খেংনবদা ঐ তশেংনা নুংঙাই।

- নুমিৎ অদুদা ওয়ানা শাউবদো?

- শাউরিবদি ঐ নঙে নঙনিনে।

- ঐদি ভোত খাদবা য়ানবা শাউশিল্লবনি।

লৈশাবী মচাদুগী রাতাদুদা ঐখোয় মরিমক নোকমিন্লে। লৈশাবী মচাদু মচীন
য়ান্না য়াংই। ময়াম নুংশি। রা ঙাঙবদা তানীংই।

নুমিৎ অদুদদি মহাক তশেংনা শাউখি।

- ঐগী য়ুমদি আ মখাদা লৈবনি। ইপাদি নারে। মফম অসিদদি কয়ল্লা
লাকদরা?

- অদু অদা খঙদে, ভোত খাদগে হায়রবদি মফম অসিদা লাক্ষা খাদগদবনি।

- ইপা লাকপা ঙমদবনিনা ইপাগী অপাংদা ঐনা খাদবা করি তৌত্রা?

- নিয়ল্লা য়াদবদি য়াদ্রে।

- অদু ওইরগা নখোয় ইপাগী নাক্তা চংসি।

রাগা রায়ে ঐ তশেংনা শাউনীংখি। অদুবু শাউবা য়াদে। ঙংথরে। ঐক্কেটশিং
অদুদা হংই - মহাকী মপানি হায়বসি চুমবরা?

- চুমলে।

- নখোয় করি পামই।

- খাদহনত্রসি।

- করে নখোয়না য়ারবনিনা খাদহনত্রসি। অদুবু মহাকী মখংতা হান্না ভোত
খাদখিবগী মার্ক লৈরনরবদি নিয়মগী মতুং ইন্না খাদহন্দবা মরত্রা?

মখোয় অমতা খুমদে। মখোয়না খুমদবদুদা খুংগোংচাবা লৌদুনা ঐনা ধমকা
তৌই।

- কৰিগুৰা মাৰ্ক লৈয়বদি নিয়মগী মফুংইয়া মহাকপু কাৰা ভাই।

মখোৱ পূনমক তুমিন তুমিন লৈত্ৰে।

- নখুং য়েংগে।

নুগী মচাদু হুন্দে। মখোনা লৈ। মখুং তিংখেক্ৰকই। অমতবু নন্তে। মাৰ্ক
অহম লৈ।

- অহমলক খাদয়ে নংক্ৰা?

- নখোয়না যাবগী খাদবনি।

ঙাঙবনদি কান্নররেই খন্নদুনা সিফাই অমা কৌরে।

- মহাক ভোত লোইদ্রি ফাউবা কা অসিদা থম্বু।

সিফাই চঙলকপদুনা মহাক ৰাখল ৰজিকুং হোংলকপত্তম তৌৰি। নোন্ধদুনা
মহাক্ৰা হায়রকই - যাদ্ৰবদি তেঙ্কগে।

ঐ পুঙ্কীংদা নোকই। ওঙ্ক্ৰা মঙাওখিবা অঙাংনি।

- নঙ অমুক হুনা লাক্ৰেইকো?

- লাক্ৰেই।

- ফয়ে অদুদি থাদেঙ্কগে, অদু নঙ হৈথুমদি কোংবা তাই।

খুমলমদে ইশি শি মথৈ নোন্ধগা চেনখি। ঙৈহাক লৈয়গা হৈথুম খাউ অমা
পদুনা চঙলকই।

- শাউগনুকো ওয়া?

অচুমক্ৰি, মহাক্ৰা শাউখিবদু ভোত খাদবা যানবনি। শাবানগী অহোংবদি
লৈরে। কুচুদু ই থাংলে। কেবা হৈরে। অদুবু মহাকী ৰাঙাঙদুদি হোংদ্রি।

- কৰি তৌবা লাকপরা, ওয়া?

- নহাক জগোয় শাগনি হায়বদুনা য়েংবা লাকপনি।

- নঙদি ফাগি যান্ন হৈ। ঐ জগোয় শাগনি হায়বদি কনানা হায়ত্ৰা?


- কনাসু হায়দে ঐনা ৰঙবনি।

- অদুদি নঙ লাইরা?

মহাক্ৰা ঙৈহাক ৱাৱী শাবদু হকচাং তেকখংনি। ওজা অঙমনা, তাংখুলোন্দা
কৰি কৰিনো হায়খি। অদুদগীদি - মঙ ফৌও, হায়রগা লৈশাবী অনীদু চংত্ৰে।

ঐখোয় অনীসু অঙমগী য়ুমদা চঙলে। ■

অনী



অয়ুক মীৎকপ খোঁককপদা, নুংশানা য়ক লডিদুনা
লৈরমলে। লমশাং লাকপগী হাবদুনা ওইবতাই, মীৎকপ
তুংথোক খোঁক্রে। ইশা প্বসু ইখিন খিন্দোকে। মীৎ
পাওখোঁককপা মকুদা, অয়ুকী লুসু শাবা নুংশা মঙালনা

খোঙনাউদা লীংশিল্লকুনা এবু লক্করকই।

- তুস্বা ওকুত্ৰা, ওয়া?

ঐ খঙথোক খংই। সেনমলানি, অঙমগী নুগী। উরুদ্রে, মহাক মাসোলদা নুংশা
য়াইদুনা ফি শারি। যাহৌ মথেন্দুদা ফনা ইকাইরুরে। ইকাইখাং ওইনা ঐনা খুমই

- মীৎকপ শুকথোক থোকখিদ্রে।

- চীংলসী চংপদি য়াঙ্গা হাবনে, ওয়া। ঈশিং অশাবা পুরকে, মায় চামশে।

ফি শারস্বদগী ফুক হৌগৎলদুনা ইমুংদা চঙখি। তাংখুল নুগীশিংগী সেবাদি
অমুক হায়রুদুনা কান্দে। মথোয়গী অচস্বা পুকচেন, ইতিং তিংবা হাঙাঙ, নৌনা
থেনংবা অমদদি ইনৌ নৌনা থোকপ গাকুনি।

চীন যা শেংবা লোইদুনা ফমথবতা গাইরি, চা পুশিনলকই।

- চা থকসি, ওয়া।

তশেংবদি ঐ চা কয়া পামদে। অদুবু ইথকমক থকুবদি নন্তে। মফম মতম
য়েংলগা অদুম থকই। ফিভম অদুমক ঐনা চা অদু থকুবদি মহাক্সা ইনুং-
নুংগাইররোই খনবদগী থক্রে। চা থক্সা থকনা ঐনা হংই - ওজা অঙমদি
চংথোকত্ববরা?

- চঁতা মিতিং চংখি। হয়েংদগী লুইর ফনিট হৌগদোরি।

কুইরে, খাংদা ইয়োং ফি শাবকসি উখিদবা। হা গাঙনা গাঙনা, মহাক থবক
লেঙে।

- চাক লাক্সবরা ওয়া? চাক্তি গুসাইনা লোইরবনি।

চীংপদি মহৌশানা চাক গুনগল্লি। গুজা চাবা, গুজা হৌবা, গুজা তুস্বা চীংগী

হৈনবীনি। ঐসু চীংদা চহী অনী অহম লৈশিম্ফুৱবনিনা পুন্মকু অদুম হৈনরে। অদুবু
অঙম হুৱক্টি। অদুনা খুমই - তপ্পা চাসিদা।

চীংগী দৃশ্যদি ইফদা ফজৈ। অয়ুকসু ফজৈ, নুমিদাং ৱাইরমসু ফজৈ। থাবলগী
ফজবসু লৈরি। মফজদি অমমমনি। ফজবা পুন্মক মীংকিদি মিভাফম ঙাক্তনি।
অদুবু, ফজবা খুদীংমক পুন্মকীনা তাবা ঙাক ওইগনি হায়বদি লৈতে। ইশাগী ওইনা
পুন্মকীনা তাজ্জবা অমা হায়য়ু হায়রবদি - অয়ুক্টি।

কবিগুস্তা নুমিৎতা, অয়ুক্টি, চীংগী খুন অমদা খুলবা, মায় নোংপোক ওন্দুনা
তাপ্পা য়েংউ। অতিয়াগী মচু শংলবা চীংদোপ্পা, মৌ অনৌবীগুম, লৈচিন্না মকোক
খুন্দুনা তুন্মক-তুন্মক লেখুনা লৈবা উগনি। ঔহাকী মতুংদা, লুহোংবগী অহীংদা
ইকাই ঙাকচরম্মা মৌ অনৌবীগী কোকখুমফি মপুৱোইবনা তপ্পা তপ্পা
হাইদোকপঙম, লুদু শাবা অয়ুকী মশেপ্পা লৈচিনগী কোকখুমফি অদু তপ্পা তপ্পা
হাইদোকখিগনি। মশাদা ফি অমতা খোংদ্রবী, ইকাইবা ৱাংমা লাম্ববী মৌ অনৌবীনা,
মপুৱোইবগী মাঙদা ফজবা পুন্মক অমতা খাক্তনা উংতুনা লেখুনা লৈবঙম
চীংজাউশিংনা মাঙদা লেখুনা লৈবা উগনি।

সেনমলাসু মৌনহনি। য়ুগান পুন্মগী অয়ুক্টি। অয়ুকী ফজবদুমক মহাকীসু লৈ।
মশক কা হেন্না ফজবা নন্তে। অদুবু কুচুদি লময়েই। চুং-ফিবান চাই। মহাকী তোপ
তোপ্পা মঙনদি ৱা ঙাঙবদা তানীংবা পোকপদুনি। নোকফেং নোকফেত তোই।
চীনবান তবা তবাই। নোকীংলকপা মতমদা খক ফজিম্ফুনা থমদে। পেপ্পা
নোকথোকই। হায়নীংবা পন্দে, দং দং হেত্তা হায়দোকলকই।

- করিগী ওয়ানি পুরকতবরা? নথঙ তুয়া নুংঙাইবরা?

ঐখোয়না পাক পননীংদবা ৱা, ইয়াই ইয়াই লায়না হেত্তা পহ্লেক্কই।

- মহাক ৱাঙরবদি সিদা করপ্পা লাক্তনি। মহাক্তি চীং কাবসু ওমলোই।

- অদুগী ওইরবদি ফৈ। নখোয় মৈতৈদি চীংদা লাক্তবদি পাখং হেত্তা শাই।

ৱাইে অসিমক তাংখুল নুপী অমা অনীদগীসু তাত্বে। ঐনা খুমখি - মী
খুদীংমক মাপ্পদবনি ইচল। অতৈনা শারবসু ঐদি শাদেদনা।

- ফাগি শাবনিদা।

চীন লেপ্তবগী মতিক থবকসু লেপ্তে, সেনমলা। লংলা অমগী মখংদা লংলা
অমা ফেপ্পদুনা পাংঙদেম জগোয় শারি। খুংগায় চেংনা পায়রদুনা লাংলা খুদীং
তেপ্পা মৈশিম্ফি। চুপ্পা লংলাশিং অদু লেংশিনবতা নন্তে, ময়েকসু হাপ্পি। ফনা কুইনা

মহাক্সা ফি শাবদু য়েংদুনা লৈখোকলুরে।

— করিগী অদুনা য়েংত্রা, ওয়া?

খুতক তৌবা মমীং অদু মাওনা পাঙলদুনা হংলকই।

— নহাকী ফিদা হান্নিবা ময়েকশিং অসি ফজম্পুনা য়েংবনি।

নোকফেং, নোকফেং তৌরদুনা খুতকই — ঐনা শাবা নন্তে, থিংজাওননা শাবনে, ওয়া। করাওফি হায়বদুনি, চংখোমসু কৌই।

মহাক্সা হায়রিবদু ঐ ভাপ্পা লান্না ফংদে। ঐনা হংই।

— থিংজাওন হায়বদি কনানো?

— ফিগী লাইনে। ময়েক অসি মহাক্সা শেমলন্বনি।

নুমিং অদুগী অয়ুক অদু ঐঙোন্দদি মমল য়ামই। অয়ুক অদুমক্তদা সেনমলাদগী নুংঙাইরবা তাংখুলগী রারী অনী তাবা ফংলে। অহানবা রারীনা থিংজাওন অমসুং মন্তংলাংগী চীংগী হরি ওনত্রবা য়ারাগী রারীনি (১)। অনীওবা রারীনা শক্তা-চুদা মপা লৈতনা ফজবী, ফিশা-লোনশাগী লাইরেবী জিংতাই মানশিংলাগী রারীনি (২)।

১। থিংজাওন

থায়না মমাঙঙৈগী রারীনি। খুন অমদা থিংজাওন কৌবী, মশক মঠৌ ফজবী লৈশাবী অমা লৈরশ্বী। খুন অদুমক্তদা য়ারা কৌবা পাখং অমসু লৈরশ্বী। মখোয় অনী অঙাং শিশক ওইরিঙৈদগী ঝঙনরকপদুনা ইুনখংলকপগী মতম যৌরকপদদি অপাম নুংশিগী খোঙবু ওইরক্কে। মখোয় অনীমক নুংঙাই য়াইফবা মমা-মপাগী মচা ঙাকুনি। মখোয় অনীমকী মমা মপানসু মবানিবু লুহোং-খোংদোংদুনা মচা-মমৌ ওইবা পাক্সী। অদুনা হায়ন-শীংন তৌদুনা লুহোংবগী মতম ঙাইনদুনা লৈরশ্বী। অদুবু লাইবক থিবদি, য়ারাগী মমা-মপা অনীমক ইখঙ ঝঙহৌদনা শিত্রে। য়ারা, পিদং-পদংপা হায়বদু ওইদুনা লৈহৌরে। য়াগীনি হায়বা কনাসু লৈক্কে। অদুনা মহাক থবক কন্না শূবা তারশ্বী। মতম অয়ান্না পামদা চংতুনা কৌ থাই, মনা-মশীং থাই। নুমিং খুদীং পামদা চংলি।

য়ানানা নংখরকপা, ফিভম চাদবদু উবদা থিংজাওনগী মমা অমসুং মপানা মচনুপীবু য়ারাদা থাজনীংদ্রে। অদুবু থিংজাওনগী পুত্ৰীংদি মচি লেঙদে। অহোইন্দুম নুংশিখ হেজংলকই। মমা-মপা তাহন্দনা নুমিং খুদীং পামদা চংতুনা য়ারাগীদমক

পাউ নতুংগা বারী তস্তা অমসুং লীবা হৈবা হায়বসিমক মী অমগী ভোপ তোপ্পা গুণ অমনি। গুণ অদু সেনমলাসু চপ চানা চেম্মি। মহাক বারী লীবা হৈ, বা ঙাঙথোক্কপদা তীনীংবা পোকই। মহাকী বারী অদু তাবদা অমুক অদু হৈষিবা ঋহৌদে।

করাওফিদা 'ফৈসিপ ঋরাং' হায়না ঋঙনবা ময়েক অমা হেক হেক হাপনৈ। ময়েক অদু চমু হায়বা ঋন অদুগী লাইগী শক্তম লাকশিন্দুনা ষিংজাওননা শেমলফনি হায়না খাজনৈ। ফৈসিপ ঋরাং নস্তবা ফি অতৈদা হাপ্ৰবা ময়েক মঋনা জিংতাই মানশিংলানা শেমলফনি হায়না খাজনৈ। অদুনা জিংতাই মানশিংলাবু ফিশা-লোনশাগী লাইনি হায়না লৌনৈ।

- করাওফি নস্তবা অতৈদি শাদবরা?

ঐনা মখা তানা হংই।

- করিগী শাদগনি ওয়া, মীনা শাবিয়ু হায়বদু শাবনি। সোলাখোম, ঋইলং, লুইরিম লোইনা শাবনি। ফনেকসু শাই। ফুংয়াই কসন, থাকাং, জীংতাই, কোংগা ঋইলং, লোইনা শাই। ওয়ানা যুমদা চংপদা ওয়ানিগী অমা ঐনা পিগনি, ঋাইদগী

চয়োম থিম্মি। চয়োম থোক্কুনা চামিমৈ। কালৈ অহাওবা থকমিমৈ। হিদাক মনা অয়াকপা উমমিমৈ।

কয়াম কুইনা লোৎপা য়াগনি? ষিংজাওননা পামদা চংতুনা মারাগা চয়োম চামিমবদু ষিংজাওনগী মপানা থেংনররৈ। চেনবা যাদ্ৰে ষিংজাওন। মচাগী অরোনবা শাজং অদু উবদা শাওরদুনা মপানা ষিংজাওনবু ফু-চৈদুনা বারক্কম্মী।

পাউ অদু তাবদা মারা মপুকীং নুংশিরম্মী। ষিংজাওননা মপাগী চৈরাক ফংলিবদু মাঙংলাংগীনি ঋমুবদা মথরায় নুংঙাইত্রে।

অদুবু ষিংজাওন হন্দে। মথংগী নুমিৎতসু মহৌশাওম মারাগীদমক চয়োম পুদুনা পামদা লক্কম্মী। মারাসু ঋঙই - ষিংজাওন শৌইদনা লাকশিগনি।

করিঙস্তা থৌদোক অমতা থোকখিদবঙম মহাক্সা পুরকপা চয়োম অদু থোক্কুদুনা হায়রকই - ওসিদি শা অহাওবা য়াওরকই। কালৈ অফবসু পুরকই।

ঙৈহাক্তি মারা, ষিংজাওন্দা মীৎকুপ্তমথৈ য়েংলদুনা লৈরম্মী। য়েংনা য়েংনা মমীৎতা পি শিহুরকই। অদুবু কুইদে মীৎকুপ ঋরগী মতুংদা হিংচাবগী শক্তম লৌত্রে। নোংমতসু মীৎনা ঋনা য়েংলক্ৰিবা ষিংজাওন্দা ওক্কোন্স য়েংলদুনা

ফজ্জবা অমা।

- ঐগীদি পিরোইদ্রা?
 - করিগী পিঙ্গনি, করি পামত্রা?
 - ঐদি ফজ্জবা পামদে, তাংখুলগী আ, ইপা-ইপু হাকতকী ফি পামই।
 - এ তাংখুলগী ইপু ইপাগী ফিদুদি করি তৌনগত্রা? ওয়ানা শেংপসু য়ারোই।
 - করিগী য়ারোইদৌরিবা?
 - ইপু-ইপাগী মতমদা তাংখুলনা শেংপা ফি অদুদি হরুগী লংনা শাবনি।
 - হরু হায়বদি করিনো?
 - উ মখল অমনি। ফি অদুসু কাপমুক্তা পাকপনি। করত্রা শেংকত্রা? মদু শেংলবদি ওয়াসু, ওবোং ইনবা তাবনি। শেংপা যাদবা ফিদু করি তৌনগত্রা?
 - শেংত্রবসু নহাকপু কাউদনবা থমগদবনি।
 - অদুদা? ফৈ পীগে। অদুবু য়মদা শেংত্রবসু ঐগী মাঙদা অমুক্তংদি শেংপা তাই। ঐনা ইল্লাবা ওবোংসু পিগনি।
 - ঐখোয় অনী হৌনরুবা তৌদনা নোকমিল্পে। থরায় তানা নোকই, মহাক।
-

লাওরকই - নঙবু কনানা চাক পুরকউ হয়। নঙগী চাক চানীংদে।

রাহিতা হায়রগা তোকে, থিংজাওননা পুরকপা চয়াম অদু অমতা খাক্ত মৈথৈ হৈদোক্রে। মারাগী মতৌদু উবদা থিংজাওন ওকপনা থেংলে। রা অমতা ওাঙদে। মারাগী মতৌদু মীং কুপ্তমৈথৈ য়েংদুনা লৈরস্মী। মহারুা খঞ্জরুা - লৌতাংখঙ মনুঙদা চয়াম থোকুনা চামিল্লগনি, য়ু অহাওবা থকমিল্লগনি' হায়বদুমদি ওইদ্রে। য়েংন য়েংনা থিংজাওন কপথোক্রে।

থিংজাওননা ফন কপচদুনসু মারা অমুক থেমবা তৌদ্রে। অরোইবা রাহৈ ওইনা,

ও, লৈগসিয়া অওন,

মমলাই ওরোক অসৈ জো

কুম ধর থর ক চিদ

য়াও থুই রচিঙগ।

(ও, নুংখিবী অওন, কাউনওমসিকো থক, কুমগী মতম লাকপদা লাক্রে অমুক ননাক্তা।)

তাংখুল নুগীদি নোকপদা খক শেষে শাদে। কল্লক পেয়া নোকই। কাল্লক পেয়া
ভাঙই।

ফনা কুইনা সনমলাগা হারী শাদুনা ফমলে। অদু ফাওবা অঙম হরক্কি।

ফি উনশেং শেংচিন্নগা কদায়দনো খঙদনা ঐ থোন্ধক্কে। ঐনা থোন্ধকপদু
উবদা সনমলাগা লাউরকই - য়ায়া লায়া চংচখিনু, লৈশানা ফাজখিনি।

ঐনা খুমলমই - ফাহনত্রগে তৌবনে।

শক্কোন য়ায়া চীংগী দৃশ্যনি। পুক্রীংনা হেক তাজবা অয়ুক্রী মেংলবা শক্কোন
অদুমদি উবা ফংহৌদ্রে। তশেংনমক পুন্সিমক অয়ুক্তা ওইদুনা লৈরবা কয়্যগী
মতিক নুংঙাইজগনি।

নুমিৎনা চীংজাওশিংগী কোতোন হেনত্রে। উনা-উরানা শিংদা পুক্রয়্য নীক্রা
পুয়া কোরৌনা থকচিনত্রে। শঙ্কলকুগী নাজ্জহৌবা মঙম শাম্দবা উচেক লাংমৈ অয়া
অনীনা লাক্সা লাক্সা খোংদুনা মপাং থিরপদু নত্তনা অতিয়াদা উচেক শঙ্কসু পাইদ্রে।

কদায়দনো খঙদনা ঐ পঙচংতা চংলি। ইরাপ লাগুনা চীংগোল অয়া হেক

হায়রুয়া য়ায়া চীংগী হরি ওন্দুনা পাইত্রে। থিংজাওয়া ফনা হায়জৈ - য়ায়া
নঙবু হরকখো।

য়ায়া থিংজাওননা ফনা হায়জবা তাখিদ্রে। অরাংবা উয়ুং পায়ীদা তোংলদুনা
ইশৈ শক্কক্কে।

য়ায়া অমুক হরকখিদ্রে। অরাংবা উশাদা তোংখিবনা ফারুবসু গুমদে। কপ
কপুনা ময়ুমলা হনত্রে থিংজাওন।

থিংজাওন, নুমিৎ খুদীং কপ কপুনা ফি শারয়ী। মহাকী মতৌ অদু মেংবা
গুমদদুনা চমুগী লাই মক্সা লাকুনা থেয়রে। থিংজাওননা লাই অদুমকী শক্কম
লাকনিমুনা ময়েক অয়া শেষলে। লাইগী ময়েক থোন্ধা শারবা করাওফি অদু
শেংলদুনা থিংজাওন মপুসি চুয়া লুহোংদনা লেনখি। ময়েক অদুবু ফৈসিপ খরাং
হায়না খঙন্দুনা গুসি ফাওবা করাওফি খুদীংগা হায়রি। ■

২। জিঃতাই মানশিংলা

মতম অমদা, জিঃতাই হায়না কৌবা খুন অমদা মানশিংলা কৌবী, শক্সা-চুদা-
শাবান্দা মপা লৈতনা ফজবী লৈশাবী অয়া লৈরয়ী। মশক ফজবতা নত্তনা ফিশা

লাঞ্ছকপগা লৈগী চীং অমা থেংনরে। লমদম অদুগী মীশিংনসু মফম অদুবু
আয়োন কফুংনাও হায়না খঙনৈ। তশেংনমক লৈগী চীংমক্লি। লাল্লিঙৈদনা মচু
অমতগী নাচোম মাল্লি, নকশিক্কগনা মচু মচুগী লৈ মপে পৈদুনা লৈগুমই। সনা
লীকফাং মথক্তা তক্ষা থিনবঙম লৈশিং অদুগী মরক মরক্তা মচু মচুগী উচেক
মচাশিংনা নাচোমদুগী তক্ষা ওইরি। উশা অমদগী উশা অমা চোং চোংলদুনা
উচেকশিং অদুনা শাল্লি। মখোক লোইরবা লৈনাশিংনা লীক্ক পরেংদগী লীক্ক
চোইজাইনবঙম লৈমায়দা কেল্লি। লৈগী নোং হায়বদু ওইদা ওইরবোই নীংই।

কবিতনা ফজববু মি়াবরা? শক্তম অদুনা ঠৈহক্তি ঐবুসু ওমহংলুরে।
চাউবা, কমল, অঙাংহলনা লৈগী চীং অসিবু উরমদবা লাইবক থিবনি। মপাল হাল্লা
শাংলগা মনা কোন্না পানবা চিল্লিও পাখীশিংগী কুশৈ অদু মনাক্তং য়ৌনা চঙদুনা
য়েংবা ফংজরমদি কয়্যগী মতিক নুংঙাইরমগবা। মদুমক্তি থোক্তরে। অঙদা
চীংমায়, অশুকপা মোংশোংনা থেংথরে। মদুমক্ক থেংলমদবা চিল্লিও লোক অসিমক
লৈরমদবসু য়াই।

য়কলাউনা শারস্বা নুংশানা মীংনা কুপ্পদা মাঙথিবা, চুরস্বা নোংনা খুদক্তা

লোনশাসু য়াল্লা হৈরস্বী। মহাকী ফিশা-লোনশা য়াল্লা হৈবদু উবদা মীনা হায়নৈ -
মানশিংলাদি মমাগী মপুক মনুংদা লৈরিঙৈদা লাইনা মই পুন্মক তসীরক্কবনি।

মানশিংলাগী ফজবা শক, মখুং-মশা হৈশিংবগী পাউ অদু লৈপাক শিফুংনা
শন্দোক্কস্বী। মহাকী মঙগ অদু সিভাফুংগী নিংথৌমচা ভাহেসু তারস্বী।

নোংমা ইখঙ খঙহৌদনা ভাহে চয়োম নম্বো পোরদুনা মানশিংলাগী খোজুল
লীরক্কে। ফজাশিংলাগী খোজুল লীবা লুনা থকথোক্তে। খুন অদুদা মহাকপু খঙদবা
কনাসু লৈতে।

ভাহেনা মানশিংলাগী ময়ুমদা থুংবা মতম অদুদা মানশিংলা ফৌ ফৌদুনা
লৈরস্বী। কয়্যাকি অমনা নুংশা খল্লি, হাওরা মথক্তা খুইরং থারদুনা ফৌ অদু
শন্দোক্কাই।

অমুক হংলুবা তৌদ্রবসু ময়ামদা লেলিবদু মানশিংলানি হায়বা ভাহে খঙই।
মথস্বা শোনজৈ - অসুক ফজবী অসিবু মানশিংলা নত্তনা কনা ওইগনি।

অহানবা উল্লা ওইরবসু পাখং-লৈশাদু মতম কয়্যাদগী শকখঙ ময়মখঙনরক্কবা
অমঙম নকশিল্পে। চয়োম থোকুনা চামিল্লরে, য়ু অহাওবা থকমিল্লরে। মতম

হাংবিবা চিংদদি অনৌবা নহে। হেজিক্তা উনা-হানশিংদা পঙ্কস্বা লীক্সা পুন্না থুঙ্কস্বা কোরৌগী মশেকু মাঙত্রে। অমুবা লৈচিল্লা। অতিয়া পুন্না কুপথরে। মংবগা চুবগা মাস্তে, কপচেংগী নুগীওম অতিয়ানা লি লিহুরক্লে। ঐগী লৈকমদ্ য়োনা চংপা নংত্রে।

অনকপা য়ুম অমদা চঙলে। চিংদদি য়ুম অদ্ ফনা চাউরে হায়বা তাই। অদুব্ ফনা ফক্সনা মস্তে। ফক্সাং নাকন অমদি য়াওদঙমলে। য়ুম অদুগী শক্তমদি কায়ত্রি। য়ুম অদুগী মমাঙমক্তদা কুপ্সিবা ‘লেংচেঙকুই’ হায়না খঙনবা উনা অদুনা য়ুম অদুব্ মশক তাক্সি। মতম অমদা মপান ফরস্বা মীওইনা লৈরস্বা য়ুমনি হায়বা খুদম অদুনা তাক্সি। ‘লেংচেঙশিম’ (৩) হায়না খঙনবা য়ুমশা অদুনি। মাক্সোনগী য়ুমীশিংদা হক্সিবা শা মকোক, মী মকোকশিং অদুনা য়ুব্ অদ্ শা-লান্সা খৌবা মীওইনি হায়বা তাক্সি।

য়ুম অদুগী মাক্সোল মচি অমদা ফক্সাংদা ঙাবোই থেংবোই তৌরদুনা অহল অমা ফমলি। চহী কয়ামুক সুরমগদগে হায়বা চপ চাবদি হায়বা ঙমস্তে। খুইরিবা হকচাংগী ফিভম অদ্ উরগদি চহী ৮০দগীদি থক তারমররোই হায়না খন্নি। য়াথক

অদুমক্তি মানশিংলাগী মমা-মপা অনীমক পামদা চংবি।

মমা মপা অনী পামদগী হল্পকপা মতম ওইরে থল্লদুনা ভাহে য়ুম অদুদগী লাগুক চংত্রে। অদুব্ কনাওস্বা অমা খুন্সানবা লাকই খঙনবা মখুংও তা অদ্ কোহোং মক্তদা য়ুংদুনা থনমই।

কোহোং মক্তদা অচস্বা মীনা পায়নদবা মতিক লৈবা তা অমা য়ুংদুনা লৈবদ্ মানশিংলাগী মপানা উরে। মানশিংলাদি করিও খঙদবা শারদুনা ফৌ থোমদুনা লৈ।

- ইবেস্বা, কনা লাকই য়ুমসিদা?

মপানা হংলকই। মানশিংলা খুমদবা য়াদদুনা খুমলকই - সিভাফুংদগীনি হায় পাখং অমা লাকই। ইমাসু, বাবাসু লৈতে হায়বদগী কদায়দনো চংত্রে।

মানশিংলাগী মপাদু শাউরে।

- খুনলানবা লাকপ মীবু করিগী ফিদা থাদবনো? চংলু, মাবু থিদ্দনা পুরকউ।

হাক্সবদা খুং থাজিনবা হায়বদ্ থোহ্লে। মানশিংলা খুদক্সা চংখিদুনা ভাহেবু কৌরুরে। মচানুপীনা মাঙথারদুনা সিভাফুংগী নিংখৌ মচাদু চঙলকপা উবদা মানশিংলাগী মমাগা মপাগাদু শুমহংত্রে। মমাগা মচাগা লাকমিস্তবঙম খনত্রে।

য়াখা যা অমতা যাওবা উদ্রে। মকোক অদুসু অমুবা শম অমতা যাওদ্রে।

ঐনা মাজোলদা কাখংপদু উবদা মথুপ মথুপ নাইনা খুইরবা মমায় অদু ওংহুেৰুদুনা হংলকই - খিপ খলা?

শকফম অদুগা খোঞ্জেল অদুগা যান্না লাগ্গে। খোঞ্জেল অদু লুম-লুম লাউই। তাংখুল লোন্দা করি করিনো খরসু গাঙলকই।

ঐনা উত্ৰলদা খবক তারকপসি চহী অহম হেজিনত্রে। অদুবু তাংখুল লোন তাবদি ইঙম গুমেদে। মখা যান্না তারকদৌরে হায়বা উরদুনা ঐনা মৈতৈলোন্দা খুমই - ঐ মৈতৈনি ইপা। নোং গৈহাক্তা থুপকে।

য়া অমতা যাওদ্রবা চিহ্নাল অদু অরৈবা মৈখে কাথোৰুদুনা নোকই। মৈতৈ লোন্দা মখা তারকই - ফান্দুদা ফনু।

ফল্লাংদা গাডুনা লৈরিবা ফান্দু লৌদুনা ফমথরে। নোং লেপ্পা লৈতনা চুরি। য়ম অদুগী মচি মচিদা নোংসু যুরি। ঐনা হেক ফমথবগা অহল অদুনা মখা তারকই।

- কদায়দগীরা?

- ইম্ফালদগীনি। উত্ৰলদা খবক তাবনি। ওজা শিমরৈঙমনা কুন্সে য়েংশি

য়েংবগী পেনবা নাইদ্রে। মপুৰীংদা মচানুপীবু ভাহেদা খাজরগে খনত্রে।

অদুবু হেক থংনবা মীংকুঙা মানশিংলা মপাগী মায়াথোংদু মকশিনত্রে। মতম অমগী কাউবনা ফরবা থোদোক অমা নীংশিঙলক্রে।

মানশিংলা পোত্তিঙগী বারীনি। নোংমা মানশিংলাগী মপানা মথম্মোয় শোক্রা খোংগী লাইবু কৌরদুনা ধোনিজৈ - যৌগংলবা লবুক-লমহাং পুন্সু লাইজ পিথকুনা অরাম খৌরাং কোকহনবিবা গুস্তা হে খোংগী লাইও। নোংমতা পোখাবা লৈতবা মৈখে শৃজ-নোমজরিবা ঐবু অসুক নুংশিবিদবা করিগীনো? লশিং থাই মপাল শাংহনবিদে, ফৌ থাই মইহে য়াম্পে। ঐদি লাইরবনি নঙোন্দা করিসু কংচনীংঙাইসু লৈজদে। ঐগী লৈজবা হায়ববু মমাগী গৰ্ডনুংদা লৈরিবা ইচা অসি মঙাইরে। কুম খুদীং ঐঙোন্দা পিবিয়ু মইহে-মরোং। মমাগী গৰ্ড নুংদা নাউপুৰিবা ইচা অসিনা নুপী ওইরবদি কংচরগে নহাৰী নফমদা।

মথম্মোয় শোক্রা মানশিংলাগী মপানা হায়জববু তাবিরদুনা খোংগী লাইনা কুম অদুদগী মইহে-মরোং পিবিরে। মশক মতৌ চঙখোম্ববী মচানুপী অমসু ফংজরে। লাইদা খাজগনি হায়না ব্রাশকৰি হায়বগীদমক অঙাং অদুবু মানশিংলা থোলে।

হায়দুনা পুরকপনি।

অহল অদুনা মখা অমুক তারকই — নুংঙাইবা কুশ্মেদি ইফালদা তৌবনি,
চীংদদি করি য়েংগদ্রা?

— চীংগী জগোয় শাগনি হায়, মদু য়েংনীংদুনা লাকপনি। লুইর ফনিট হ়েংগদগী
হৌগনি হায়বা নত্রা?

ঐগী রাদু তারগা অহল অদু ইশি শি মখে নোক্ৰম্বী। মহারুা নেক্ৰিবদুগী অর্থ
ঐ খঙদে। নোকপদু হহরগা মহারুা মখা তারকই — লুইর ফনিট য়েংগদবা?

— উম, ইপা। করিগী নেক্ৰিবনো, ইপা?

— খুন্নানবনা লুইরা ফনিট য়েংগনি হায়বদুদা নোক্ৰীংবনি।

— খুন্নানবদি য়েংবা যাদবরা?

— খুনগী ইয়াৎ-খোনিববু অতোপ্পা খুনগী মীনা করল্লা যাওগদরা?

— জগোয় ঈশৈসু য়েংবা যাদবরা? ওজা শিমরৈঙম্দি হায়দেনা।

— অদুনা নোকপনি, ইচা। ইপু-ইপাগী মতমদদি কনাসু য়েংবা যাদবনি।
হৌজিক্তি য়ারেনদনা।

কাউথোক্কুরবা, কাউবদি য়াবোইদবা রাফম অদু মচানুপী অমসুং ভাহে
উরুবদগী অমুক নীশিঙলক্ৰে। নীংশিঙ নীংশিঙনা মচানুপীগী অপাবদা খক থিংবদি
তৌদ্রে।

ভাহেনা মানশিংলাগী ইমুংদা খুন্নান্দুনা লৈরকপা থাবুম অহম শুজিনক্ৰে।
চাকলুক অমতদা চামিস্নে, ফম অমতদা হিপমিস্নে। থাবুম অহম অদুগী মনুংদা
পাখং-লৈশা অনীদু অমুক তৎন-থানা য়াররোইদবা থাক যৌনা নকশিন্সে।

কুইশিলক্ৰবদুদদি ভাহেসু ময়ুম নুংশিরক্ৰে, মমা-মপা নীংশিঙলক্ৰে।
মানশিংলাবু ময়ুমদা পুনীংলে। রাফম অদু মক মানশিংলাগী মমা মপাদা হৌদোক্ৰে।
মানশিংলা অমসুং ভাহে চৎনবী মতুং ইয়া লুহোংবা নাকল অনীমকী ইমুং-মনুংনা
য়াল্লরে। সিভাফুং খুন্দগী জিংতাই খুন ফাওবদা হৌবা উখোঙ খুদীংদা শন-ইরোই
পুন্দুনা মংকৎ কৎলে। হৌনবী মতুং ইয়া ভাহেনা মানশিংলাবু ময়ুমদা পুনবা শেম
শারে। শেম শাবা লোইদুনা খোঙথাংবা হেক হৌগৎলকপদা অকনবা নোংলৈ-
নুংশিৎ অমা হৌরক্ৰে। মীয়াম পুন্মক ইঙক ওক্ৰরিঙেদা নোংলৈ-নুংশিৎ অমুলা
মানশিংলাবু পুদুনা চৎশে।

হা খরা অসি হায়রঙ্গা অহল অদু তুন্নি লৈত্ৰে। মমীংতা পিগী ইরা চেল্লকবঙম তৌই। ঐ হা হৌদোকদবা কিরে। ঠৌহাক তুন্নি লৈরঙ্গা ঐঙোন্দা মুন্না য়েংলদুনা হায়রকই — ইচা, নঙনা ঐবু কপহল্লে। নঙ, লুইরা ফনিট করিনো খঙলবরা?

— খঙদে ইপা।

— লৌগী খবক শূবা হৌবনি। ফৌ থাফম শেহনি। ফৌগী লাই ফুংইই কমেও দা য়েন কংপনি। খুনতগী ওইবা চাকহোং ঙাহোংনবা পাঙথোকপা কুন্মনি। জগোয়দি খৌনিবা লৌইরবা মতুং তরুক্রিঙবা নুমিংতগী নিপালনি শুবা নুমিং ফাওবা শাগদবনি। মদুদা শাবা জগোয় লখাংনুই কৌই। অদুবু ইচা নঙনা লখাংনুই হায়বা অশেংবা জগোয়গী কুন্ম অদুদি খক য়েংবা ফংলরৌই।

— করিগীনো, ইপা?

— তাংখুলনা ইপু-ইপাগী লাইনিং থাদোকত্রবা মতুংদগীদি তাংখুলগী চংনবিসু তপ্পা তপ্পা হোংত্ৰে। হৌজিক্তি লখাংনুই মমিংতা ঙাইরে। মতম অদুদদি লখাংনুই জগোয়দি খুলানবা অমতনসু য়েংবা যাদবনি।

নুংশিংকী মতুং ইন্দুনা ভাহে লৈজবী পুথোকুনা তাল্লরস্মী। কায়নথংদা খোং অমগী ময়ায়দা মানশিংলা লেপুনা লৈবা থেংনরে। ভাহে উবদা মানশিংলা মখুং হংলদুনা কৌজরস্মী। ভাহে থুনমক খোং অদুদা কুমথরক্লে। অদুবু ঈয়ায় যৌবদদি মানশিংলা লুপথখিবনা হানত্ৰে। কদায়দসু ভাহেনা মানশিংলাবু থিবা ফংখিদ্রে।

অদুবু, ঙসি ফাওবদা তাংখুলশিংনা মানশিংলাবু ফিশা লোনশাগী লাইরেস্মীন হায়না লৌনরি। ■

৩। মশাগী ওইবা তাংখুলগী য়ুমশা মখল অহম লৈ। ইনাক-কৈরাক খুনবা, শেন পায়বা মীওইশিংনা লৈনবা য়ুম অদুবু ‘লেঙচেঙশিম’ (LENGCHENG SHIM), মীচমনা লৈনবা য়ুমবুনা ‘ভাহোংনাউ’ (VAHONGNAO) শিম, লৈত-লাইর পাঙা-লুঙাগী য়ুম্বুনা ‘রমৈশিম’ (RAMEI SHIM) হায়না খঙনৈ। নিংথৌগী য়ুম ওইরবদি চঙফমমঙুদা ‘লৈশি লৈশাই কচুক’ (LEISHI LEISAI KACHUK) হায়না খঙনবা খুদম থমনৈ। ■

- করিগীনো অদুদি, ইপা?

- লখাংনুই হায়বা জগোয় অসি লীচৎ চুমদবা লৈশা মশক খঙদোক্কা, কুম অমগী ঝাইদগী মশক মঠৌ ফজবী খন্নবা শাবা লৈশাতগী জগোয়নি। লুহাংলবী নুপীদি যাওবা যাদে, লৈশাবী ওইরবসু নুপাগা হিপমিন্নরুৱবা লৈশাদি জগোয় যাওবা যাদে।

- লোৎনা কনাসু খঙহন্দনা হিপমিন্নববু করন্না খঙগনি?

- খুনগী মৌশিংনা খঙই। মৌশিংনা লৈশাগী থবাকী মপোপ য়েংলগা খঙই।

- অদুদি ইপা, জগোয় অদু নুপীতনা য়েংত্রা?

- কদায়দগীরা? খুন পুহগী মাঙদা শাগদবনি। ঝাংগী মথক থংবা হকচাংগী শরুকশিংদা ফি থোংবা যাদে। কোনশাং পরেংতনা থবাকী মপোপতু খুমগনি।

- ইকায় হায়দুনা কনাগুহুনা জগোয় যাও হায়বা যাদ্ৰবদি?

- খুনগী ঝাবু কনানা ইন্দবা গুমগনি। করিগুহুনা কনাগুহী লৈশাবীনা জগোয় যাও হায়বা যাদ্ৰবদি মহাক লৈশা ওইদ্রে হায়না লৌগনি। লমচৎ চুমদবগী দত্তি ফংগনি। লৈশা লৈশানা মৌগী লীচৎ চংলবী অমনা মীনমদুনা জগোয় যাওরবদি লাইনসু মাবু দত্তি গীগনি, লবুক চংপদা খোইনা চিক্কনি হায়না থাজুইনৈ। অদুনা ইচ, তাংখুল লৈশাদি কৈদৌঙৈদসু লৈশারিঙৈদা মৌগী লীচৎ চংলমদে। লাইবু, খুনবু য়ান্না কিরস্বী।

অহল অদুগী বারীদা ঐ পুমমুন মুল্লুরে। ঘড়ী য়েংলুবদা অয়ুত্বী পুং ৯ হেল্লমলে। নোংসু হাংত্রে। বারী শানীংবদি য়ান্না লৈরি। ওজা অগুমগা শেনমলাগনা গুইরুগনি খন্দুনা, নোংমা লাক্কে হায়রুগা ঐ থোক্কে।

ফনা কন্না চুখিবা নোংনি। অদুবু লোইরোই গুহু চীংলস্বী ওইবনা ঈশিং ইতুং তুংলমদে। নানবদি হায় কান্দে, ফনা ফজনা নালি। খোঙফম অমতং শোইবদা তুবা হায়বসিদি শোইদ্রে। শোইদ্রগা লোইরে খন্দুনা লস্বীগী মতাইদা লাংকক লাংকক হৌরিবা নাপী খন খন্দুনা চংলি। শন শাদুনা চংসিরা হায়বদু য়ৌই। ওজেক্কা বানা, ফনা শাংনা চংলে। লস্বীদা কনা কনা চংলিবা য়েংলুবা শংদে।

- হো ওয়া।

নুপীগী খোঞ্জেল অমনা য়ান্না নক্কা কৌরকই। খোঞ্জেল অদুগী খোজুল লীদুনা য়েংখংলুবদা তুরমগদবা শান্নাদা লীংলি। খোঞ্জেল অদু হান্না তাখিবগুম তৌত্রে। লস্বীগী নাক্কা লোইরোই হায়থখিবা খোঙ লস্বী অদুদগী নুপী অমা ঈশিং যাওবা

এলুমিনিয়ামগী পাত্র (শনাবুন মওংনি) শেগাদা য়েপ্পদুনা কাখংলকই।

- কদায়দগীরা ওয়া?

চীংখোঙদা থেংন্দুনা খোঙবু ওইমিন্নরকপী মৌনহাদুনি।

- শুম কোয়থোক্কুবনি।

এনা খুমই।

- চা থুক্কুখিসি, ওয়া।

থেঙথ্রে, ওজা অঙনা ঙাইরঙ্গনি হায়দুনা লাকপনি। অদুবু মহাকী বাদ্
হেত্তমক হিন্তেকপা ওমদ্রে। এনসু ওরাং কায়নরমদায়দা হায়রশী - লাক্কনি,
শোয়দনা লাক্কনি।

ঐ অমুক খুয়রুবা তৌদনা মৌনহাদুগী মতুং ইন্দুনা চংলে। তাংখুলগী ইমুংদা
এনা খুইদগী কল্পকপদি চাকখুমনি। অতৈদি খঙদে চাকখুম ফাঙবদি নানবা য়াবা
নাল্লি। অমুবা কোন অমতা চাকখুমদা উবা ফংলোই। ফেংলবা পুখম-তেংকোং
পুন্নমক কংনা তৈথোক্কুনা চাকখুমগী রেক্তা থেন্দুনা ধস্না মখোয়গী হৈনবীনি।
মখোয়গীদি ফুকা হায়বা অমা চাকখুম হায়বা অমা তোংঙান-তোঙান্দে। চাকখুম
কাগী ময়ায় ওইরপা মৈ হৌই। মদু মখোয়গীদি চাকখুমশুনি, ফুকাশুনি। অঈংবা
লমনিনা মতম পুন্দা মৈ হৌই। নিংখমখাদনসু খিৎ হেল্লি। ইমুং-মনুং পাখং লৈশা
পুন্না মৈ তিকমিন্নবা, ফাগি জুগাই তৌদুনা অরা পোখামিন্নবা মখোয়গী অপাশ্বনি।
তম্পাকী মতৌঙনা চীংদদি কুইয়ে শঙ লৈতে। অদুনা মখোয়গী পোখাফম হায়ববু
রাইরীনি, ফাগিনি।

ইমুং অদুসু অতৈদগী তোপ-তোপ্পা নন্তে। লময়ায়মক্তদা লৈরং লৈ। মৈ খক
মুংতে। মৈনাক অদুদা লৈশাবী অমসু ফমলি। ঐ চঙলকপা উবদা লৈশাবী অদুনা
হৌগংলগা ফক্কোংদা ঙাদুনা লৈরিবা ফান অদু লৌরুদুনা থাই। ঐ মৈনাকুদা ফান
অদু ধারদুনা ফমথৈ। চীংদদি মৈনা পাক্কলনি।

- ইচারা?

এনা হংই।

- মানি, ইচানি।

মৌনহাদুনা খুমলকই।

- করি মিং কৌই?

এনা লৈশাবীদুদা হংই।

লৈশাবীদুনা খুমলকিঙৈদা মযানা খুমলকই - থরয়োন, অওন কৌবসু যাই।
ঐনা ভানীংবদি লৈশাবীদুগী রাইনি। অদুবু লৈশাবীদু মশা ওমদরবা খঙদে,
ইহে হৈনীংদবঙম উই।

- লাইরিক্তি কয়াম তলুবা, অওনদি?

হন্দকসু মযাদুনা খুমলকই - মেত্রিক পরিকা য়াওরুরে। পাস তৌদে। অমুক
খাও হায়বা যাদ্রে।

হায়নরুবা তৌদনা অওননা চা শেমলকই।

- চা থকসি, ওজা।

অওনগী খোঞ্জেল তাবা ফংলে। খোঞ্জেলতা নন্তে, মশকসু, শকওং-শাদা,
শাবান পুন্মক উবা ফংলে। খোঞ্জেল অদু থোং নৌবগী মতিক মযায়সু ফজৈ।
শক্তা ফজবা নন্তে শাবানসুনি। মমীং অনীদু উরুরগা অওনবু কনানা তাংখুলনি
হায়গনি। কুচু ভৌই, মীংনা বা ভাঙই। নোকপদা পকচৈ। পকচবগী মতিক
নোকফেংত তৌদুনা লৈ।

চা থকপা লাইরি। ঐ ঠৈহাক মুন্সুরে।

- কৈদৌঙে হনগদা?

মযাদুনা মখা তারকই।

- জগোয় য়েংখিনি।

ঐনা খুমই।

- অওনদি জগোয় য়াওরোইদা?

- তাংখুল লৈশাদি য়াওদবা য়াদবনিনে। য়াওগনি।

পুন্সীংদা খল্লি শোয়দনা ফজগনি।

- কুমসিগী বিয়ুটি কুইনগী ক্রাউন্ডি অওলা উপা শোইদ্রে।

ঐনা হায়। মযাদু মোমোন নোকচৈ। মচাদা হাইফেং য়েংলগা খুমলকই - মী
পুন্সনসু অদুনা হায়বনে।

- করি মনাদি ফংগনি! তখায় য়েল্লসিকো অওন।

অওন খুমদে, নোক্তা মনোকই।

ঐমক্তি চা অসি ইপামমক পামদবনি। শুকথকমক থক্তবদি নন্তে। পুন্সীংনা
তাদে। হেক য়াবা মখে থক্তনবা হোংনৈ। অদুবু ফনা চাওবা মক অদু থনকোক
য়াওবা চা অদু অমতা য়াওরমদ্রে। করখা মতমদা থক্তনা লোইখিবা খঙহৌদ্রে।

তাজা য়ম্ভে। ওজা অভঙ্গা শোইদনা ঙাইদুনা লৈরঙ্গনি। অভঙ্গা চংলগে
হায়রঙ্গা ঐ হলক্কে।

হৈধুম্গী লমদমদুদা লৈরকপা নুমিৎ তরেতনি হৌজিনস্তে। লখাংনুই
জগোয়তংদি য়েংলগা চংকে খনবনি। কুঁস্মেদি মঙানী চনশিনস্তে। চংনবী মতুং ইয়া
নুমিৎ হম্মীনা লৌফম শেমলে, লাম্বে থাস্তে। নীনীনা শা কংতুনা ইয়াং পূজা
তৌরে। লব্‌ক খোঙদাবা হৌরে।

তরুঙ্গী চনবা পাখং লৈশাবীশিংনা বৌরাংনা ঙাইদুনা লৈরকপা নুমিৎ অদু
লাক্কে। মইহে-মরোং চুসবা, চাকহোং ঙাহোংনবা হরাও-মথোই কাবা, জগোয় শাবা,
ঈশৈ শকপা, চেন চোংদুনা শাম্‌বাবা নুমিৎনি।

অয়ুক অভনবগী কুঁস্মে হৌরে। অভমগা লোয়ননা ঐসু কুঁস্মে য়েংবা চংলম্মী।
ঐবুসু অভমগা সেনমালাগা অনীনা তাংখুলগী কুঁস্মে ফিজ্‌জ্‌ শেংচিনবিরম্মী।
অয়ুক্তি শাম্‌বাবগী বৌরমনি। তাংখুলগীসু নাংকী ওইবা মশাম্মা কয়া লৈজ্‌জ্‌।
নুপীশিংনতগী ওইবা মশাম্মা সাওথৈলা, নুপা-নুপী পূম্মা শাম্‌মিন্নবা লুংকোতলা
কাহোঙলালো, হইরৈভা, নুপাতগী ওইবা মশাম্মা সাও মরুওইবনি। অদুবু হায়রিবা
মশাম্মাশিং অসিদি মমিংতগী ওইনা পাঙথোক্কে। মতমগী মশাম্মাশিং — ফুটবোল,
হেকি, লমজেলনচিংবনা হেন্না পাম্মনা শাম্মরে। চাওখৎলকপগী খুদমনি, মতমগী
য়াওন্নি, কনানা থিংলুবা ঙমগনি।

নাংকী ওইবা মশাম্মা পূম্মমক পূম্মমাঙ মাঙখিবিদি নত্রি। মশাম্মা খরদি য়াম্মা
নুংঙাইনা শাম্মরি। য়েংবসু নুংঙাই, কুঁস্মেতা কুঁস্মেনি। মতম অসিগসু চুসবা মশানা
বৌরি চিংনবী ‘থিংনৈরা খাঙখুন’ অহল-অঙাং নুপী-নুপা খাকপা লৈতনা শাম্মরিবা
মশাম্মনি। নুংঙাইনবা শাম্মবনি। পাখংগা-পাখংগা, পাখংগা-লৈশাগা, লৈশাগা-লৈশাগা
অহলগা-অহলগা, অহলগা-নহাগা নপাক-নপাক লেপ্পদুনা বৌরি চিংনৈ। ঙাইদগী
নুংঙাইবিদি কাঙলুপ কাঙলুপকী ওইনা শাম্মবদু লোইরগা খুন পুখ্বগী মীশিং অদু
বৌরি তৎত্রি মইথৈ চিংনবদুনি। বৌরি অদুসু লিমোন নত্রগা পয়াগী নস্তে। চীংগী
উরিগি। চীংগী উরি চিংদুনা থদৎপা অয়ায়বা নস্তে। অদুবু থদৎতবিদি য়াদে।
করিগুস্ত তৎতা তৎত্রবা নত্রগা কুঁস্মে নুংঙাইহনগে হায়না খল্লবিদি কনাগুস্তা মীওই
অমনা বৌরি চিংনবদা য়াওরিবা মীওইশিং অদু খঙহম্মদনা বৌরিদু ময়ায়দা

ককথংকনি। ঋতুহৌদনা ষৌরি তৎপদনা মরম ওইদুনা যীওইশিং অদু লৈমায়দা
তুগনি। ফিজেৎ-লৈভেৎলবা পাখং লৈশাবী, অহল অঙাং পূম্মক ফিভম চাননা
লৈমায়দা তুবা, উফুল রাইফুল তৈবদু উরগা মথোয় হরাওগনি, নোকনি।

অভোপ্পা য়াঙ্গা নুংঙাইবা মশাঙ্গা অমনা রা কাবগী মশাঙ্গা অদুনি। শান্নবুং
অস্টেবদুগী ময়ামদা রা অমা য়ুংই। রা অদুগী মমীং, মশা, মচি অমতা য়াওদে। শিং
নান্না হিদ্দোকই। মতোন অদু ককথংতে, কোম্বদুনা লৈ। খুন অদুগী যী পূম্মক
ইকোয় কোয়দুনা লৈ। ঐসু মীয়াম মরকুদা য়াওরি। রা অদুগী মথোক্তগী মতোন
ফাওবা শাগী মহাও তৈশিল্লি। রা কাবগী কুস্মৈ অদু হৌদ্রিঙেদা খুনগী পাখং
লৈশাশিং অমতা চিৎখদনা ঙ্গৈশে শকই।

অমমমতা ওইনা পাখংশিং থোক্তুনা রা অদু কারম্মী। ষাও তৈরবা রাদু কাবা
অরাইবা অমা নস্তে। পাখংশিং অদুনা কানবা হোৎনবা, মতেক খরা কারুরগা
নানথরকপা পূম্মকু উরুরগা ময়াম খুবাক খুদুনা নোকই। অশেংবা নুংঙাইরবা
কুস্মৈতা কুস্মৈনি। রাদুগী মতোন্দা লৈরিবা অকোনবা শরুক অদু পায়বা ওম্বদুনা
অথোইবা ওইগদৌরিবনি হায়।

খুনগী পাখং পূম্মকু মথং মথং হোৎনরকপা মতুং কায়নথংদা মশা পারপ
তৌবা পাখং অমা থোক্তকই। পাখংদু ফাগিসু চেল্লি, মশা পূম্বদু করি করিনো
পংয়েক্তা য়েকশিল্লি। রাদুদা তৈরঙ্গা শাগী মহাওসিং অদু অমদা খরা তৈষি অমদা
খরা তৈষি রাদা ইতে তৈহৌদ্রবা মতমনি। তপ্পা তপ্পা পাখং অদু রা অদু কাখংত্রে।
খুনগী পাখং চা কয়ানা হুয়া হুয়া হোৎনদুনসু যৌবা ওম্বদ্রিবা মফম অদু পাখং
অদুনা যৌনা কাখংপা ওম্বত্রে। কুমথরকপা ওইঙমদে ভাবক ওইরঙ্গা পাখং-লৈশা
পূম্বা চেনশিনখিদুনা মায় পাক্কাবা পাখং অদুবু থাঙ্গংত্রে। খরনা কোল্লি, খরনা চুপই।
নিংখৌগী মনাক্তা পুশিল্লকই। নিংখৌনা মনা ফি অদু মায় পাক্কাবা পাখংদুগী নমদা
কুপত্রে।

সিবু নুংঙাইতে করঙ্গা হায়গনি। শেন চঙদনা সিদগী হুয়া নুংঙাইবা লৈরিব্রা।

নুমিৎনা নোংচুপ চীংদোন নকশিনত্রে। চিক-চিক লাওনা ঙ্গৈলবা নুমিৎনা
রায়রমগী নুংশিংসু থুংলরে। অদুবু কুস্মৈগী ভাবক রাৎতে। অয়ুক অঙনবদগী হৌবা
কুস্মৈনি। নুমিৎনা রাইরম যৌরক্কাবদু ফাওবা ভাবক কায়দে। মদুগী মরম হায়ববু
ইরোই লৌইবদা থমলিবা জগোয়গী ষৌরমদু রাৎপননি। ভাবক পূম্মকু ষৌরাংনা
ঙাইরিবসু, ঐনা ওইরিবসু জগোয় অদুতবুনি।

নুমিদাং হাইরমগী চিক-চিক লাওনা ঙ্গংবা নুংশিংকা শীংনরদুনা পাংশিংনা শাফা জগোয় শারি। ভাবক ওইরিবা লৈশাশিংনা হোই লাওরি। পুংগী পুংখোলনা চীংমায় পুয়া নিম্নি।

মথংদি লৈশাগী জগোয়নি। কুমগী হাইদগী শকহেনবী লৈশা খন্নবা শাবা জগোয়নি — ‘লখাংনুই’। সর্গদগী জগোয় শাবী পরেংনা কুমথরকপত্তম, লোইরোই শুয়া চীংখক্তগী লংলা অমতদা লেংবা লৈপরেংত্তম অমগা অমগা লেঙগোল্লরদুনা কুমথরকই।

জগোয় অসিতবুনি ঐনা অয়ুক অঙনবদগী হাইরক্কাবা, জগোয় অসিতা য়েংনবনি ঐনা মফম অসিদা লাক্কাবা। অঙনগী মমাদসু ঐনা থাঙ্কা পীরম্মী — য়েংগনি, শোয়দনা য়েংগনি। অঙনগী জগোয় য়েংদনদি হন্নরোই।

পুকচেন হেক শেংনা হায়রবদা ঐনা য়েংনীংবদি অঙনগী জগোয়তা নত্তে, মচাগী জগোয় উবদা নুংশা খিবনা তপথবা শুমজদ্রবী অঙন মমাগী মটৌ অদুসুনি। ফজবনা তৌথেক্কপদি নোঙ্কে ফজৈ, কপলে ফজৈ, শাওরে ফজৈ, শুগংলে ফজৈ। অঙন মমানা অঙনগী ফজবদগী তাবা নত্তে। চহীগী মতাংনা খজিক্তং লৈশিনবতনি। অঙন মমা নহা ওইবগী কুচু কুমেং মাঙবা নত্তি। লোইশিন তাশিনহৌদবা মীংকুপতা নহা ওইবগী ইরাংনা মথোই কারি। ঙ্গংরনা অঙন মপাবু লোইশিনখিবা শুনমন্নি।

লম্পাকু লৈশানা পিক খনত্রে। নোমহৌ নোমহৌ, তাস্তা চানা, ইনখংলকপগী মথোই কারিবা শাবানশিংদু উংলদুনা জগোয় শারি। কোনশাং পরেংনা থবাক্তা শুখু-থেংথুরদুনা চোং ফল্লি। কোনশাং পরেং অমগা অমগা থেংঙাইনবগী মথোলনা পুম্নিল নিম্নি। অদুবু তাংখুল ইপাদুনা হায়বদু চুমলে। ফিজেনা ফাজিন পুনশিন্দ্রবা সন্দং মচী শাবা থবাক্তী মপোপনা কোনশাং পরেংলক্তা কেবু লোংপী শাল্লাবা, ঐ মঙাইরে হায়দুনা শাবা লখাংনুইগী অশেংবা জগোয় অদুদি উবা ফংদ্রে। অদু ফাওবদসু জগোয় অদুবুদি ফজদে হায়বা শুমলোই। থেই হেরা মানবা পান্নোম অনীগী জগোয়, তান অমতগী তাস্তাদা হাই-ইম্বিবা লফু থরো মওং মানবা খুবোম পরেং নোমহৌ নোমহৌ লেংজুমগী শাথেক, নোকমি নোকমিবা চীনবানগী মীনোক, তয়ান মানবা খজায়, শজী মীংতাঙসী মীংয়েং সিনা হেল্লি হায়নীংদে। কোনশাং পরেংনা শাথেক খুদীং, খোঙথাং খুদীং চোং ফল্লদুনা জগোয় শারি। থাখুমফিনা মনীং তহা ফংজদ্রবী সন্দং মচী শারিবা থবাক্তী মপোপশিংনা খাঙলি নুংশা স্বর

থবেৎ থবেৎ হোল্লদুনা। তশেৎনমক শন্দং মচী শাবা থবাধী মপোপ অনীনা
কোননাং পরেংলস্তা শাবা জগোয় অদুত্তংগা য়াওরস্তবা সনাগী মথস্তা তস্তা
খিল্লমগনি।

খুনগী লৈশা পুস্তা অমতা চিৎখদা মৈথৈ থোরক্কে। জগোয়দু পুস্তীং হনা
ফজ্জরে। অদুবু অবাৎপা অমদি অদুম মরৈরে। মচাগী জগোয় য়েংগনি হায়দুনা
ফেংদুনা লৈহৌবী অওন মমানা কদায়দা। জগোয় শাগনি হায়হৌবী অওননা
কদায়দা।

এবু অওনগী জগোয় য়েংবা ফংলরোইদ্রা। এগী মীৎশিনা লন্দুনা উদ্রিবরা!
এগী মীৎশিনা খন্দোকপা ওমদদুনা মতৌরিত্রা! পুস্তীং অসি লৈতাবা ওমদে। এগী
নুংগক-নুংজানবা মতৌদু উবদা অঙল্লা হংলকই

- কৈদৌরে তুম্বিন্না লৈরবদি ওয়া? কুঁস্বে নুংঙাইত্রবরা?

অঙমগী রাইে অদুনা এবু মীৎকপ থোকহল্লকপওম তৌরকই। এ খংশ্রেক
খংবঙমসু তৌই। করিগী খংলিবনো! এবু ইরান লৈরববা! ফজবা য়েংনীংববু
ইরাললনে।

এনা খুমই - নুংঙাইমন্দুনা তুম্বিন্না য়েংলিবনি।

অঙমসু মীনি। পাউখুম অসি নস্তবা পাউখুম অমা লৈবি হায়বসি মহাক খঙই।
এগী লাংতরুবা ইতৌদু লোৎপা য়াদে। মখা তানা মহাক্লা হংলকই - ওয়া, নঙ
কৈনো অমা তৌইদা।

লোৎলুদুনা কৈদৌনি। খৌনা পুস্তা খোমজিল্লগা এনা হংই - অওন মমা
মচাদুদি উদেনা?

অঙম নোকই। নাক য়েৎতা ফল্লপ য়েংলগা খুমলকই—

- রা লৈ।

এনা তানীংলিবসু রা অদুমক্ৰি। ওইঙমদে এ।

- রা হায়ববু করিনো? এনা খঙবা য়াদবরা?

অঙমদু রা লোৎনবা ফনা হোৎনৈ। এনা তকশিনমনবদুনা খুমলকই - মৌদি
কদায়দগী লখাংনুই য়াওবা য়াগদগে?

- মমাদু নস্তে এনা হায়বদি। মচা নুপী অওনদো।

এনা মনীং-মমাং থৎতুনা হংবদুদা চেনবা ওমদদুনা খুমলকই - অওনদো
লখাংনুই য়াওবা য়াদে।

ঐ মখা তানা হংদ্রে।

জগোয়গী পুঙখোল, ঈশৈ, মীয়ায়গী হরাও তয়াম খোজ্জেল পুন্নমকুনা ঐবু
৩৭ নৈবগুম তৌরক্লে। অওন মমানা ওরাংতা হায়হৌবদু তারকপগুম তৌই -
য়াওদবা যাদবনি, খুনগী লৈশাদি লখাংনুই য়াওদবা যাদে।

অওননা নোক্কাইংদনা নোকহৌবা, হৈনীংদনা লৈহৌবা শকফমদু উরকপগুম
তৌই। অঙম্না মখা তানা হায়রকই - অওননবু জগোয় য়াওরস্রবা, কুমসিগী বিয়ুটি
কুইনগী ক্রাওন অসি মাগী ওইগদবনি।

হৌজিক্তি মখা তানা ওাইনীংঙাই করিসু লৈক্লে। খুনগী লৈশা পুন্না জগোয়
শাহৌরি, ঈশৈসু অদুম শকহৌরি। খুজ্জা পাখংশিংনা জগোয় অদু মিতানা য়েংহৌরি।

ঐদি অমুক পহুবা তৌদনা হন্নক্লে। ■

অহম



নুমিৎ তরানীথোই চুপ্পা পাঙথোকপা লুইরা ফনিট
অরোইবা নুমিৎতা য়াররৈ* মথেন তংলবা মতুংদা
লোইশিনস্তে। য়ুম খাদোকপসু কুইরে, কুশ্মৈসু লোইরে।
মীগী ময়ুমদা অতিথি ওইনা কুইনা লৈবা হায়বসিসু

অফবা নস্তে। য়ুমদা হনবগী মতম লেপ্পে।

খুন অদ্ খাদোক্কিঙৈগী মমাঙদা তাংখল অহল অদ্ অমুক্তং উন্নরমগে খন্নি।
উন্ননীংববুদি অওন মমা-মচাবুসুনি। উন্নরমদে, মচাগী মৈনা হায়রবা মমাগী
মায়থোংদু উনীংদদুনা।

অমুক্তি, য়ান্না গুনবা মতমদি নস্তে। অহল অদুগী ময়ুমদা অতন্ননা চংলম্মী।
মহাক হান্নগুম মাগী ফমফম অদুদা ফমদুনা লৈরম্মী। ঐ হেক উবা মক্তদা তরাম
তরাম কৌরকই — লখাংনুই নুংঙাইব্রা?

— নুংঙাই।

ঐনা খুমই।

— ইপাদি নোংমতা উদেনা?

— ঐদি য়েংনীংদে, ইচা।

মনাক্তা খারিবা ফান অদুদা ফমথরে। নুমিৎ অদুমদি মশুনুপীদুসু লৈরম্মী।

— অয়াও ওয়াগী চা পুরকউ।

ঐনা মখা তানা খুমই — ইপা ঐঙোন্দদি পুন্নমক ইফদা ফজৈ, ইনুংতা
নুংঙাই।

— গুসিদগী চহী য়াঐখমুকী মমাঙগী লখাংনুইদু উন্নরমদি খঙগদবনি, ইচা,
লখাংনুইগী ফজবা করিনো হায়বা। নখোয়গী সাহেবকী লাইনীং অসিনা ফজবা পুন্না
মাঙহনত্রবনি।

* য়াররৈ — ওকশান্না পোবা অখম্মা ঐনশান্নি।

লাইনীং অমা হোংখিবা নাংকী ওইবা হান্না লৈজরহা লক্ৰম খন্ন মাঙখিবা
হায়বসিমদি মশানা তারবনি। তাংখুলঙগী হা নন্তে। মতমগী মতুংইনা অপান্না
হোংলকপা, অওনবা লাকপা হায়বসি মহৌশানি। অওনবা অমা লাকপনা অপান্না-
পামদবা, যানীংবা-য়ানীংদবা অনী লৈবা হায়বসিসু ময়েক্কা তাবনি। অহোংবদু য়াবা
ঙমদবশিংদি হিংবা হায়বসি অরাবনি।

অহল অদুগী হিংবগী লম্বী তেনশিলক্লে। অদু ফাওবদু অহোংবদু য়াবা ঙমদি।
তাংখুলশিংনা খুষ্টান ধন্নদা লাইমিং লৌখিবা চহী ১০০ তজিলক্লে*। তৌববুদি
লাইনীং অসিদা লাইমিং লৌ হায়বা য়াখিদবসি মথন্তবুদি নন্তে। মতম অমদা
চিংমীশিংনা সাহেব উরগা কি-তুচ্চচরম্মী। মথোয়গী ভৌদোং থুংবা মানবা মীং,
শাঙন্না মতু চোবদু উরগা ‘নুংশিং চঙবা মী’ ওইনা লৌরম্মী। অদুনা সাহেবপু
মথোয়না রাইফুঙা হায়না খঙনৈ। অশোন-অনাদা মথোয়না য়েংলবদি নুংশিং
চঙগনি হায়না খাঙে। চিংমীশিংনা খুইদগী কিজবা অমনা কেয়েরানা ফোটো নহ্ননি।
ফোটো নমলিবসি মী অদুগী খরায় চিংখোফ্রিবনি হায়না মথোয়না খাঙে।

মতমগী অহোংবশিং অদু য়াবা শুকঙম ঙমদনা অহল অদু শৌইদনা শিখ্ৰগনি।
মহাক্কু কয়া অমসু শিখ্ৰবনি। মহাক্কা মথহায়মক হেক শোকা হায়রকখিবা হা অমা
ঙসিসু কাওবা ঙমদি — নোংমদি মথোয় মপু-মপাগী খোজুল লৌরকখিগনি। মতম
অদুদা মথোয় কপকনি।

মৈতে ইপা-ইপুগী ওইবা খাজবা লাই লৈবঙম তাংখুলগীসু লৈ। তাইবং অসিবু
শেন্না শকখঙদবা অমদি লৈ হায়বসি মথোয়সু খাঙে। শকখঙদবা অদুবু মথোয়না
অরাহ হায়না খঙনৈ। খরনা খুইকুইখোং হায়নসু কোঁই। পুন্নমক অসিগী অশুগ্না
মিংনা অমিও নি। লাই অসিগী খুবম খুন্নাকপগী য়ুমদা ধমনৈ।

অরা-অনা তারবা, অনা-অয়েক লৈরবা মতমদা মীওইবনা লাই শোম্নি, ইরাং-
পূজা তৌই। তাংখুলশিংসু অদুমঙাই। খেন্নরিবদি অফবা লাইবুদি মথোয়না খক
পূজা তৌদে। মথোয়না হায়— ‘অফবা লাইদি ফদুনতা অদুম লৈগনি। কৈদৌরুনি
মথোয়বু ইরাং-পূজা তৌরুদুনা। মহাক্তি মীগী ফন্তনবা খক তৌরৌই।’ অদুনা
মথোয় লাই ফন্তববু য়েংখাই-খিনগাই তৌবিগনু হায়দুনা ইরাং-খৌনি। পোং অমা

* খুষ্টানগী লাইনীংনা মণিপুয়লা যৌরকখিবসি ইং ১৮৯৪ দনি। লাইনীং অসিসু মণিপুয়লা
পুশিরকখিবনা ব্রিলিয়ম পেট্রিয়ু নি। লাইনীং অসিগী খোঙফম শেমখিবা যফহসু উজ্জল নি।

চন্নমদহিলা ফুৎহই লাইগী শরুক তমই।

চহী খুঁদীংগী হৌজিক ফাওবা ইয়াং-পুজা তৌদুনা লাংনরিবা লাই অমদি ফুৎহই কমেও নি। মইহে-মরোংগী লাইরেখীনি। লুইয়া ফানিটকী মত্তমদা য়েনগী ই কৎতুনা খুয়াকপনা মীয়ামগী মহং শিন্দুনা খৌনিগনি।

— ‘ও, কমেও মরোন, খিল চুক মিলু।’ ও ইংখর মইহে-মরোং চুমহনবিয়ু হায়বনি। ফৌ খুজোক অমগী মথক্তা য়েনগী ই কৎতুনা লাইশোন অসি শোন্দুনা খৌনি।

তাংখুলশিংনা ফুৎহই কমেওগী শরুক-মঠৌ ফজবী লৈশাবী ওইনা শাগেলি। ইয়াং-পুজাগী মত্তমদা মশক মঠৌ ফজবী, শমনা খুঁদীং য়োনা শাংবী লাইরেখী ফুৎহই-কমেওনা হেক হেক লাকই। মহাক লাক্সমী হায়বগী খোজুল ওইনা লবুজা খনমই। মরাইবক ফবা মীতনা খোজুল অদু উবা ফংই হায়না খাজনৈ।

খরায় পানবা পুন্নমকা শিরবা মতুংদা অশি লমদমদা চংলি হায়বসি তাংখুলশিংসু খাজৈ। অশি লমদম অদুবু ‘কজৈরম’ হায়না খঙনৈ। কনাগুয়া অমনা মশা মথক্তা শিজরবা, শানা-গুনা হাংলবা, অগাং উন্নবদা শিরবদি ‘কজৈরম’ য়োনা চংপা গুমদে হায়বসি মখোয়গী খাজবনি। খরায়দি শিবা নাইদে হায়বসিসু মখোয় খাজৈ।

মীন্নমলেন্দা অপাম-নুংশি হাইখুংখিদিবা শাবী-শানৌ কয়গী খরায়না অশি লমদমদা উন্নদুনা খুংনখিবগী হারী কয়া তাংখুলগী হারী লীংবুন্দা লৈ। হারীশিং অদুগী মনুংদা মাইতোনফি অমসুং শিনমরৈশাংগী হারীসু অমনি। গুসি ফাওবদসু হারী অসি মৈতৈগী খন্ডা-খোইবীগী হারীগুম তাংখুল য়ুমথোং খুদীংদা লীনরি। মপুক্রীংনা তাজবা লুখাবী মচা মাইতোনফিবু মাগী ওইবা ফংদ্রবদা নুংঙাই য়াইফ ইমুঙদা পোকপা শিনমরৈশাং রাখলনা লায়না ওইদুনা শিখি। শিরবা মতুংদা খরায় অনীনা অশি লমদমদা খেংনদুনা লৈমিপ্রিখি।

অতোপ্পা হারী অমনা হোরায় নিংখৌ মপারী লোংয়াওনা অপাম নুংশি হাইখুংনদ্রিঙে, তাইবং খাদোকুনা চংখ্রবী খম্মোয়গী চন্নবী জামখিংলাগী খোজুল অশি লমদম তান্না চংতুনা লীখিবগী হারীনি।

নুমিৎ হুদীদং নার্নমলগা লুংলেং শাটগী নিংখৌ মচানুগী জামখিংলা তাইবং খাদোকুনা চংখ্র। পাউ অদু তাবদা লোংয়াও চাবা তুয়া খিদিনা কপ্তুনতা লৈখ্র।

কপ্পা মঠে কপ্পুরগা পুজি চুপ্পা কপ্পুরতা হিংদৌ শরুক অশি লমদম তাম্মা চৎতুনা জামখিংলা খিন্নগে খম্মে। নীংত্রবদি হোংদবা মন্নীন খাবা লোংয়াওনি। অশি লমদমদা চৎনবা ধোরাং তৌরক্কে। ওবোংফি অমদা রাইয়ু তিংলে। নুংশাদা অমুক কংহম্মে। অমুক তিং অমুক কংহন ওবোং অদু য়ু থরুং অহমদা তিংলে। ইরোই অমসু হুংলে। শাদোং মঠে লৌথেক্কাগা কংহম্মে। শাকং পোন্নাং অমা, ওবোং অমা পুরদুনা লোংয়াও অশি লমদম তমলক্কে। মখুংতা তা অমসু পায়।

নুমিৎ কয়ানি শাকং চাদুনা, রাইয়ু থক্কানা লাকপনা, অশি লমদমগা মীরমলেনগা লোন্সবা খুন ‘কাখী চকমোম’ য়ৌরে। খুন অদুগী কোহোং মক্কা হনুবি অমা থেংনরে। লোংয়াও হনুবীদুগী মনাস্তা চঙশিন্দুনা হংই — ইবেন, খুন অসিবু করি খুন কৌবগে?

হনুবি অদু লোংয়াও উবদা শুকখরে। পাউখুম পীবগী মহুংতা হংলকই — ইত্তনুপা নঙবু লাইরা মীরা? তাইবংমীনা চৎঙমদবা মফম অসিদা করি চা থক্কানা লাক্কাবা?

রায়ী পুন্সু লোংয়াওনা হনুবি অদুদা তমলে। হনুবি অদুদগী ইশিং নিরগা শাকং অদু তিংলে। ওবোং অদুসু তিংলে। অতিংবা শাকং, রাইয়ুদু পুথোক্কানা থকমিন চামিন্নরে। হনুবীদু লোংয়াওগী মটৌদুদা পেনস্ত্রে। মতেং পাংগে লেপ্পে। লোংয়াও য়েংলদুনা হায়রকই — ইত্ত-নুপা, নঙ বারুন্সু। ইবেন্না ফনবা শীনগনি। নঙগী নুপী ঐনা মশক খঙই। নঙনা মাবু নুশিবঙম মানসু নঙবু নুশি। নুমিৎ খুদীং লৌ কুন্সদা নঙগী মিংতবু শোন্সদুনা কপ কপ্পুনা চৎলি। হয়েং ঐনা মহাকী লসী তাকপিগে।

হনুবীদুগী রা তাবদা অমুকা হেন্না লৈঙমদ্রে লোংয়াও। নোংঙানবা ওইঙমদ্রে। নোং হেক ঙানবগা হনুবীদুগী মতুং ইন্দুনা অশি লমদম তাম্মা লাক্কে। মখোয় অনীমক অশিবশিংনা উদনবা লোংলে। অশিবশিংদু লৌ কুন্স লাক্কে। লোংয়াও ওইঙমদ্রে। চেহ্নেক্কা য়েংগে ভৌবদা হনুবীনা খামই।

— মহাক্তি পুনমকী ইরোই লোইবদা লাকনি।

হনুবীনা হায়বদু চুমলে। ‘অমৈয়াও, অমৈয়াও’ হায়না কপ কপ্পুনা মনীং ইথং থংনা লাক্কে। লোংয়াও চেহ্নেক্কাখিদুনা জামখিংলাবু কোন্সুরে। হনুবীদুনা খাখা নঙহৌদ্রে। লোংয়াওনা শোন্সবদগী জামখিংলা হয়িং ওন্সুনা পাইস্ত্রে।

লোংয়াও - ফিভম অদু উবদা ও খোংনা কল্পকে। লোংয়াওগী মডৌদু উবদা হনুবীদুনা খেমলকই - কপকনু ইত্তনুপা, ঐনা হায়হৌদবদগী শোরবনি। অশিবদি খুংনা শোকপা যাদে। চৈনা হুয়া শোকদবনি। হুয়েং অমুক লাকনি মদুদা অমুক হোৎনসি।

মখংগী নুমিংতসু জামখিংলা মীয়াম অদুগী মইম খোমদুনা কপ কথুনা লাক্লে। হনুবীনা হায়বদুমক লোংয়াওনা পাঙথোক্লে। কোচি পানবা চৈ অমনা জামখিংলাবু তুংলোমদগী কোংলে। জামখিংলানা হেক ওজ্জেককপগা লোংয়াওনা কোনশিন্দুনা ফারে। জামখিংলা চেনবা নংহৌদ্রে। লোংয়াওনা শোকপদগী মহাক মী অমুক ওইরে।

মখোয় অনীমক চেজ্জৎ কোলরে। লোংয়াওগী নীংবা খুংলে। অহিং অহম হনুবীদুগী মুমদা চা-খসুনা লৈরবা মতুংদা জামখিংলাবু পুদুনা মীরমলেন্দা ইল্লে।

হারী অসি নত্তবা অশি লমদমদা মীওইবনা চংপগী হারী কয়াসু লৈরি। অসুনা অশি লমদমদা চংপা অসিবু তাংখুনা 'কঁজ কজঙ' হায়না খঙনৈ। অশি লমদমবু ঙ্ক্রিবা লাই অদুবুনা 'কোকতো' হায়না কৌই। শিরবা মতুংদা খরায়না অসি লমদম যৌরবা মতমদা লাই অসিগা উম্বে হায়না খাজনৈ। অশিবা হকচাং ফুন্স মতমদা ফি অমমম হাপই। মদু লাই অদুদা কৎনবনি। হেক শিবগসু খরায়না অশি লমদমদা চংতে। অহিংবশিংগী মরস্তা চাবা-খকপা, তুন্স-পুন্সমক যাওদুনা মতম খরদি অদুম লৈ হায়নসু খাজনৈ। অদুনা শিখ্রবা মীওই অদুগী মহং শিন্দুনা নং নত্তগা উপাকী ফিদা অমদা ফি অরুবা অমা খমদুনা বৃত্তম শেমই। বৃত্তম অদুবু 'খিংখোঙ' হায়না খঙনৈ।

অশিবা মীওইশিংগী খরায়না কঁজেরম যৌবা ওম্ববগীদমত্তা চহীগী লোইশিল্লকপদা চহী খুদীংগী লাইনীং লাইশোনগা মরী লৈনবা কুঁসৈ খিশান ফনিট পাঙথোকই। কুঁসৈ অদু পাঙথোকক্রি ফাওবদি কঁজেকতনা (খরায়না) মুময়াদা নৈশিন্দুনা লৈ হায়না খাজনৈ।

লুইয়া ফনিটকী হেক মখংদা তাংখুলগীদি কুঁসৈ অসি মরুওইবনি। কুঁসৈ অসি উচান পাকী অমা যাসুদুনা মৈ খাবদগী হৌগনি। অশিবগী খরায়গা অচঙবগা কায়নবগী খৌরমনি। নীনী চনবা নুমিংতগী ইরোই কসুনা ইয়াং পুজা টৌগনি।

ইরোই কফুনা ইরাৎ পূজা তৌবগী নাৎকী ওইবা চৎনবী অমসু লৈরি। ইরাৎ পূজা তৌনবা খনগৎলবা ইরোই অদু অহানবদা অকোক অমসুং মখোঙদা ধৌরী ময়্যাম অমা য়েৎশিনগনি। মখোঙ অদুদা থাংফমসু থমগনি। ধৌরীনসু য়েৎশিন্গবা, থাংফমসু থমত্ৰবা ইরোই অদুনা শাংনা চেনবা ঙ্মবদি ইমুং অদুগী মীওইসিং অদু পুন্নি নুংশাংগনি হায়না লৌনে। শা অদুগী মওং মঠৌদু য়েংলগা শিবিবা মীওই অদুগী লমচৎ লেন্নী। কুন্মৈ অদুগী মঙানীত্ৰবা নুমিৎতা ফি অঙৌবা অমনা ফিন্নাল শেমদুনা চিংখৎলি। তরুন্নি চনবা নুমিৎতনা অশিবনা চনবা ‘খমুই’ (ভল) হৌই। তরুতনি চনবা নুমিৎতগীদি পুকু থকপা হৌয়ে। নীপালনি চনবা নুমিৎতা ফিন্নাল অদু লৌথগনি। নুমিৎ অদুদগীদি খুন্নানবশিংসু কুন্মৈ অদু যাওবা য়ারে। মাপলনি ত্ৰবা নুমিৎতা লমহাং থোক্তুনা ইরাৎ পূজা পাঙথোকই। অশিবগী মিতম শাদুনা লমহাংদা অমসুং লৈঙফুদা পুথোকই। মিতম অদু অপাকপা ফক অমগী মথক্তা থমই। নহা ওইনা শিবিবা মীওইগী মিতম্মা ময়্যাম থংই। হিংলিঙৈদা মথৌনা ফরস্বা মীওইগী মিতম্মা খুইগী মাং অমসুং তুংদা থমই। মদুনা অশিবা খুংপু অদুনা অশি লমদমদা চৎপদা লসীদা থেংনবা খুদোংচাদবা কয়্যায়য়োন্সবদা খুন্সেং চাই হায়না লৌনে। ইনাক কৈরাক খুনবা ইমুংশিংনা কুন্মৈ অসিগা ময়ী লৈননা ‘খমহোন’ পাঙথোকই। ইরোই কয়্য হাৎতুনা য়ুমথোং খুদীং য়েল্লি। শিবিবা মীওই অদুগী মশেন মবাই অমদি মাস্মাশিংনা ‘খমহোন’ গীদমক জগোয় শাই, ঙ্গৈশ লকই।

শিবিবা মীওই অদুগী লেঙ্গা অমনা নুমিৎ অদুদা শিবিবা মীওই অদুমক শাই। মহাকসু পাঙথোক্লিব্বা জগোয় ঙ্গৈশ অদু যাওই। মীওই অদুবু তাংখুলা খিলাকাফুং হায়না খঙনৈ। জগোয় শাবা লোইরবা মতুংদা খিলাকাফুংনা লৈত-লাইরশিংদা শেন অমসুং ফি দান তৌই।

শিবিবা মীওই অদুনা হিংলিঙৈদা মথৌনা ফবা মীওই অমা ওইয়ন্সবদি নুপীগী ফিনুংগী হকচাংগী মিতম ‘ঙলামুই’ অমা শাদুনা থমই। হিংলিঙৈদা নুপা অদুনা মন্তং-মমাস্ববী কয়্যাগা চকতিন ফিতিম্মস্বী হায়বা তাকপা খুদমনি।

ইরোই লোইবদা খুনগী মীয়াস্বা মখুৎতা উচান মৈরা পায়দুনা অশিবশিং অদুবু জেফর (খুনগী গেট) তাম্মা ঙিন্দোকই। মখোয়না হেক হল্পকপগা য়েন হাৎতুনা মাংলাহোকসাংগী (থেরায়-মি কৌশিনবা) ধৌরম পাঙথোকই।

নুমিৎ তরানিথৌইনী চুপ্পা পাঙথোকপা ঙিশান ফনিটকী ধৌরম অদু নুমিৎ নীনী শাগৈ-নাঙৈ, ময়ী-মতা পুন্সমক্কা চামিন থকমিন্নদুনা লেনমিন্নস্বা মতুংদা লোইশিন্নি।

চাসু থক্লে। মতমগী অওনবা নুংশিংনা মচী লেঙহনবা ওমদবা, মপানাং
মপুনাংপু চেংনা কোন্দুনা লৈজবা তাংখুল ইপাদুগা ফনা কুইনা হারী শারদুনা
ফশ্বিন্নরে। য়ান্সু তেয়া অনীরজং উল্লবদুদা ঐনদি করিসু পীরদ্বা ওমদে। অদুবু
তাংখুল ইপাদুনদি কাউবা লৈররোইদবা হারী শীংবুন কয়া খুদোল ওইনা পীরক্লে।

উল্লবা খুদীংমকী অরোইবদি কায়নবনি।


পূমমক লৈহৌরে। তাংখুল ইপা লৈহৌরে। অঙম অমসুং মাগী নুপী সনমলা
লৈহৌরে। অওন মমা মচা লৈহৌরে। চিল্পাও চীং লৈহৌরে। হৈখুম লমদম
লৈহৌরে।

অওন মশুংলাং চীংগী হরি ওনত্রবা লাইরমচা মরাসু মশানৌ অওনবু লেপ্লা
লৈতনা কৌর-কৌরদুনা লৈহৌরি -


ও, লৈগসিয়া অওন

ও, লৈগসিয়া অওন। ■

তামহৌরবা উখ্রল



তামহৌরবা উত্ৰল



ওরাংগী খৌদোক ওসিগী বারীনি, ওসিগীনা হয়েংগী।
নরুরিঙে, নুমিৎ খুদীং উন্নরিঙে করিসু খল্লমদবা
ওরাংতা থোকখিবা, চহী মরিগা থা নিপালগগী উত্ৰলগী
খৌদোকখিং অদো ওসিদি কাউবা যাদবা বারী ওইরয়ে।

মপুক্রীংনা তাদবা নুপাদা কুন্দো পরেং হকপা তারবী নুপীনা লৈ-কোয়বদা
থাংবা খোঙথাংঙম, তন্দে মাস্দে, নীংকোক নীংকোকপা পুক্রীং ইহল অমগা
লোয়ননা ঐ উত্ৰল খোঙদারকখি। তুং কোয়খিবিদি নন্তে। উত্ৰল অমুক অনীরক
চেলবা মতুং, চীংগী উন পুবা নুংশিৎকা শীংনদুনা ইম্ফাল-উত্ৰল হঙ্গং হন্দা
চৎতুনা ললোন ইতিক তৌরিবী খৌনা ফবী মৈতৈ নুপীশিংদু উরুবদা মথস্স
নেমথজখি।

মখোয়শিংদু উরগা পুক্রীংদা রাহং অমা তত্তনা হংলকখি — করি হেয়া ওইজ-
ওইথক ফংদুনা তম্পাক নিংঙোলশিং অসিনা চীংদোন অসিদা চাক্তাররিবা।

পাউখুম তরাই তরাইদে। ভাবনা শাদুনা হেক্তা শেমগৎপা পুক্রীংনা যানীংদে।
অদুনা পাউখুমগীদমক ঐ মখোয়গী নাক্তা নক্সা চঙশিনবা তাই।

— ‘তাদা, মমল যাওদবী ঐসে ইচাগীদি মমানি।’

মমিংগী মাং অমসুং তুংদা অখিবা রাইহে অরৈমথৈ তপশিনবদা ইপক্তা
পকচরবী কায়োনবী অমগী রাইহিনি। কায়োনবীদুগী মমিং ইবেনুংশি কৌই। চাউদম
শাংদমই হায়দুনা শাজাউবী হায়না ময়ান্না খঙনৈ। চহী কুস্তা মঙা-তরুন্ধী লেঙ্গনি।
কুচু মুনং তৌই। মুবগীসু ফজবা লৈ। ফজবদুমক মহান্ধী রাংতে। মীয়ান্না মহাকপু
মিতানরিবিদি মশক্তা নন্তে। চুং-ফিরান চনা ফজবা শাবান অদুনি।

কোম-কাগী খোঙ্গুল লীবদনি মহান্ধা খঙনখিবা। উত্ৰলগী উন পুবা নুংশিৎকা
লাব্বা তৌবদা কোম-কা যান্নমক মতেং ওই।

করিদগীনো খঙহৌদে, অমুক্তং শকখঙনরুবদগীদি মা-ঐ খংনক নকশিন্নত্রে।

মহাক্ষা শকখণ্ডনরুবদুনা লেনফম খণ্ডদবা লংফৈগী মতম খরদি লেনফম খণ্ডখি। ওফিস হেক কুস্কপগা, কাটির চঙদ্রিঙে, নুমিদাংরাইরম খুদীং মাগীদা কা চাবা হেক হেক চংলি। কাত নন্তে, চা থকমিঙ্গৈ, অচাপোং চামিঙ্গৈ। পুন্মকুগী মথক্তা হেন্না নুংঙাইরিবদি মা-ঐ শোঙ্কবা রাইগী লান অদুনি। লানমক্তি হায়নীংদে, মশান্না হায়বনা চাঙ্গৈ। চীন কাংজৈদদি ঐসু ফনা ফবা শান্নরোই অমনি হায়দুনা লৈজবনি। অদুবু মহাকপু মায়খিবা পীবা অরাইবা ওইদে। মতম পুন্মকুগী মহাক্তনা লাকচবদি নন্তে। মানা নোংমা ঐনা নোংমা হায়দুনি।

ইবানিনা ঙাঙন-শকুরিবদু অতাবা অমনা তারবদি লান্না লৌদনীংঙাই লৈতে। মৌতৈ-মনাউ ফাওবা অদুনা খক ঙাঙনদে। খুংতনি য়াওনদবা। খুং য়াওনদে হায়বসিমক কনানসু খাজরোই। অদুবু খুং য়াওনদে হায়বসিমদি শেংলবনি।

ঙাঙনীংবা ঙাঙন, হায়নীংবা হায়না ফনা নক্সা তিনরে। অদুবু মহাকী অশেংবা মশক্তি ফনা কুইনা খঙবা ঙমদে। মদুগীসু মরম লৈ। ঐ পাংদে। মহাকী নাক্তা য়ৌনা চঙশিনবা ঙমদে। তশেংনমক খোঙচং অদুমক্তি ঐ শুকপাম পামদে। ঐগী অপাঙ্কদুমক মহাকসু খঙই। অদুনা মহাক্সসু খক চঙশিলক্তে।

উফ্ললগী মীয়াঙ্গা মাগী মরমদা খক ফনা ঙাঙনদে। মাগা তিঙ্গৈ হায়দুনা ঐবুসু নোকীং নোকীংবা রা কয়া হায়নৈ। লোৎনা কয়ানি, ফোঙনা কয়ানি। মথোয়না লোৎনা ঙাঙনজরবসু নাকোংদি হেক্তা য়ৌরকই।

- হুন্দক্তি শাজাউবীগী লুদা ঙাজাউ অমা চঙলে।

ঐগীদমক রাবীবা, নুংখাখিবিবা কয়াসুনি।

- তাদা নঙ, ইনন্মদা তাকথোক তারে।

- ঐনা কৈদৌরগেনে, মেম্মা?

- শাজাউবীগীদা চঙবগী।

- কা চাবা চংপসিবু য়াদ্রবরনে, মেম্মা?

- উফ্ললদা কা য়োল্লিবসিবু শাজাউবীদরনে, তাদা?

ঐবু তশেংনা ফহদ্রীংদুনবু হায়রিরা! ইবানি তিন্নবদুদা কন্নকুনবু হায়রিরা! ঐ লান্না ফংদে। মথোয় পুন্মকুগী ইবেনুংশিবু অসুক কান্না উরিবদি করিদনো! নক্সরিবা ঐনদি উবা ফংদে। মশানা মশাগী নাতোন শুমাং উবা ঙমজদে হায়বদুনা।

ঐ ইবেনুংশিবু খক কনখংলোই। নহাওইবগী ইরাংনা মথোই করিবী লুত্ৰাখী অমনা ময়ুম থাদোকুনা লাক্সগা চীংদোন অসিদা মথজ পুন্মি লেগ্লিবী নুপী অমদা

করি অফবা হায়নীংগাই লৈ। মশামকসু য়াজৈ - তাদা, ঐদি ইচাময়লা ফাওবা ইয়ানি হায়নীংলরোইদবা পুসিনি।

বাইহৈ জসিমক মা-ঐ গাঙনখিবা বারেম-বাজোই, ফাগি ফরাং মরস্তা য়াওরকখিবা নাহেখোল অমনি। বাইহৈ খরসিতা নন্তে, চীন কাংজৈগী অওক অথোমদা শেল্লহৌদবা মিৎকুগ্না মতেক মতেক নাহেরকখি। মতং মতংকী নাহেখোল অদুনি ঐনা লেংশিন্নবা হোংনরিবা। মতং-মতংশিং অদুনা পুনশিন্নগা বারী লীশাং ওইরকপনি।

মহাক লুখাবীনি। মশাগী চহী ১৫তা গাইরিঙে, মপুক্রীংনা তাজবা নুপাদা ময়ুম পাল্লকখি। খোঙদারকপদা গাইরিবা য়ুতান পুসিদু শারোপ ফাবা নঙখিদে। নুংশি-চম্বা য়ুতানমিল্লরকপগী খুদোল ওইনা মচানুপা অমা মতম্পাক্তা শিল্লরঙ্গগা মাগী নুপাদু পুসিগী ওইনা মাঝু থাদোকুনা চংগে। মতম অদু মহাক চহী কুনমরি মঙাতা শুরি।

চেনবা য়াখিদে, চেনগে হায়নসু খনখিদে, মতম্পাকী মচাদুবু য়োকপা অমসুং মীওইনবা শেবগী পোংলুম অদু পুরদুনা হিংলি। মচাদু চাউরে, শিলোংদা লাইরিক তমলি। মচাদুনা হিংলিঙে, চহী নিপালতা গাইরিঙেদগী মইহে তম্বা শিলোংদা থমলকপনি।

- তাদা, মপোক থিরকপনিনা শিখি-নাখিবা থোক্রবদি খঙদ্রে। মদু হেক নংক্রিমথৈদি মশাগী অপাংসিদংদি খুংহয়গে।

ঐনদুম ফাগি তৌই - নঙনা অদুক বানা য়োকচরগা হয়েং নমোনা চেনত্রবদি কমদোবা?

- ঐ মমা অমনি তাদা। মমা অমনা তৌফম থোকপদু তৌবতনি।

মচীন্দদি অসুন্না হায় অদুবু মপুক্রীংদদি অকিবনা থম্বি। নোংমদি নুংদা ওমদুনা লৈবা অকিবদুমক মপান থোক্রকখি - তাদা, শিলোংদা লৈবা খাসি নুগীশিং অসিবু পোংশেম যাদুনা নুপা ফাবা য়াস্তা হৈ হায়সিবু চুত্বা?

মহাকী বাতাদুনা ঐ নোক্রীংলে। অদুবু মহাকী মমায়দা তারিবা অরাবগী মমি অদু উবদা নোকপা ওমদ্রে।

- নহাক তম্বা চংলুগে হায়ব্রো?

- অদুই নন্তেদা তাদা। ইচাদু পরিষ্কা লোইগে। মনিপূর থোক্রকলরোই, লমকোয়বা চংকনি হায়রে।

- চংচশনু, লমকোয়বা ফৈনা, নহা ওইরিঙে চংতনা করম্বা মতমদা চংকনি।

মহাকী মমীং অনীদু মপি ইরা চেন্নকই। ইবেনুংশিগী পি উবা নুমিৎ অদুনা অহানবনি।

ঐসু য়ানীংই। মমা অমা ওইনা মচাগীদমক তৌফম থোকপশিংদু মহাক তৌরি। মহাকুসী চহী লেঙ্গানা ময়ুম খাদোকুনা চীংলৈবাকুদা, মরোল-ইরোল তিন্নদবা মীয়ামগা লোইনদুনা শেল তানবা, মচা লংফেদা খাদুনা মইহে তমহনবা শিদগী হেনবা মহাকুসী লেং অমনা করি তৌরুগনি। অদুবু মচা অমনা ময়ানি হায়নীংলোইদবা পুসি মরেন হায়বদুমদি অসুক কুইনা তিন্নরকপসি উবা ফংগ্রি।

খবক মতানা ঐ ইফালদা য়ান্না তোইনা থোকই। ইফালদবু থোক্কা হাপ্তা অমদি শোইদ্রে য়মদা লৈথোকপা। উত্ৰলদা লৈত্ৰগা ইফাল থোক্কা তন্নি, ইফাল থোরক্কা উত্ৰল চঙনীংদে।

ইফালদা থা অহমমুক লৈরুংববা মতুং ইফাল উত্ৰলগী খোঙচং অমদনি। বস তোংবগীসু তোপ তোপ্পা মহাও লৈ। খোঙবু মতা চারবদি ইফাল উত্ৰলগী কিংমিঃ ৮৪ অসি কিংমিঃ অমদা হুংবা, পুং ৩/৪গী খোঙচং অদুনা মিনিট লোমদা তেনশিনবত্তম তৌবা হেক হেক য়াওই। মতা চাদ্গনা শাংলবা পুং ৩/৪গী মতমদু চীন খুমদুনা চংপসু কোক্কাইনি। মতা চাবা হায়বসি ফমফম ফমফমদা লৈবে।

নোংমদুগী খোঙবু য়ৌনহা চাজেনবী অমগা তারসী। মৈতৈনি। মোইবাংদগীনি হায়। মচানুপী অমা, পুংকক চাউরে, মচানুপা অমা, চহী ৪/৫গী লেংনি। মচানুপাদু মপোপ মতাং ফৈ, মমায়দু বু-বু লাওই। য়েংবা নুংঙাই। য়ৌনহাদু বস তোংদুনা লমশাং তোইনা চংতবা মন্নি।

খোঙবু মতা চাদবা হায়বদুমক থোক্কা। অঙাং অনীদুদি করিসুবু তৌদে। মমাদুদি খোঙনাউ রোমদা ওনখিবদগী শুকওনবু ওহুংক্কাে। য়ান্না বানা উই। ফনা ফজনা হুংলাকই। মচা অনীদুদি য়ান্না মথৌনা লৈ, করিসু থোইদোকপা হৈনদবগী মওং উদে। মচেদুনা মৌপাদু শেন্নরি।

লসুই য়ৌরকপদসি, তুংথৈ তুমলুংগা য়ৌনহাদু হৌগংলক্কাে। মচানুপাদুদি মচেগী তম্পাক্তা ইয়েঞ্জনা তুমথত্ৰে। মহাকী অরাবা মতৌদুদা ঐনা হংই - কদায় য়ৌগদবনো, য়ান্না বানা উরে।

- উত্ৰল য়ৌগদবনি তাদা। তাদসু উত্ৰল য়ৌগদবনো?
- মানি। উত্ৰলদা খবক তৌবনি। ইবেসদি কৈদৌবা লাকপনো?
- মপাগী নাক্তা।

- মপাদি করি ওফিসতা খবক তৌবা?

- সিক্কাহিনি তাদা।

- অদুদি, এম,আরদা তারেনে। ঐগী লৈফমসু এম,আর মনাকুনি। উক্কলদা অমুক্তা লাক্কাবরা?

- বস তোংবা যাদবনিনা তৌইনা লাক্কে, তাদা। অনীরক্তি লাক্কে।

- মপাগা পুন্না লৈনবা তৌদনা।

মৌনহাদু শাউবু শাউবু করিনো ঐগী পাউবুম খুমলক্কে। ওয়, তৈননা হংলকই

- তাদসু ইথল্ল লৈব্রা?

- নংক্কাবদি কৈদৌনি? লংফৈদা ইমুং-মনুং পুবা ঐদি পামদে।

- লংফৈদা নুগী-অঙাং পুরবদি পাখঙ শবা যাদে, নংক্কা, তাদা?

মহাকী হাদু মরৌলৈ। ঐনা নেক্কাদুনা খুমই - ঐদি উক্কলদা কুইনা থক লৈতে, ইবেম্মা। ঐনা ওসি লাক্কাবসি থা অহমগী মতুংদনি।

নোকফেং তৌখি মৌনহাদু। ঠৈহাক অমুক তুখিলা লৈরুন্নগা মখা তারকই - উক্কলসিবু নুংঙাইব্রা লৈবা তাদা?

- মহৌশা লাক্কে হায়বদায়নে?

- উম লাক্কে।

- লৈবা হৈরবদি যান্না নুংঙাইবা মফমনি।

- লৈবা হৈবদুনা ওইবতাই, মথোয় মপানা থা ৬/৭ নুগী-অঙাং কাউবমথৈ, য়ুমদা পাউ অমতা পীরকুনা লৈথোকত্রিবসি।

মীগী ইমুং-মনুংগী হানি ঐনা করি হায়কুগনি।

- থবক্কা হাদদুনা তৌবা ওইরিনিদা। পাউ পীদবদুদি চুমদে।

- নুপানিদনা নুগীনদি কৈদৌবা জমগনি?

মরৌ লৈনা খুমলকই।

হারী শানা শামা লাকপনা এম,আর মপা যৌশিলক্কে। ঐনা হায় - ইবেম্মা, এম,আর মপাদি যৌরে।

- উম সিদা কুমথবনা চুমগদমালৈ।

- এম,আর মক্কা লৈবা নংক্কা?

- খঙদে তাদ, খীগদৌরিবনি।

মমা মজলু কুমথহৌরে।

কাটিরদা পোৎটে খমজিলঙ্গা এ ওফিসতা অমুক চংপা ভাবনি। স্বামন্দুনা এ ঠেহাকসু ফমদুনা লৈখোক্কুরে। পুংখায়মুকী মতুংদা এ কাটিরদগী থোক্কুরে। মমা-মচা অহমদু লম্বীদা চংতুনা লৈরম্বদুনা এ গুলকুরে।

- কৈদৌরে ইবেম্বা, থেংনদবরা?

এগী পাউখুম পীবা তৌদনা হংলকই - তাদা ফোরেট চৌকিদারগী কাটির করম্বনো?

এগী কাটিরদগী কাটির অনী খল্লগা মখা ওইরপা ফোরেট চৌকিদারগী কাটির লৈ। এখোয়না লেপলিবা মফমদুদগী য়েংবদা অদুম উরে।

- তু, আদা নুপী অমা ফি গুরিসিদিনি।

- তাদগী কাটিরনা করম্বনো?

এনা এগী কাটির খুং খিন্দুনা তাকই।

মমামচাদু মরী মরী ফোরেট কাটির তল্লা চংখো। এসু ওফিস তল্লা লাক্কে।

নুংখিল পুং অহমুক্তা তারি, এনা ওফিসতগী কুত্ৰকপদু। বস ভোংদুনা লাকপা নুমিৎসিদি হকচাংসি ইখিন থিন্দোকই। ভীয় লেঙ যৌবগীদুনা ইবেনুংখিদু থেংনৈ। মাগীদা হেক হেক ফম্বা নুপাদুগা গা লৈদুনা লৈরম্বী। এ উবদা মহেশাঙম নোক্কদুনা কৌরকই - গুসি লাকপা তাদা, য়ুমদা কুইনা লৈরুদুনা তৌমাল্লৈ, নহা ওইথোক্কে।

- নঙ মঙাইরেহে এবু থাগংপীরিসি, ইবেম্বা।

সোরোগী দুকান্দগী মেক্ৰম অনীখক লৌরগা লাক্কে। টাউন হোল মৌরমদায়দা মদন থেংনৈ। মদন দি আই সিদা খবক তৌবনি। মঙোন্দদি উত্ৰল্লসি চপ চানা মরৈকায় ওইরে। চহী তরামুক শুরে হায় য়ুমগী নুপী অঙাং পুন্মক পুরকুনা লৈরক্খিবসি।

- এদি ট্রান্সফার চংখবোই নীংলুরে।

- কদায়দনো নঙবু?

- কদায়দা ওইনি, ভিডিও য়েংবনিদনা।

উত্ৰল্লদা পোখাফম হায়ববু ভিডিও য়েংবা মঙাইরে। চীলহাও খিবা মীওইবনি। চীংগী দৃশ্য ফজৈ। দৃশ্য গাক য়েংদুনা মতম পুখা লেনবদি ময়্বেদো। মতল্লা পীবা

পোখাফমনি, উত্থলদা ভিডিও পাল্লর। কুইট্রি ভিডিওগী নুংশিৎ য়োরকখিবা।
উত্থলদা ভিডিও ফিলমগী নুংশিৎ তাবা হৌন্নকখিবা মতমদুদদি য়েংনীংবা মখলগী
ফিলম য়েংবা ফংলস্বী। অদুবু নহারোলনা অমসুং মীয়াঙ্গা পাল্লবা মখলদুদি খিৎসে।
এসু উত্থলদদি ভিডিও ফিলমগী পকা ভাবকনি।

- উত্থলসিবু কমদৌরিগে?

এনা হংই।

- উত্থল নন্তেনে। নঙ নরাইবক খীরে। ভিডিওদগী হেন্না নুংঙাইবা কুঁশৈ অমা
উহৌদ্রে।

- করি কুঁশৈনো?

- হেরা শাজাউবীদো, মাগী মনাক্তা মোইরাংলোমদগীনি হায়ত্রা করিনো মৈতৈ
সিফাই অমা হেক হেক ফম্বিদনা।

- অদুবুদি হৌজিক্তা ভীয়ুলেওদা থেংনরস্বী। ঙা লৈহৌই।

- নুপাদুগী নুপীনি হায়দুনা নুপী অমা ঙসি মচা অনীগা থুংলরে। অস, লেইশ্বে
হায়রিসিনি। সোরোক ময়ায় মক্তদা নুপীদুগা শাজাউবীদুগা নম্নবগী বানি। চুন্ন
নমনবতা নন্তে। অথেংবগী ভিডিও ফিলম কচ্চা। মফি-মরোনকা সব পুমকোক।

- কমদৌশ্বে অদুদি?

- অমনা অমদৈ হেস্পে, ভাই। অমদুসু থথাগী নুপী নন্তে। মফিদুতং
নাস্ত্রমদবদি শাজাউবীগী মশমদু অমতা য়াওরমলৌই।

- ইবেনুংশিদি কৈসু থোকখিদবদৌনা নোক নোক্তুনা নুপাদুগা লৈহৌইনা।
এগসু কৌনরকই।

- অদুনিনে মহাকী মঙণ হায়ববু।

নেপাল্লি দুকান্দগী কা অমমম চামিল্লরগা ঐ কাটিরদা চঙলক্লে। পাউ মতাদুদা
ইবেনুংশিগী দুকান্দা কা চাবা চংকে খন্ত্রে।

চাক তেঙ্কগা কোন লীক শেংদোকপা লৌইবদা নুমিৎ পুমতা তারে। ফমুংদা
চঙদুনা হিগ্লা নন্তনা উপায় লৈতে। বস তোংদুনা লাকপা নুমীৎসিদি তুংসু নুংঙাই।
ফমুংদা হেক হিপখবগা বসতা খোঙবু ওইমিল্লরকপা অমামচাদু নীংশিঙলক্লে।
মদননা তম্নঙ্গা পাউদুগা নুপীদুনা হায়খিবা বাইহুদুগা য়ান্না নক্সবঙম তৌই।

- 'লৈবা হৈবদুনা ওইবা ভাই, মখোয় মপানা থা ৬/৭ নুপী-অঙাং কাউবা
মটৈ, য়ুমদা পাউ অমতা পীরক্তনা লৈথোকত্রিবসি।'

তাজা অদু মক্তদা মপান্দা কনানো অমনা কৌরকই।

- ওজা, ওজা।

অমুক্তা তাখিদিবা নুপাঙ্গী খোঙেলনি। উত্ৰলদদি মী লাক্কে হায়দুনা খোঙ হেক
হাংদোকপসি হক্কেইনৈ। মতম ফন্তবননি। ঐ নাকোং থাঙৎতুনা তাই।

- ওজা, রা অমতা হংজগে?

মৈতৈনি হায়বা ফাওবদি হাঙাঙদুদগী খঙলে। খোঙনাউ হাংদোকই। পুম্মম
মমই। কনামতা উবা ফংদে। মী অনীদি শুই। হারী শারি।

- সি ও তারবদি তুম্বনি অঙাওবদুবু লোইরনিনে।

- তারবদি নন্তে, তারবনি। নুপীদুনা চঙদুনা লোইনা লীরম্বনি।

- অ. বু হৌজিকপু কদায়দনো লৈরমগদবা? মাদি উত্ৰলদা যান্না তোইনা
লাকপসু নন্তে। খঙনবসু লৈরমলোই।

- ঐদি ফনা হায়বিবনি। কোয়গে হায়রগা নন্তং-নমান্নবা তগৎ তগৎ তেঁকপা
পীক থান্না লৈরিসি কোয়মু। হনুবীসি নংত্রবদি লৈত্রবরা?

- নঙগী হাদুদি ইতাওগী মীৎ অদু ঐঙোন্দা পান্নমলবদি হায়বদুনি। চানীংবা
এনশাং হাওবনে।

হারীদুদগী খঙলে মখোয় অনীমক মৈতৈনি হায়বা। ঐনা হংই - কনা কৈদৌবা
য়াওরবগে?

- কৈসু তৌদেদা। ফোরেট কাটিরসিবু?

ঐ নে হেক তাই। কাটিরদু ঐনা তাকখি। মখোয় চংত্র। খোঙনাউ
লোনশিল্লগা অমুক হিপথরে। মহৌশাদি বস তোংদুনা লাকপা নুমিৎসিদি কোক্কা
মোনগা হেক তাইনবদা তুমথবনি। তুম্বা যাদে। খবর পাদুনা অমুক য়েংলে। রেডিও
তপ্পা থাংৎতুনা ঠৈহাক অমসু তাদুনা লৈরে। নিংখমথাগী মতমদা নুমিদাং পুং ১০
তশিলক্কে।

- তাদা, তাদা।

মঙওই হাওই মপান্দা নুপী অমনা কৌরকপা তাই। যান্না হৌনসু কৌদে।
নুমিদাংনিনা হৌনা কৌত্রবসু অদুম তাই। ঐ খুমদে।

- তাদা তুম্বরো? ঐনে, খোঙ অমুক্তা হাংদোকপিয়ু।

মখোল অদুদগী খঙলে নুপী অদু বসতা খোঙবু ওইমিন্নরকখিবীদুনি। ঐ
খোঙনাউ হাংদোকই।

- কৈদৌরে?

- কৈসু তৌদে তাদা, খোঙ অমুক্তা হান্না হাংদোকপিয়।

ভৈহাক খঞ্জায়ে। হাংদোকসি কদায়, হাংগুমসি কদায়।

করন্বা হাংদোকনা ভোকনি। খোকঅবা হায়দুনা খোঙ হাংদোক্কে। হাংদোকপা
ঙাইঙমদে পাইশিল্লকই। হেক চঙলকপগা ঐনা খোঙলোনবা নঙপ্রিঙৈদা পুনা
পানখি। করিসু তাদবা খঙদবা শারদুনা ঐনা হংই - কনা কৈদৌবা যাওরে,
ইবেম্বা?

- তাদগীদা অহিংসিমতদি ঐ লৈবা তারে।

মহাকী বাদু তাবদা শ্বাইদুম লাউই।

- কৈসু খনবিরুন্, নোং ঙাশ্চিঙৈদা চংচখিগে।

কিনীংঙাই ওইবা রা ঙাক্তনি। নিংখমখাদুদা ফি অপাবা অমগা য়ান্সু ঙৈনা
উরে। মশাদু ইফিং ফিংই, ইথক থক্বেলি। ঐ পুঙ্কীং ফাথরে। লোথরুরবা মৈফুদু
নিকথোক্কা মৈতান খরা হাপচিল্লদুনা মঙোন্দা গীরে।

- নশাদু য়ান্সু ঙৈনা উরে, অমুক্তং শাহনখো।

- ঙৈবা চঙদে, তাদা।

- অঙাংলিংদুদি?

- মপা তুমিন অঙাওবদুদা নমশিল্লবনি। য়েংগে হায়বা নুপাতনা মীরো?
মানদি মচা হম্বোকপা ঙুমগা ঐনদি কৈগী ঙুমলোই। মচা অনীদুগা কয়াম কুইনা
হিং ঙুমগে য়েংগে। কৈসু রাতেনা ঐসু। মাগী শাজাউবী মৈখাক উচুক মানবদুনা
করিদা হেল্লি? কৈন্যাতোয়ীনা মীচিতা খংপদা মাঙুস্ব নুপাদি হজারদা লাক্তনি।

ঐনা ঙাঙনবগী তাজ্জা ফংদে, মথস্ব পঙঙাঙতা ঙাঙই। ঐ নুংগাখিবা অমা
পোক্কে।

- ঙাইখো, ইবেম্বা কৈন্যাতোয়ী, নঙ য়ান্সু শাউমনখো। খরা তপখো। মতম
অসি য়ান্সু খেংলবনি। মীনা তাত্ৰগা করি করিনো খল্লগনি।

- ঐগী নুপাসি নংত্রবদি ময়ুম পাল্লীংঙাই নুপা লৈত্রবরা, হায়বা?

- ফরে মদু পুনমফু হয়েং নোংঙাল্লগা খল্লরসি। ঐ রা অমা হায়গে, নঙ
শাউগনু। কাটরসিদা লৈরিবসি ইথক্খনিদো, নুগী অঙাং অমা যাওদে। অদুগী মথক্কা
অহিংনি। মীনা নত্ত নত্তবা ঙাঙনখিনি।

- ঙাঙননীংবমখে ঙাঙনজশনু, তাদা। ঐ কনাসু কিদে। মতু লৈবা নুপানা

মুমগী মত্-মচা খাদোফুনা অতোপ্পা নুপীগী মনাক্তা থা ৬/৭ অহিং লেনমিল্লবদি
কৈসু ঙাঙদ্রুগা, তঙাইফদবদগী নুপীনা নোং ফাদোক অতোপ্পা নুপাগী নাক্তা
শৈদাংবদা করি কায়। নুপীসু মীনি।

হেজিন্না ঙাঙলকপদুদদি ঐ শাউনীংলক্লে।

- ইবেম্মা নঙ অমুক্তা তপথথো। নক্লেবদি ঐসু শাউরক্লেনি।

ঐনা খোন খর কল্পপ ঙাঙবদুদদি মহাক তুশ্বিন লৈথ্রে। মহাক্কা তুশ্বিন
লৈখিবদুদা তাক্কা লৌদুনা ঐনা থেমজিন্নি।

- হেজিক্তা কনানো খরনা নঙবু খীরম্মী। ঐগীসিদা অহিং লেনবা নঙগীসু
ঐগীসু ফজনীংঙাই ওইদে।

ঐগী রা লেইদ্রি। মৌ নহাদু ৩৫-৩৬ কপথোকথ্রে। রাই অমা ফাওবা হায়বা
নংহৌদে, ফুক হৌগৎতুনা চৎথ্রে। ঐসু থিংবা তৌদ্রে।

অহিংদুমদি ঐ মীৎকপ অমা ফাওবা তুমখিদে। নোংঙালমদায় অদুরায়দা
উরোন উয়োন তৌরুরে। ঐনা মীৎকপ থোক্কপা মতমদুদদি নুংশা মঙালনা য়ক
লাউদুনা লৈরমলে। থেংলে, অয়ুকী পুং ৭ তারে।

ঙজ হৌগৎলগা লীং লৈগে খনবনি। লীংয়োনবীশিংদু লাক্লেদবা মাম্প্রে। অদুবু
শম অমতা ওইরবসু লৌহৌদবা যাদবনি। হোরেন নুমিদাংগী লীং অমতা লৈতে।
অয়ুকী ফাওবদি কোল্লগনি। কেরোসিনসু কুইরে ফংবিদবা।

চীনকা শেংদ্রি ফি অমা ইনশিল্লগা ঐ সোরোক থোক্লে। সোরোক যৌরমদায়
মক্তুদা ফোরেষ্ট চৌকিদারগী নুপী মৌনহা মেস্বদু মচা অনীগা লোয়ননা চঙলকই।

- কদায়দগীনো ঙজ্ঞানা, মেম্মা?

- মী থিম্পোক্লেবনি, তাদা।

- লীং য়োনবীশিংদুবু লাকখিদো?

- খরদি থেংলে, তাদা। অমা অনীকাদি লাকসু যাই।

লীং লাইরি, মেম্মা উবদা ঐ গুয়াং অহিংগী খৌদোক অদুগী মতাংদা হারী
শাল্লনীংবনি। অদুবু হৌদোকপা গুমদে। ঐগী অপাফু খঙবঙুনা মেস্বনা হৌদোক্লেকই

- গুয়াং অহিং কৈন্যাতোঙ্গীদুবু তাদগীদা চঙলক্লেব?

- উম, চঙলক্লেব? ঐনা চৈবদগী কপ্পুনা চৎত্রবনি। কমদৌথ্রে মদো।

- চৎত্র তাদা, মৌ মনডি। ঐ দশা অমা কেক্লেবনি।

মহাক চৎত্র তাবদা ঐসু নে তারে। অরাল্লদা লীংয়োনবী হনুবী অমখকসু
লাক্লে।

- আদর্শসিবু শীং নত্বনে, মেম্বা।

- মানি, তাদা। অদু তাদা, কৈন্যাভোদীশী নুশাদু ইনন্দদি তাহনগনুকে।

মেম্বা চৎত্রে। মহাক্সা হায়রমলিবদু ঐভোন্দনি। অর্থ লৈবা হানি। ঐ নোকুনা লৈহৌই। হা অমতা খুমবিদে। পুঙ্কীংদা হাহং অমদি হংলি — মখোয় পুন্মক্সা ইবেনুংলিবু অমুক তাথিবিবা করিগীনো! মহাক্সী ফিতম অসিমক মশা মশাদা ওইবা তারবা, মখোয় করক্সা হিংলমগনি।

পাউ মথং মথং তারে। সি.ও.না কৈন্যাভোদীশী নুশাদু ট্রানফার তৌত্রে। কৈন্যাভোদীনা মায় পাকত্রে। ইবেমনুংলিদি মায়থিরবরা! মহাক্স করক্সা লৈহৌরি!

মহাক্সা হায়বিবা হাদু অমুকসু নীংলিংলকই—

- 'তাদা, মমল যাওদবী এসে ইচাগীদি মমানি।'

হেজিক্তা ভাপ তারকই। 'মচা অমনা মমানি হায়নীংলৌইদবা পুন্নি মরেন' হায়বদু মসি ওইবা তাই।

লাইনা তদ্বা হায়বতাই ফংলরৌইদ্রা খনবা শীং লম অমা ফংলে। হক্সাম মপুন অমসু ফংলে।

- যাক্সা হাওবনি ইচা, মপুনসিমতা হাইরে।

শীংয়োনবী অহলদুনা হায়রকই।

- তাদা কৈদৌরে, গুরাংদি কা চবা লাক্তেনা?

ঐ খাই লাউই। ইবেনুংলিনি। অফিং অফাই ওইনা ঐনা খুমই — বস তোংদুনা লাকপদুদা হারবা।

মহোশাগী মহোশানি। করিসু অহোংবা উদে ইবেনুংলি।

- লীকমত্রেকো তাদা, শিদৌ থরায়নি অহাউ অহাউবা থরা চাউও।

- নোং ফাদোক হায়দুনি।

ঐনা খুমই।

ইবেনুংলি হুন্দুংগী গা অতেকপা পুমকক চাউবা অনী যাল্লদুনা চংবি।

তশেংনমক ঐ ইবেনুংলিগী পুন্নি অমসুং মখোনাবু কলক্সা গুমলৌই। ইবেনুংলিগী পুন্নি মরেন্না উত্থলদা লৈরিবা মৈতে নুগী পুন্মক্সী মহং শিনবদি লানগনি। নুগী পুন্মক ইবেনুংলি নভে। অদুবু মহাক্সী পুন্নি অসিমক্সা মখোয়বু উবমক্সা পুঙ্কীংদা হংবিবা হাহং অদুগী পাউখুম অমদি ওইরে। ■

অনী



কনাসু খঙননা পোন্ধুস্তে। উল্লবদগী খঙনরকই, খঙনবদগী তিল্লরকই, তিল্লবদগী নক্করকই, নক্কবদগী চাল্লরকই। খঙনবা খুদীংমক, তিল্লবা খুদীংমক নুংশি-চাল্লৈ হায়বদি লানগনি। চাল্লবা, তিল্লবা, নুংশিনবগীসু চাং লৈ। মী অমগা অমগসু রাখল-পুকীং, অপাম-পামদা মাল্লদে। চীলহাও থিবা মীওইবনি। কদায়দনো অমা নক্কগা অমদা পুকীং-রাখল তিল্লক্করগা হেত্তা নুংশিনরকই।

নুংশিবদি লায়। কিরিবদি কায়নবনি। উল্লবা খুদীংগী আরোইবসু কায়নবনি। অদুনা হান্না খঙনদুনা লৈরবা, ঐনা নুংশিজরিবা মরূপ মপাংশিং কায়নদনবা হেংনবা নন্তনা অনৌবা অমা অমুক খঙনবা পামদে। মরম অসিমক্কনি ঐনা উত্ৰল্লাদা লৈকায় কোয়দিবা। মহাক্কা মরোইরে হায়বা উত্ৰল্লাদা ঐগী মরূপ অমতা লৈতে, য়েক্ৰবসু লৈতে। অদুবু য়াদে শ্লেহৌদবা মীংকুগা পুকীংগী অশোনবা হেত্তা উংখোকলুই। খেংনরুই - রোমিওগা, শিমরৈঙমগা, ইবেনুংশিগা, হারী তারুই অনোটকী। খঙনরুই কহাউসনগা।

ঐগী কাটরদুগী হেক নোংচুপ থংবা নাকন্দা নুংশিম হেইগী য়ুম লৈ। ফদাংদগীনি। স্থুল ওজ্জানি। অতৈমক চংত্রবসু, মহাক লৈবা মতমদদি নুমিদাংরাইরমদা মাগীদা হেক হেক চংলি। এনশাং অহাওবা অমতাং হেক থোংবদা মহাক্সসু এবু হেত্তা কৌরকই। মতাং মতাংদা অচিন-অকোম তাল্লৈ।

মখোয়দা চংপদনি ঐনা কহাউসনগা খঙনখিবদু। চহী ৫০ গী মথক্কি। নুংশিম হেইগী খুন্দগীনি। ঐনা তাকহাউ কৌই। নুংশিনা কৌই হায়দুনা ঐনসু অমৈ কহাউ হায়নসু কৌই। হাং-চাউই, মশা মউ ফৈ, অদুবু চহী মতাংগা চাল্লদনা অহল ওইরে। য়ান্না চমই, মখোন-মরা চাউই। ঙাঙথোক্ককপদা তুত্পক-তুত্পক, নুঙাই। নুংশিম হেইগী য়ুমসি মহাকী থুংফমনি। য়ান্না ভোইনদি লাভে। মহাক্কা লাকপা তারবদি শজিরা, লমওক্কা করিনো শা অমদি পুরকপা শোইদে। য়োল্লবনি। মহাকী হৈনবীদি

শাদানবনি। শা হেক ফাবগা মহাক উজ্জলদা পূরফুনা য়োল্লগনি। মহাক থুংলবদা ওইজ্জরিবদি লুংশিমগা ঐগনি। হেক থুংলবগা ঐ থিরনি। ঐগী কটিরদা চঙলফুনা হায়বনি — শা চাসি, মৈতৈ নাউ, নখোয় মৈতৈনা থোংবনা হাওই।

ইমীংসিদা মহাকী মশকু গুসি ফাউবা ৯২-৯২ উরি। লোইশিন-খোমজিনবা তৌদনা ময়া অরৈবা মৈথে কাথোকুনা নোকনি। ময়া অনী অহমসু হোয়ে। লুংশিমদগী মহাকী দারী ভাবদা ঐ তশেংনা নুংঙাই। নুপাত-নুপানি। হংশিন্না হায়-হৌজিক্তবু ময়া অহম তেঞ্চিদুনা হল্পবনি। যদি লমওক্তগী হেন্না কনবনি।

লুংশিমগী দাদু কহাউনা য়ানীংদে।

— রা তেঙ্কে হায়দুনা উশিংতবা তৌগনু। কৈ অমা ফাওবদি হৌজিকসু নল্পবা গুমখিনি।

গুমদ গুমগদবা মাল্লি। তশেংনমক শাদানবদদি মহাকী মপা লৈতে। শাগী মখোল তমদুনা শা কৌথোকপা হৈ। মখোয়গী খুনগী মীনা হায়নৈ — কহাউদি শাগা দারী শাবা হৈ।

অহল অদুক ওইরদু ফাউবা শূ-নোশা লেগে। জঙ্গলদা চংতুনা শীংজ্জল্লি, পামলৌ উই। অহিং খিদে, নুংখিল নাইদে, পোখাবা লৈতে। মদু পূন্মকু, থেংনা ফংজবা মচানুপাদুগী দমক্তনি।

নহা ওইরিঙেগী শাংলবা মতমদুদি শিক্জিন্নফম খঙদনা হৌত্রে। হৌজিক্তা, হিংবগী মহাও খঙলকপা মতমসিদা তকসি শোল্লি — থেংলবসু থেংনা নঙ লাক্জনিদং খঙল্লবদি।

কহাউ মঙাও থিনা হৌরকই। অদুবু মীঙোন্দদি খক কায়দে। ময়ুম মৈকে পানবা, নুগী অঙাং থিবগী রাখল মঙোন্দা লৈতে। অদুনা থেংনা নুগী থি। মদুসু, মহাকী মঙাও থিবা মতৌদু খরা হনগদ্রা হায়দুনা ময়াম চঙদুনা থিবিবনি। মরাইবক্কা থিরিবসু মচা পোক্তে। অদুনা থেইনা হেন্নদুম গাওবা হেঙ্গলকই। লৈবা গুমদে নুগীদু, খায়নখি।

কহাউসন মচিং ফস্তে। শীংনক্কা য়াদে। মদুগীসু কাল্লবা লৈ। তশেংনা থোকখিবা কহাউশনগী দারীনি। মহাকী খুন অদুদা ফদাং শাঙখা হায়না খঙনবা অহল অমা লৈ। মমিংনা শিমরৈগুম কৌই। কৈগুন্না মপাকল কল্লি, শাখি হায়না খুন অদুগী মীশিংনা মহাকপু ফদাং শাঙখা হায়না কৌবনি। কহাউসম্পদগীদি চহী ১৫/১৬ রোয় হল্লি হায়। অদুবু মবানি ভিত্তৈ। রাখল অমসুং লমচং মাল্লবনা ওইবা

ভাই। মপাঙ্গল ময়েং তাজরবসু অহল অদু নাপলদি হনবা নন্তে। যু য়ান্না পামনা থকই। কহাউসনগা ভোইনা লোইনরিবদুমক চিজাক মঙ্গবননি। ইতং-তংতনা মবানি ফমিন্নদুনা যু থকমিন্নে।

কহাউসনগী মপাঙ্গল-মথোনা শা ফাবদা হৈশিংবা শিমরৈঙমসু থঙই। অদুবু থোইনা উশিংলুদে। মহাকী মপাঙ্গল মথোনা হল্পে হায়বসু মহাক থঙই। অদু ফাওবদা অমুক্তং চং য়েংনীংই। য়েংনবদি ঙমদে। হেক শীংনগে হেক থল্লকপদা মচানুপী ভাক্তা তরেত অদু হেভা নীংশিঙলকই। অদুনা মহাক্সা কহাউসনবু রাইনা লক্সে, কয়েমনে।

মথোশাঙম নোংমা মবানি শিমরৈঙমগী য়ুমদা যু থকমিন্নরস্বী। মবানিগী যু থকফমদি শিমরৈঙমহোইগী য়ুমনি। শিমরৈঙমগী নুপীদু যু তংই। নুমিং অদু কা হেল্লা থকমনখিবদগী অনীমক ঙাওরে। মদুসু অহল অদুনা শীংনরকপদগীনি। কয়াম থকপা ঙম্মগে য়েংনবদনি। শিমরৈঙম হম্পে অমুক্তসু শীংনরকই।

- কহাউ, নঙবু ঙসি ফাওবদা খুংলায় য়াওদনা লমওক কয়া ফাবা ঙমজরবগেনে?

রাইে অসি কহাউ তাবা ঙমদে। নাপলগা লোইননা খুমকই - নঙনবু য়েংনীংলবদি হৈজিকসু উৎপা ঙমগনি।

- ঙমলোইদবা রাপি ঙাঙদবা ফৈ, কহাউ। করিঙম্বা নঙনবু নোং ঙাম্প্রিঙগী মমাংদা লমওক অমা ফাদুনা পুরকপা ঙম্ববদি, ঐগী ইচা তরেত অসিগী মনুংদগী অমা নঙগী নুপী ওইজৌ।

কহাউসন মখা তারমদে, ফুক হৌগংতুনা চংত্রে। মনা পাস্তা নন্তে। শীংনরকপদুগীনি।

মপানা হায়দোকখিবা রাদু মচাশিং পুন্নমক তাইই। মপাগী রাদা কনাসু য়েংলুবা ঙমদে। মথোয় থঙই কিনিংঙই ওইবা ধোদোক অমদি শোইদনা থোঙ্কগনি।

শিমরৈঙম করিসু নাচুংদে। কহাউসন চংত্রবা তুংদা ইশি শিমথৈ তুমথত্রে। মচানুপী তরেতকা, মমাগদি, করি থোঙ্কগবনো থল্লবদা তুয়া রাদে।

নোংয়াই মতুং পুং ২ তাবগী অদুরাইদা কহাউসন্দু লাউ-খোংলদুনা হল্পক্সে। মহাকী খোলাওদু তাবদা শিমরৈঙম মীংকপ থোঙ্কো। মচানুপীশিং অদুদি হিল্লকদগী ফুক-ফুক হৌগংলি। থোঙ হাংদোকুনা য়েংবদা, মনজলদা লমওক অমা

থোঙ্গলদুনা লেখুনা লৈবদু উই। মথোয় পুন্নমক নুংলাখিবনা লৈবা ঙমদ্রে।
শিমরৈঙম হিপ্পবদগী হৌগৎলগা কহাউগী মনাক্তা থোকত্রে।

হা অমতা ঙাঙনদে। মরেংবান্দা থোঙ্গলিবা লমওক অদু শিমরৈঙমগী মমাং
মক্তদা থাদে। উচান মৈরা অমমম পাইয়দুনা ইমুং অদুগী মী পুন্নমক থোক্রক্রে।
হাদি অমতা ঙাঙনদে, অমগা অমগা য়েংনৈ। লমওক্তা অমুক য়েংই, কহাউদা
অমুক য়েংই, মপাদা অমুক য়েংই।

অহিংগী অচিকপদু থুগাইয়দুনা কহাউনা নাপলগা লোয়ননা হায়রকই —
ওকনাউ অসিবু থাংজিনবা ঙমগদ্রা, অহল।

কহাউগী কয়েনবা হাইে অদুনা শিমরৈঙমবু শাউইয়ে।

অদুবু হায়দোকখিবা বানা ধৌনা পুন্না মরাই কাংবা ঙমদ্রে। কহাউনা মখা তানা
হংলকই — হায়নখিবা হাদি ঙাক্রবা তাইদো।

মদু ফাওবা শিমরৈঙম খুমদে। মপানা ইখুম খুমদনা লেখুনা লৈবদু উবদা
উচান মৈরা পাইদুনা লেপ্লিবি মচানুগী য়াইমদুনা হংলকই — করি হারা, তা কহাউ?
কহাউ খুমদে। হাহং হংলক্লিবি নুগী অদুগী মনাক্তা চঙশিলকই। নুগীদুনা পাইরিবা
উচান মৈরাদু মখং ওইনা লৌরে। মখং য়েং অদুনা নুগী অদুবু শুপকোন কোন্নগা
মরেংবান্দা থোঙ্গলদুনা পুন্নক্রে। কনাসু করিসু হায়দ্রে।

খৌদোক অদুনা পুরকখিবা নুগী অদুনি কহাউগী মচানুগী মমা। অঙাং অদু
পোক্রবা মতুংদগীনি কহাউগী লমচং শাক্ততা অহোংবা লাকখিবা। মহাক য়ু থকপা
তোকত্রে। অশাওবা, লমহেন-তুহেনবা পুন্নমক তোকত্রে। লৌ শূবা, শাদানবা,
ফারকপা শা অদু চাথোকপা তৌদনা য়োনবা মহাকী তঙাইফদবা থবক ওইরে। শা
অমা হেক ফাবগা শা অদু মরেংবান্দা থোঙ্গলদুনা, মথোঙনা, উত্ৰল তান্না লাকুনা
য়োল্লগনি।

মহাক্রা ঐগীদা হেক লাকপগা হৌদোক্কদবা হাসি ঐ খঙই। মচা মইে
তঙ্গীনি। মমাংদা হায়ত্রবা হাদু অমুক ইনৌ নৌনা হায়রকনি — নচাসে নঙোন্দা
শিল্লরদৌনি। মণিপূরগী বাংমদদি ঐথোয়না তমহনবা ঙমপোংতেদা। ইম্বালদা
তমহনবা তাই। করি স্কুলনা খিং ফনি ওয়া?

মরী মরী লেপ্লা লৈতনা হংলকনি। ঐনা খুখুদু মহাক থরায় য়াওনা তাগনি।
অমুকসু মপুক্রীং নুংগিনা হায়রকনি — ঐনা পাক্ল ফরিঙে ওইয়দুনা।

মহাকী খুন্দা চংশি য়াদে হায়দুনা ঐবু য়ান্না শাওই। ঐসু চংনীংই। খোঙনা চীং

লক্ষী চৎকনি খনবদা কিদুনা হেস্তা ভোকই। অমুক্তি ঐ চেনবা যাদ্রে। লুংশিমগা লোইননা ঐখোয় অহম চৎলুরে। নুমীৎ ছন্নি লৈরকই। খরা কুইনা লৈবা যাবনি। অদুবু ঐ য়মদা হায়রমদে। অদুনা হারবসু হানা ঐ হল্পকখি। নুমীৎ ছন্নি অদুদা ঐ ফনা য়েংবা য়াবা য়েংলকখি। ভি,আই,পি, অমঙলা ঐবু লুনা তৌই, নুংঙাইনা লৈছন্নি। নোংমদি ঐ শাদানবা য়াওরুই। হারীদা নুংঙাইবগী হানি শাদানবা কয়াম হাবগে হায়বদু নুমীৎ অদুদা খঙই। শাদানবগী লক্ষীদি নারক মোংশোংনি, অঙস্বা চীমায়নি। মহাকী তুং ইনবা ওমদে। ঐদা নন্তে লুংশিমসুনি। চীংমী ওইরবসু লুংশিম মপাঙ্গল শোন্নি। ইবানিদি লমখাংদগী হল্পক্কে। কহাউদি শা অমা ফদ্রিমথৈ হল্পোই হায়দুনা লৈহৌরে। ফাসু ফারকই।

হেক থুংলবগা লল্পরকই - নুপানবু অদুক পাঙদবা?

ঐ ইকাইবিদে, অদুক হাবা থবকুবু। ঐনা খুমই- অদুক হাদৌ ওইরদি শা কৌবদা চাঙ্গরয়েই, তা কহাউ।

অতেকপা ময়াদু উৎলদুনা মহাক ইশি শি মথৈ নোকই। ঐনা ফাগি তৌই - তা কহাউ, নঙনা হাংখিবা শা ময়াম অদুগী পাপ পুবা তারবদি সর্গ কাবগী হাদি লৈন্ত্রে।

মদুদা মহাক্সা খুমদোক্ককই - ঐনা শা হাংপগী পাপ পুদুনা সর্গ কাদবা তারবদি, নখোয় মৈতৈদি ঙা হাং হাংতুনা চাবগী অমতসু সর্গ যৌরয়েই।

য়ান্না নাইতে চানা খুমদোক্ককই।

চহী অনীমুকনি তা কহাউগা তিন্নখিবা। য়ামত্ৰবদা থা অমগী মনুংদা অমুক্তা ওইরবসু মহাক উত্ৰলদা লাকই। অদুবু চহীগী ধরশট কুঁস্মৈ মতুংদগীদি মহাক লাকখিদ্বে। লুংশিমসু কুঁস্মৈ য়াওগনি হায়দুনা চংখিবদগী লাক্তে। ঐসু ইক্ষালদা থা অমা হেন্না লৈরুরে।

ঐনা উত্ৰলদা লাকপা মতমদি লুংশিম হল্পক্মলে। হেক থেংনবগা ঐনা হংই।

- হস্পক্তি ধরশট কুঁস্মৈসি নুংঙাইত্ৰমালে, কুনা চঙইনে।

- নুংঙাই।

ভেন্না খুন্সকই।

- তা কহাউদি লাক্তবরা?

- লাক্তে।

- কৈদৌরে, শা তানবা তোকথবরা?

- মহাক লাক্করোই।

লুংশিমগী মমায়দু লাংশিল্লদুনা খুমলকই।

- তা কহাউ কৈদৌরবা?

ঐনা হংই। লুংশিম কহাউগী রারী লীথরকই।—

কুইম লোইরবা মতুংদা নোংমা কহাউ মহৌশাশুম শাদানবা চৎলম্মী। নুমীৎ অদু শা অমতা খেংনদ্রে। খেংবু খেংনদ্রবা হৈ হায়দুনা কৈদৌরনি। লাং থাক্কন্নগা মহাক নোংমদুমা নীংবা কায়না ময়ুমদা হল্পক্কে। খেংনৌ হায়দুনা লোকচাউ লাঞ্জেক্কে হায়দুনা কুমথবা মক্তদা মোংশোং অমগী মনাক্তা হৌদোং মচামুক্তা চাউবা শা খরা শাল্লদুনা লৈবা উরে। কৈ নত্রগা কৈশানগী মচা ওইগনি হায়বা মহাক খঙই।

কহাউ ফনা কুইনা ফিভম শেমদুনা, মগী থোন্ধকপা গুইদুনা লৈরে। মমশিলক্কে। অমম্বদি মথোয়না শোইদনা লাকচমিগনি হায়বা খঙই।

কান্নররোই খঙলদুনা কৈ মচা অনীদু ফাদুনা পুরক্কে। মহাক্ষা মচা অনীদু ফারক্কিবদুগী মরম লৈ। মহাক খঙই — মচা ফাববদি মমাদো মচাগী খোঙ্গুল শোইদনা লীরক্কনি।

কৈ মচা অনীদু উবদা কহাউসনগী মচা অদু হরাওবনা খেংলে। মপাগী মচানি, কিবা, পাখংপা অমতা পোক্তে। মচাগী মতোদু উবদা মমাদি পাখংপনা লোইরে।

- করিনো, তৌরিসিবু অঙাংসিবু হাংলগে হায়রিবরো?

মমানা শাওরকই।

কহাউ কৈসু খৌশাদে।

নোং গানফুং গানফুং তৌবগীদুদা কৈ-মচাদু পুরদুনা শাদানবা চৎনবা শেম শারে। অমদি মচাদুনা পুংগে যাদ্রে। কহাউগীদি মচানা হায়রগা লোইরে। মচা অমা থনমলে। কহাউ জঙ্গল তল্লা চৎত্রে।

কৈ মচাশিং অদুনা শাল্লরক্ক মফম অদুদা থুংলুরে। কৈ মচা অদু উরিনা পুন্দুনা থাদোন্ধে। মতা চাবা মফম অমদা খোঙফম শেমদুনা লৈরে।

নুমীৎ কোকতোন লোমত্রে। অদুবু কৈ মগীদু থোন্ধক্কে। কহাউ অরাম খৌরাংবা পোন্ধক্কে। ময়ুমদা হনগে খল্পে। কৈগী মিকাববা লাংগী ত্তা কাউরুরে। খুং হাংনদি হল্লোইদৌরি। লাং অদুদা শক্তি মচা অমা থুরমলে।

মহাক্ষা থল্লি - শক্তি মচাশিমদি ইচাগী যোকশিরগে।

মহাক্ষা ময়ুম যৌবদা ফনা থেংলে। নুমীৎকী মায়গুন নোংচুপ লোমদা লৈথে।
কোছোং হেক যৌবদা মহাকী শূমাংদা মীয়াম তিনবদু উই।

- চিংগীদি সিঙন্বসি নন্তনা করি কুশ্মৈদি লৈ।

মথস্সা খল্লি। শজি মচাশিমগা য়াওশিল্লবদি নুংঙাইরবা কুশ্মৈ অমদি শোইদনা
ওইরগনি।

ফোঙদোক্তবা নাগল অমগা লোয়ননা মখুং নান্সনা শজি মচা নান্সনা কৈ
মচাদু য়াল্লদুনা মীয়াম মরকুদা চঙলকই। কহাউসন চঙলকপদা অদুক য়াক্সা মীয়ামদু
চেক-মোক লাউদে।


খঙদৌদে কহাউসন মখুংতা পায়রস্সা পুন্না লৈমায়দা থাদথে। হা অমতা
ঙাঙদে তপ্পা তপ্পা মমাঙদা তাদুনা লৈরিবা মচা অমসুং নুগীগী হকচাং অদুগী
মনাক্তা চঙশিনলকই। মশা পুন্না ঈহিং-নাহিং শারে। শক খঙবা হাবা মথে মমায়দু
খোংতলে।

কহাউসনগী মখুংতগী নান্সেক্সবা কৈ মচাগা শজি মচাগদু মীয়ামদুদা ঠৈহাক
ঙকচাল্লনা য়েংলস্সগা চেনথে।

হারীসিদা ধম্মোয় কায়রোইদবা কনা লৈ।

হারী লীবা হেক লোইবগা লুংশিম অশাংবা স্বর অমা হোন্দোক্সগা হায়রকই -
- মহাক উত্সল্লদা অমুক লাকনি হায়বা থাজদ্রে। মহাক নঙনা খঙবা কহাউসন্দু
ওইহৌদ্রে।

কহাউসনগা অমুক হুন্না উল্লবা ফংলকবিদ্রে। অমুকুংদি য়াগী খুন্দা চৎতুনা
উল্লরুগে খনবনি। খন্না খন্না ওমখিদে। মহাক শোইদনা হারৌরমগনি। ■



পুলিমা খেংনখিবা খৌদোক খুদীংমক মতম চুন্নদা
নীংশিঙদুনা খক লৈতে। নীংশিঙদ্রে হায়দুনা পুমকাউ
কাউখিবিদি নন্তে। নোংমা ঐগী মরুপ পিশক, চহী কুন
হেন্না উন্নরুদুবা তুংদা ইখঙ খঙহৌদনা উত্তলদা
খেংনখি। ঐগী কটরদা নোংমা লৈম্নিখি। মহাক্স নুমিংতুদা হায়খি - ‘নঙ অইবনি,
ঐগী বারী ইয়ু। অহিং তখায় অমা চোকখবা লৈতনা মহাক্সা মশাগী বারী লীখি।
ঐনসু হায়খি - ইগনি, শোইদনা ইগনি। অদুবু অসুক কুইবসি ইদনা হৌখি। গুসিদি
মতম গুরমানে, মহাকী বারী অদু খঙনীং নীংশিঙলক্লে।

অদুক শাংবা, চহী কুন হেনবগী মতম, নোংমতসু খেংনরুদুবা মরুপ অমা
তান্নবা চীংলৈবাক অদুদা খেংনরগনি হায়বা কনানা খাজরুগনি! মহাক্সা ঐগী
কটরদা লাকুনা থুংলবা নন্তে। লখীদা খেংনবদগী ঐনা কৌশিদ্দুনা লৈম্নিখিবনি।

পিশক ইরোইশেখদগীনি। মপী লাইরিক্তগী ক্লাস আইট ফাওবা স্কুল অমতদা
লাইরিক তন্নিখি। হায়স্কুলগী খাক্তদি তন্নিখিদ্বে। কদায়দা তমখবগে খঙদ্রে,
অদুমক কায়নবা হায়বদু ওইখ্রে। মহাক্সসু নন্তে, অসুন্না মরুপ-মপাং কয়া কায়নখি।

খোঙথাং অমদা পুলি মতোন যৌই, খোঙথাং অমদা লৈখা তাই। চহী
তরানিগালতা গুইরিঙে, কলেজগী পুলি ময়ায় চন্নকপদা মহাক মেমতোঙ্গীগা
খেংনরুই। ইনখংলকপগী লমকেংপা পুক্রীংবু লাকসিনবা গুমহৌদ্রে। মশাগী
ফিরেপ চাবা-চাবগী বা খম্বুৰুবা ভৌদনা মেমতোঙ্গীগা লুহোংলে। অদুবু মরাইবক
খিবিদি চহী ওন্দনা মেমতোঙ্গীগা কায়নরে। কায়নবদুগী মরম মহাক্সা শেংনা, মরিক
চুন্না তমখিদে। তেন্না হায়খি - ঐনা শেজ্জেক লৈবা খবক অমতং পায়রুদুবা
মেমতোঙ্গীগা কায়নরমলোই।

মেমতোঙ্গীগা কায়নরবা মতুংদগীনি মহাক্সা উত্তল খোঙদারক্ৰিবা। চহী তরা
হেন্না মহাক লনাই স্কুল অমদা ওজা ওইনা জেসামিদা লৈরসী। খোঙফম শোইখবা
পুলিগী অতোপ্পা খোঙফমদি অরেং-অরেং পুংখগলি। চহী তরাগী মতুংদা স্কুল

অদুগী অলীন-অরাং কাঙবুগা য়ান্দবদগী মহাক খবক তোকে। মশানা হায়জৈ -
মখোয়না ঐবু তাঙ্কেকলকিবদু ঐ শাউদে, লালিবদি ঐনি।

লমদমদুগী মইহেরোইশিংনা পিশকপু তশেংনা পান্ননি। মহাক অঙ্কগী ওজ্জনি।
চীংদদি অঙ্ক অমসং বিজ্ঞানগী ওজ্জাবদি পুন্নমক্স লুনা চান্না তোই। তব্বীবা ফৈ, অদুবু
মহাক মচীং-মশোন নাই, স্থূল কানীংবা মতমদা কায়, তল্লগা তুশ্লিচা হেত্তা
তোকথোকই। পুন্নমক্সগী মথক্তা মহাক নিশা য়ান্না পান্না শিজিই।

শেঙ্কে লৈতনা লংফৈদা কয়াম কুইনা হিংবা য়াগনি? চহী তরা তুংশিন্দুনা
খমজরকপা খরা অদুসু থা তরুক-তরেত ফমজা চাদুনা লৈরকপদুনা লোহিশিনে।

কায়নখংদা মহাক জেসামি থাদেক্সমলে। অঙ্কগী ওজা অমা লৌগনি হায়বা
তাবদগী মহাক রাফৈদা লাক্লে। রাফৈদা খঙনবনি হায়বা মাগী কনা লৈতে। মহাক্সা
খিরকিবসি নিংখৌগী য়ুমনি। খুন যৌবদা নুমিং পুমতা তারে। তাক্সা অমদগী চাক
চরা অনীসু চারকুবনি। অদুবু মহাক চাদবদুগীদি খৌইনা খল্লদে। মহাক্সা হায় -
চাদবদুদি খাঙবা গুমই, ঐঙোন্দা বারিবদি য়ু ফংদবদুনি।

চীংলবীদা খোঙনা কিলোমিটার অনী অহম চংপা হায়বসি তরাই-তরাইনা
লৌবা যাদে। চরা অনীগা লীংলকপনে, য়ুগা ফংদবনে, খুন যৌরকপদা পিশক
মখোঙ থাংবা থোকে। মতমদুগী মহাক্সী লাইনীংদি চাক নন্তে, য়ুনি। মহাক্সা হায়
- য়ুতং ফংলবদি চরা অহম ফাওবদি কৈসু নন্তে।

লাইমক্সা পুশিবঙম থোকে। মহাকমক্তি নিংখৌগী য়ুম হংগে হায়দুনা
অনকপা য়ুম অমদা হেত্তন চঙলুবনি। হাকজবদা খুং খাজিববা হায়বদুমক থোকে।
মীয়ায় চল্লবা তাংখূল অহল অহমথক মৈ তিরু তিরু নিশা শান্নদুনা লৈরখদু
খেংনক্সরে। মৌ নহা অমনা মখোয়গী সেবা তৌরি। শকখঙদবা মৈতৈ নুপা অমা
মমাঙদা লেপ্লবদু উবদা নুগীদুনা হংলকই - করিরা?

মদুকা তাদে পিশক ফুরিত-খাউদগী পৈশা লৌথোক্সগা পী- পরা অমতা পীয়ু।
মায়কৈ অশোমদদি পিশক য়ান্না হৈশিংই। মৌ-নহাদু চেনবা য়াখিদে। স্বা
অমতা গাঙবা তৌদনা লিক্সি অমা পুরদুনা থোকেই।

- 'সি খক্তং লৈরি।

অতিংবনি। পিশক্সা পামবদি মদু নন্তে।

- অশাবা পীয়ু।

- অশাবদি য়োন্দে।

নুপীদুনা শব্দা খুন্সকই।

উপাই লৈতে। খরা ফংলিবসি মঙোন্দদি উপাই অমনি। লিক্ৰি অমদুদি মঙোন্দা কৈসু নন্তে। মীংকুপ্তা লিক্ৰিদু হাংহন্তে। ‘সিদগী হেন্না লৈত্বে’ হায়রবদুনা করি খল্লবনো খঙদে নুপী অদু মহাক্সা হায়রিমথৈ পুথোক্ক্কে। অমদগী অনী, অনীদগী অহম শুজিনন্তে। হান্না লৈরস্বা মীওই পুন্সমকসু চংনন্তে। শিশক্তদি লিক্ৰি অহমদু করিসু ওইদ্রে। পুন্সতমক কংলগা তোন্ধে।

- ইচে, অশাবদু বিংতা ফাও ফংলরোইদ্রা?

- করিনো লিক্ৰি অহম শুর ফাওবা ওক্তবরা? নখোয় মৈতৈগী কোকসি করিরা।

- গ্রাস অমত ওইরসু গীথকউ, ইচে।

- রা ঙাঙগনু, হৌজিক কান্দি অশাবা যোনবা যাদবনি।

মৌ নহাদু পাত্ৰ অমা পুরগা থোকন্তে। পঙলাপ লাণ্ডমাল্লে। মীংকুপ খরতংগী মনুংদা নুপীদু হন্ত্কে।

- পরা অমনি সে।

ঙাইঙমদে, পরা অমদুসু খুন্সক লোইশিল্লে। অহানবগী য়াওম অমা অনী ফাওবদি জ্ঞান মাঙদ্রি, মদুগী মতুংদদি মহাক করিমতা নীংশিঙবা ঙমদ্রে।

জ্ঞান তারকপদদি, মহাক, তরু তনাল্লবা ফমুং অমদা হিগুনা লৈরমলে। মহাক্সা মীং পাঙথোক্ককপদু উবদা মনাক্সা ফমদুনা লৈরস্বা অহল অদুনা হংলকই - খরা ফরবরা, ইচা?

শিশক মঙক নোমলদুনা খুমই। চাকখাউ হাংবনা ওইবা য়াই অমুক্তা ঙাওদ্রিবা মওংদা মহাক জ্ঞান মাঙলুরে। জ্ঞান লাক্কে হায়বতনি মশাদু ইনম নমই। মকোক অদু হায়নীংঙাই লৈতনা চিকই। মীনা ফুখিবঙল্ল মশাদু ইতেক তেকই।

- করিগীরা অদুক ঙাওনা থকপদি?

অহল অদুনা মখা তারকই। শিশক খুমদে।

- করিঙস্বা ইচানুপীনা খেংনরমদ্রবদি নঙ শিরবনি।

তাঞ্জা অদুমক্তা নুপী অমা চঙলকুনা অহল অদুদা করিনো অমা পী। নুপী অদুগী মমিং অনোট কোই। অহল অদুনা ইচানুপী হায়রিবদু মহাকপুনি। চহী

কুন/কুনমাথোইগী লেকানি।

অনোটনা পুরক্ৰিবা পোং অদু লৌরগা অহল অদুনা শিশক্তা শীরকই

- থকচিল্লু সে, হিদাক্ৰি।

- করিনো, ইপা?

- কিগনু, কৈসু তৌরোই, নখোয়গী পেরুংক হায়বদুনি। হেস্তা ফবনি।

মখা হংবা তৌদনা পিশক মহিদু থকচিল্লু। জ্ঞান লাক্ৰবদুদদি ইকাইবা ফাওরক্ৰে। নুমিমাং করি থোকত্রবা হায়বদু নীংশিঙনবা ফনা হোংনৈ। কাম্মদে। ইমুং অদুদা মতৌ করন্না চঙলক্ৰিবা!

অনোটনা চা পুনিশল্লকই।

- চা থকসি।

অহল অদুনা মখা তারকই। চাদি মীংকপ হেক থোক্ৰকপদগী খৌরাংদুনা লৈরবনি। নুমিমাং ওকশা অকংবা মতুম অমা চাখিবদু নস্তনা করিমতা চাখিদে।

- করি লমদগী লাকপরা, ইচা?

- ইক্ষালদগী।

তেল্লা খুমই, পিশক।

- কৈদৌবা লাকপরা?

- থবক খিবনি ইপা, ওজাগী থবক থিরকপনি।

- যু থকপা মীনা করন্না ওয়া ওইগনি?

পিশক মখা খুমদে। অহল অদুসু পোখারো হায়রন্না চংত্র। অহল অদুনা হেক চংখিবগা অনোট চঙলকই।

- ওয়াগী বেক্কা?

মহাক বেক য়াওরি হায়বা ফাওবা নীংশিঙলুদে। বেক অদুদা মহাকী চে-চাং পুস্তা য়াওবনি।

- মানি।

পিশক্কা খুমই।

- ঐনা থেংনরমদ্রবদি ফংবগী য়া লৈতে।

বেক্কা থনন্না অনোট থোকত্র।

উক্ৰলদা নিংথমথাদদি ঈশিং য়ান্না লীক্কা ফংই। চীংগী মফম অয়াস্বদনি। রায়্ফদসু অদুনি। তোতি তাদে। খোংদসু ঈশিং য়ান্না থোক্তে। থরা থোকপদুনি খুন

পুন্না চাবা কোল্লদে। অদুনা রাইফেগী লৈশা-মৌ পুন্না অহিং হৌদুনা ইশিং শোকপা
খোংদা চংলি। নংত্রবদি অরুবা ইশিং থকপা ফংদে।

অনোটসু নুমিং খুদীং ওস্ত্র হৌগৎতুনা খোংদা হেক-হেক চংলি। লাইমক্সা
ইনশিনবঙম নুমিং অদু মহৌশাদগী খরা ওনখৎনা খোংদা থোকই। ইশিং খোং
অনোট হৌইদগীদি লাণ্ডে। অদুনা চংথোক-চংশিন্দা থেইনা কিনিংঙাই ওইদে।
অদুবু নুমিং অদুমদি তশেংনা কিরুরে। মমলি মমলিবদুদা কোস্তোং মক্তদা নুপা
অমা অশিবঙম তাদুনা লৈবদুদদি কনানা কিরোই?

অনোটকা থেংনরুবদু পিশকীদি মরাইবক ফবনি।

পিশক থুংফম চানা থুংলুরে। অনোটকী মপাদু খুন্দুগীদি মরা চংপা, মীনা
ইকাই খুন্বা মীওই অমনি। মহাকী মপান্দগী পিশক চর্না নৌনা লীংখংপা স্কুল
অমদা ওজা ওইরে। লৈফম অমসু ফংলে। লৈফম অদু অনোট হৌইগী মুম
মক্তদনি।

অনোট মথস্ত্র পোকই। মপা মচাতা লৈ। মমাদি মহাক্সা লৈশাবী পুমকক
ফারকপদা লৈখিদ্দে। অনোট কুইনসু লৈশারমদ্দে। ইনখংলকপগী ইরাংনা মথোই
কাবা হৌরকপা, মশাগী চহী তরামঙাতা ঙাইরিঙৈদা মপুন্না তাজবা নুপা অমদা
মমুম পান্লে। অদুবু মহাকী য়ুন্না পুন্নিদু তেল্লমলে। চহী ফদিঙে মাগী নুপাদু শিত্তে।

নুপা শিখিবা চহী মরিগী মতুংদনি পিশকা থেংনররিবা। করস্ব মরীনা খঙদে,
অনোটকী থম্মোয়দা পিশকী মফম অমা চাউনা কল্লরে। নোংমা নীনীদা খঙহৌদনা
ওইরকখিবা নন্তে। মচেং-মচেংনা ওইরকখিবা মপুমনি।

ফিভম অদুমক্তি অনোটতদা নন্তে, পিশক্তসুনি। মহাকীদমক মতম পুন্না
রাজরিবী অমবু তরাইনা হেত্তমক হম্মোকপা থম্মোয় পানবা কনানা ওমগনি।

- তুস্বা য়াদ্রবরা, ওয়া?

- য়াদ্রে অনোট, নহাক য়াওম অমতং হৈরক্কেরা?

- অহিং ফাওবা থক্কাবদি কমদৌনি, লৈত্রে।

- কৈসু তৌরোই, অনোট। মসি, ঐশোন্দদি হিদাক্সি। অনাবদদি হিদাক দরকার
লৈ। ঐসে অনাবনি, শিবতবু ঙাইরিবা। অনাবদা হিদাক পীথকপদি সেবানি।

- শিবা হায়দু পনগনু ওয়া, ঐ য়ান্না কি। অশিবননি, ইমাবুসু, নুপাবুসু
মুনখিবা। নহাক শিবা য়ারোই।

- শিবিরোই, নহাকী লুহোংবা য়াওখিনি। অদু য়াওম অমত্তংদি পীথকউ।
- অদুনা ফাগি শাগনু।

নোংমত্তগী রা নত্তে, নুমিদাং খুদীং ফুজা রাংমা রাংমদা ফজিন্নদুনা মৈ ভিকমিন্লে। মদুগী মরমসু লৈ। পিশক য়ু য়ান্না পামই। য়ুথকপা নহারোলনা কল্লা থিংখ্রে। করিগুস্তা নহারোল খেংনখিবা তারবদি হিংবগী রা লৈতে। অদুনা অনোটনা পিশকপু কল্লা শেলৈ।

- মীগী য়ুমদা চৎতুনা য়ু থকপা শুকয়া য়ারোই। য়ান্না থকপসু য়ারোই। ঐনা নঙগী য়ু রাংতনবা থমগনি।

চীয়া হায়বা গাক্তা নত্তে। রাদুমক অনোটনা থবক ওইনা পাঙথেফ্রি। অনোটকী অকনবা হকুমনি। পিশক হিক্তোকপা ওমদে। করিগুস্তা হকুম অসি ইন্দ্রবদি পিশক অহিং চুপ্পা অনোটকী মিকপ খোল তাবা তাই।

চহী অমদগী অনী, অনীদগী অহম ফজিনশ্রে, পিশক হায়বা ইনবা অঙাংগুম অনোটকী ময়ুমদা শৈদাংলকপা। পিশক য়ান্না কল্লা নারুরে। অনোট মপা মচানা কল্লা হোংনবদগী নাবা ফরে। মত্তম খরসু য়ু শুকথক থকুদ্রে। ফাশ্রবা ঙ্গৈশ নোংমা নংত্রগা নোংমা গুংলকই। মরম হায়বা অমা লৈতে। য়ুসি পিশকিদি তাইনফমনি।

ফাগি ফাগিদগী পিশকী মফমদা অনোট অচৌবা রাহং অমা ওইরক্রে। মসিদা লাল্লিবসি কনানো? অনোটতা গাক তাইনবা লানগনি। অদুবু নোংমতা অনোটনা পিশকী মফমদা থম্মোয়গী ওইবা খুদোল অমতা তস্তা লৈতে। পিশকসু তাম্বে। রাইহে ময়াম অমগী মরস্তা য়াওকপা মচেক্তা-ময়াদা য়ৈরকপা রাইহে অমমনা কারকখিবা হুনি।

- ওয়া, নঙ নথস্ত লৈবসি নুংঙাইরা?
- ঐদি ইথস্ত খক লৈতেনা।
- কনাগা লৈরিবা?

তশেংনমক পিশক কনামত্তগা লোইশ্রবসু মপুক্রীংদি তুম্বিরা খক লৈতে। হৌশ্রবা পুসিগী জুট চাদবা খৌদোক কয়ানা ওং-নৈদুনতা লৈ। পুন্মক্কু লোংশিন্নদুনা পিশক্লা খুমই - নঙগা লৈরিসিদি? নঙবু নথস্ত লৈব্রনে?

- লৈ, ঐদি মতম পূবদা ইথল লৈ। পুন্নি চুপ্পা লৈগনি।

হািহে অসি অনোটনা পঙহায় হায়বা নন্তে। অমুক হুয়া অতোপ্পা নুপাদা ময়ুম পান্নরোই হায়বসি মহাকী অরেগনি। অহল ওইরবা মপাবু থাদোকুনা মহাক কদায়দসু চংকে বন্তে। অদুবু পুন্নিং ঈহনবু মতম পূবদা শেন্নদুনা লৈবদি ওমন্তদো। পিশকসু অদু মঙাই। শেন্নহৌদবা মীংকুপ্পা পুন্নিংগী অশোনবদু মকা ফোঙখিবা য়াওদবা নন্তে।

- অনোট নঙ হা অমতা হংগে শাওগড়া?
- করিগী শাওগনি। ওয়ানা হায়বদা ঐনা য়াদবা য়াওত্রববা?
- করিগীনো নঙনা ইপাগী নাক্তা লাক্রিবসে?

হাংসিমদি অনোটতা শন্নজীংনি। পিশকী মফমদা হাংসিগী পাউখুম পীবদা লুনা থোকদোরি। অনোট হা ঙাঙখিদ্বে। হা ঙাঙদবতনি, মপুন্নিংদি তুমিগ্না লৈবা নন্তে। হৌত্রবা কাউগে খন্না কাউত্রবা খৌদোক অদু অমুক মথি ফোংলক্কে।

নুপা শিত্রবা মতুং নোংমগী খৌদোক্কে। নুমিং অদু মনেমসু মকুসু খুন্নাংবা চংখি। য়ুমদা নুপাগা হেক পোকমিগ্নবা মনাও নুপাগা মবানিতমক লৈহৌই। মহাক খঙই, মনাও নুপানা মহাকপু মাগী ওইবা পামই। ময়ান্না শিত্রবা মতুংদা মশা মশানা য়ান্নরবদি, মনাও নুপানা মতৈমা লৌবা য়াবগী তাংখুলগী চংনবী লৈ। চংনবী অদুগী খুদোংচাবা লৌদুনা মনাও নুপানা মতম পূবদা মহাকী মনাক নকশিগ্ননবা হোংনৈ। অদুবু অনোটনা তাঞ্জা পীদে। য়ুম পানববু হিংবগী লগী ওইনা লৌবা মহাক পামদে। অনোট থম্মোয়গী মীনি। ইন্দ্রিগী খৌরাংবা কোক্লবগীদমক্তা য়ুম পানবা মহাক য়ানীংদে।

মহাকী নুপাগী খুন্দি হুন্দুংনি। লাইরিক তম্বা মহাক উত্থলদা চহী অহম খরা হোয়া লৈরশী। মতমদুদা অনোট মহাকী নুপাগা খঙনখি। স্কুল অমতদা মথোয় অনী লাইরিক তম্বীয়ে। অনোট মেত্রিক থাখিদ্বে। ময়ুম হেক পানবগা লাইরিক মখা তম্বে।

ময়াইবক খিবা মহাক লুপ্পা ওইরে। য়ুন্না পুন্দি শারেপ ফাখিদ্বে। নুপা শিত্রবা মতুংদা মহাক মপাগী নাক্তা লৈগে খনবনি। অদুবু মনেমগা মকুগনা মচাদা মচাদৌনা লুনা তৌবদু উবদা হাফমদু হৌদোকপা ওমন্তে। মাগী নুপা শিরবা

মতুংদনি মনাওনুপা লাকখিবদু। মহাক শিম্বোংদা লাইরিক তব্বনি। মহাক অমুক হুয়া শিম্বোংদা চৎত্রে। করিগী চৎত্রিবনো হায়বদুদি অনোটনা করঙ্গা খঙলুগনি।

নুমিৎ অদুদা মনেম মকু অনীমক পুদা করিগীদমক খুদানবা চৎত্রিবনো। অনোট খঙদে। মনেমগী মপামদি তোম্বোইদনি। অনোট, মপুক্রীংদু অকি-তুজুংনা পিক থল্লি।

মনাও নুপাবু চিংনদবা গুমেদে।

অহিং অথৎবা ফাওবা মনাও নুপাদু হল্পক্কে। অনোট মহাকী কাদা মথঙ্গ হিথুনা লৈ। তুমদে, তুমগে হায়নসু খন্দে। থৎলে, নোংয়াই মতুং পুং অনী হেমে, মনাও নুপানা হল্পকপদু। মহাক লাক্কগনা হুয়া অনোট লৈতাফম খঙদে। নুংশা মপী তোইনা হোল্লি।

ফনা কুইনা তুমদনা লৈরব্বনি। অথৎবা অহিংগী অচিকপনা মহাকপু স্তমথখিবা খঙহৌদে। মীৎকুপ খরগী তেল্লবা মতমদুদা অনোট মঙ অমা মঙলম্বী। অনোট মহাকী নুপাগা পামদা চৎলম্বী। লৌরাং শুমিন্নরম্বী। বারবা মতমদা হৈথা-পোখা চামিন্নরম্বী। খঙহৌদনা নুমিৎ তালিনত্রে। তাঞ্জাদুদা বাং চাউরবা নুপা অমা লাক্কনা ময়াংদা লেপ্পরে। মপুরোইববু নুপাদুনা খুদক অদুমক্তদা থাংদুনা পুত্রে। অনোটনা লাউগে হোৎনৈ। লাউবা নংদে, তুংলোমদগী কনানো অমনা চীন মেনবনা হানত্রে। ফনা নাভ্জেক্কা হোৎনৈ, গুমেদে।

মহাক মীৎকপ থোক্রক্কে। মঙ অদুমক তাইবং ওইরমলে। মহাকী হকচাং খুদম চল্পমলে। মহাক্কা চিংনরবা অদুমক থোক্রে। অনোটকী হকচাং মনাও নুপাগী খুং চনত্রে। হকচাং কয়াং পুনমক মাঙথোক্রমলে। নুপী ওইবগী ইকাই খুংবা কঞ্জবা গুমেহৌদে। মীৎকুপ অমতং গুনখৎনা মীৎকপ থোক্রমলবদি অদুক লাকচবা গুমলমলোইদবনি।

পাক্কলনা হকচাং কয়াংপু নমজা নমথেক্সববসু থম্বোয়বুদি মচী লেঙহনবা গুমেদে। খুদক অদুমক্তদা অনোট মফম অদু থাদোক্রমগা মপাগী নাক্তা লাকখি।

- কৈদৌরে অনোট, তুম্বিহা লৈরবদি, খুংরোই হায়রিভা?

অনোট মীৎ পাঙনা পাঙনা তুমলুরে। অশাংবা স্বরমপী অমা হোম্বোক্রগা খুমলকই - মহাক লৈত্রগা কৈদৌরনি মফমদুদা লৈরুবগী? ঐদি লুত্রাবীনি।

অনোটকী অকোনবগী বাইসিমদি মহু কল্লি। বাইসিগা লোইনরকপা পিগী

ইহৌ পিশক্কা উরকই। মদু পুখা উনা-উনা পিশক্কা মখা ভারকই - নহাকী নুপাদুগা
হেক পোকমিল্লবা নুপা অমা লৈত্রা?

- লৈ।

- মহাক্কা নঙবু লুহোংবা পাম্মী।

- মদু ঐনা পামদে।

- মদুদা করি কায়বগে?

- যুম পানবা ফাগি নন্তে, ওয়া। ঐনা ওয়াদা লুহোংলসি হায়রগা, ওয়া, হেত্তা
য়াগদ্রা?

- অদুনা হায়গনু অনোট, নঙ ঈশ্বরবু কিদ্রা?

- কিদে। ঈশ্বর লৈ হায়বা ঐদি থাজদে। লৈরস্বা তারবসু মহাক মীনুংলি
খঙদে। মহাক্কা ঐগী নুপাবু হাংলমদ্রবা, ফিভম অসি ওইগদ্রা?

মরক মরক্তন পিশক পামদা চংতুনা লৌ শূই। কনানসু মঙোন্দা লৌশু হায়বা
নন্তে। অনোট হোইগী মতেং পাংবনি। পিশক অনোট হোইগী ইমুং-মনুং ওইরবনি।
লৌশুবতা নন্তে, মতম পুখদা পিশক্কা অনোট মপাগী মতেং পাঙনবা হোংনৈ।

অনোট মপাদি অহল ওইরে। শূবা-নোহুদা থবক মঙম শাস্ত্রে। শোল্লাবা অহল
অদুনা লৌ শূবা পিশক য়েংবা ওমদে। অদুনা ছুটি নুমিৎ কুহুদদি পামদা চংতুনা
লৌ শূবা হেক হেক চংলি।

নোংমদি পিশক অনোটকা লোইননা পামদা চংলম্মী। নুমিৎ অদুমদি অনোট
মপাসু মশা ওমদে হায়দুনা লৈহৌরে। লৌ শুবগী বাদা নন্তে, পামদা চংপসি
পিকনিক মখল অমনি, পিশক্কাদি।

পাম অদুগী মখাথংবা মায়কৈদা লৌতাং শঙ অমা লৈ। মখোয়গী পোখাফমনি।
মফম অদুদা চাকসু থোংগনি। মহৌশাদি অনোট মপা য়াওবনিনা পিশক অশাবা
ফোংনা থল্লবা তাঞ্জা ফংদে। নুমিৎ অদুমদি অখিংবা লৈত্রে। অখিংবা শুকলৈমক
লৈত্রে হায়বদি য়াদে, চুম-শো পুনমক্তি অনোটনা পায়রি।

অয়ুক অঙনবদুদা শা অকংবা মতুম অমগা য়ু গ্লাস অটোবা অনীগা
পায়শিল্লবদুদদি পিশক থবক য়াংলে। অয়ুক মমলি মমলি তৌরিঙেদগী শুরকপনি।
পুং নিপালমুক ভারকপগীদুদদি অরাম খৌরাংবা ফাওরক্কে।

চাক থোংলুগে হায়দুনা অনোট লৌতাং-শঙদা চংত্রে। নুংশা শাগংলক্কে।

ঔষধক শূরগা পিশকসু পোখাবা লৌতাং-শঙদা চঙলক্কে। লৈন্নংদা ঈশিং ব্রোং-ব্রোং
 লৌরি। অদুবু অনোটতি লৈতে। তাজ্জা অমনি। অনোট লৈন্নবদি চাক চাঙ্গিঙেদা য়
 য়াওম অমা ফাওবা থকপা য়াবগী হা লৈতে। কাচিন কোয়া শিন থুংনা য় থিরকই।
 পিক্কাবা কানি কদায়দা লোৎকনি? হেক ফংবগা ফংজদা চাকচাঙম গ্রাস অচৌবা
 অমা থকচিলে। শা অকংবা মতুম অমসু চাশিলে। পিশক চপ চানা নুংঙাইরে। অদু
 ফাওবা অনোট লাঙ্কি। কদায়দা চৎখিবনো? মৈথকী ঈশিং অদুসু শৌবা য়াবা
 শৌরে।

ফুক হৌগৎলগা অনোটপু থিরক্কে।

পাম অদুগী নোংপোক থংবা চীদায়দা কোনবা থুংদমথে চাউবা চিংগু পাসী
 অমা হৌরি। চিংগু পাসী অদুগী হং লৈথখিবদা ঈশিং খোং অমা লৈ। খোং অদো
 ঈফুং মচাশিংগী ঈতিনফমনি। খোং অদুগী ময়্য মক্তদা মতাজানা নুংজাউ অমা
 লৈ।

থিবমথে থিরকা মতুংদা পিশকসু খোং অদুদা থুংলরে। চিংমী নিংঙোল
 ওইরবসু অনোট ঈরুজদনা থক চাক থোংদে।

চিংগু পাসী অদুগী মখোঙ হেক যৌবদা পিশক চপ লেল্লী। হা ডাঙদে, চিংগু
 মরুমদা লৈশিলি। অয়ুক অদুদা নুমিৎ অমসুং থা পুন্না থোকপঙম উরে।
 অতিয়াদনা নুমিৎ, মালেমদনা থা। খোং অদুগী নুংপাকথক্তদা অনোট ফমনি।
 মীৎফম হোংবা গুমদে, পিশক। চিংমায়দা গাল্লিবা মঙাল পুন্না অনোটকী মশাদগী
 থোঙ্ককপঙমলে। লীক্কাই মহীঙম লুরবা খোংগী ঈশিং খুজোক শোঙ্কৎলদুনা
 ফিজেৎতগী মনীং তন্নবা হকচাংগী শরুকশিংদা চাইথরি। লোকী ঈশিংনা নুংলক্তা
 চেম্ববঙম খুজোকী ঈশিং অদু ঈচেল নাইনা চেম্বরকই, ঈপোম নাইবা হকচাংগী
 শরুকশিংদা গাথু-থংথু। নোংমতা কোকখুম থাদবী ইকায়থিবী হকচাংগী শরুকশিং
 অদো, গুসিদি ইকাইখঙদবী গুন্না ওইত্রে। পুন্নমক মনীং তমহন্নগে খন্নমালে শবুল
 কিশি থোঙ্কনা তুংয়ান শমলাংশিং অদুসু মনীং তমহন্ন। শবুলদগী নাস্ত্রেক্কাবা মশা
 খীংবা শমলাংশিংনা নুংশিংকী ফৌরোই চানা হাই হন্না শাপ্পরক্কে। তুংগী শময়াম
 পুন্নু খুদাপ খুদাপ পায়দুনা মাঙগী তাংথক নাইবা হকচাং শরুকশিংদা শন্দোকে।
 খুদাপ অমনা ওইদা, খুদাপ অমনা য়েৎতা। মনীং তন্নবা শমলাংশিংনা তাজ্জা
 নাস্ত্রেকখিনি মতাপঙম। অনোটকী থোৎলবা হকচাংগী শরুকশিং অদু নান নান্দুনা
 শাপ্পরি।

পিশক মশাদু লেঙ-হাইখিছে। খর ফাওবা হোন্দবঙমলে।

- অসুক ফজবরনে, অনোটপো।

পুকচেন ফংমস্লে, করাম চাউবা খৌদুনং। অদুক লীক্লা ফংবা দৃশ্যদুবু করিগী
থুগাইররিবা। করস্বা তাম্বক্তা, তুম্বিত্তা তাদুনা লৈজবা নুংদুম অদুবু খোঙনা
থেলুরিবা। হরানবা ফারে, হৌজিক্তি। চেন্দুনা হিংখিগ্গা। পিশক চেন্দ্রে। চেনবগী
মহংতা তপ্পা তপ্পা অনোটকী মনাক তপ্পা চঙশিলক্লে।

অনোট কদায়দা চেনগনি। ইরু খুঁদে মচা অদুগী মরুমদা লোৎনবা হোৎনরী
ইকাইখিবিী হকচাংগী শরুকশিংনা। খরদি অদুম ওমদ্রে। চোৎলবা ফিগী মরুমদা
লোৎলিবাশিং অদুসু লোৎলি হায়বতা মঙাইরে।

মৈশা ফংলবদা উননা কয়াম কুইনা উন ওইদুনা লৈবা ওমগনি। পিশক
মীওইবনি, নহানি। মতম পুন্দা রাখলনা পুক্রীংবু লাকশিনবা ওত্ৰা! উন ওন্দুনা
লৈরুমবদা কয়াং পুন্নমক ইচেল নাইরক্লে।

অনোট লেঙদে, লাওবসু তৌদে। মমীং অনীদুনা ইরাং থাংলবা পিশকী মমীং
অনীদুগা মায়য়োক্ররি। মীংকুপ খরদি অনোটসু মশানা মশাবু কাউথোকপঙম
তৌক্লে। নুংদগী হোন্দোক্রকপা পিশকী অশাবা নুংশাখরনা মায়দা যৈরকপদা
অনোট মঙফাওনরকই। অফিং অফাই ওইনা মোল্লবা মখুং অনীদুনা শামু য়াইশঙম
পাক্সলবা পিশকী হকচাং অদু কহি থোক্রা ইনলকই। খোং লাইরেইনা অনোটকী
মীচংদা লেপত্রে। খোংগী অইংবা ইশিংনা পিশকী মশাদা থেংবদা চাক্সা মৈদু
মুংত্রে। পিশকসু মঙফাওনরে। মতম কুইনা ফাজিন পুনশিন্দুনা থন্নকপা পুক্রীংগী
অশোনবদু অনোটনা মীংকুপুদা খঙত্রে।

মায়দি অনোটনা পাক্লে, মশাগী ইকাই খুন্দা ওাকপা ওমহৌরে।

পিশক মঙফাওনরকপা মতমদুদদি অনোট লৈরমদ্রে।

- অনোটকী মমাঙদা করন্না মায় উৎলুগনি।

অনোটগু অমুক থিরুবা তৌদ্রে। নুংপাক থকুদা ফমদুনা অদুম লৈরে। কয়াম
কুইনা মফমদুদা লৈরকক্ৰিবা হায়বা ফাওবা নীংশিঙবা থোক্রে।

- ওয়া চাক চারসি।

পিশক খংথ্রেক খংই। অনোটকী খোঞ্জেলনি। অনীরক শুবা ওইনা মীং অনীদু

অমুক উল্লসরে। অনোটকী মায়দা অশাওবা নংত্রগা নুংঙাইতবগী মমি অমতা তাবা উদে। ঠৈহাক মীংচান্ননা লেপ্পন্নগা অনোট চংত্র। পিশক হায়বা ইনবা অঙাংগুম অনোটকী মতুং ইলক্লে।

পিশক মায়থিরে।

খোংগী মায়পাকখিদ্দবা ধৌদোক অদুগী মতুংদদি অনোটকী নাক্তগী লাপথোক্লেবা হোংনবনা মহাকী মথৌ ওইরে। মদুগী লসীনা যুগা মরূপ ওইবনি। নহান মথৈদি যুগী খুঁজি অনোটনা পায়রস্বনি। হৌজিক্তি পিশক য়াচন থাংদবা শগোলগা পাংখক্লে।

ওল্লক্লেবা নীচং অদুগী ফল খক ফরোই হায়বা মশাসু খঙজৈ, পিশক। অনোটসু খঙই। মদুদা অনোটনা করি তৌবা ওমলুগনি?

পিশক্কা চংলিবা শাজং অদু খুন অদুগী মীয়ামগী অপাঙ্গী মায়য়োক্তনি। মহাক ওজানি। পুন্নমক্কা ওজা অমনি হায়বগী মায় য়েংদুনা, মহাকপু ঙাকপিদুনা লাকই। কয়াম কুইনা ঙাকপিদুনা লৈগনি? মহাকপু নুংশিবা কয়া অমা লৈবগুম খুন অদুদা মহাকপু য়াদবা কয়াসু লৈ।

নোংমদি খুঁজা কাঙবু অমা অনোটকী য়ুমদা খুংলরে।

- কদায়, য়ুথকপা মৈতৈ মচাদু, পুথোক্লেকউ।

নুমিৎ অদু য়ুম অদুদা মথোয় অনীতমক লৈ। অনোট মপাদু কদায়দনো খুন্নানবা চংখি। পিশক্তি মতম অদুদসু নিশা পান্নি। মপান্দা ঙাঙনরিবদু তাই।

- নপা নচানা মৈতৈমচা য়ুথকপদুবু কনখংতুনা থমলিবদু করিগীনো? মহাক নস্ত্রবদি অঁতৈ ওজা লৈত্রবরা?

- লুত্রাবীনা য়ুমদা নুপা থস্বা করিগীনো? নুপা ওইগেরা?

ফনা কুইনা অনোট রা অমতা খুমদ মথৈ তাদুনা লৈরস্বনি। অকোনবগী রাহৈশিমদি খাঙদুনা লৈবা ওমলক্লে। মমৈ নেংলুরবা লিন অমোমগুমলে। কল্লক পেত্রা খুস্কই - মদুদা নখোয়গী নখৌ করি লৈ? মানি, ঐগী নুপা ওইনবা থস্বনি। নখোয়না তৌনীংবা তৌ।

অনোটকী রাহৈ অদুদা পিশক তু চংখি। মীয়াম পুন্নমকসু চংত্র। অনোট

খঙই, চংষিবদ্ অফবা অমদি নন্তে।

খনবদুমক থোকে, ইকান কান্দনা মীয়াম অদ্ নিংখোঁগা লোইননা হলকে।
অনোট নিংখোঁবুদি ইকাই খুন্দবা ওমদে।

- অনোট নঙনা খুন্দা করি করিনো হায় হায় চুত্ৰা?

অনোট চেন্দে, খোঁনা ফনা খুমই - চুমই।

- নঙগী হাদু শাওবগী হায়ব্রা, অশেংবরা?

অনোট হুন্দক্তি খুমদে।

অনোটকী মঠোদ্ উবদা নিংখোঁনা হা তেনশিলকই - হয়েং চঁতা খুন
তিনগনি। মদুদা ওয়া পিশক্কা লোইননা নহাক লাক্গদবনি।

খুনগী হাদি হিন্তোক্তবগী খোঁনা লৈতে।

হা পুন্স অনোট মপাসু তারে। হুন্দক্তি খুনগী হারেপ অসি অফবা ওইগনি
নীংদে। পিশকপু কনবা ওমগদবা মাস্দে।

পিশক তুশ্মিলা লৈথোকপা যারকে। মহাকথকী অনোট মীমাঙ থোকে।
ইকাইবা নংলে। খোঁনা পুন্স খোমজিল্লগা অনোটকী মনাক্তা চঙশিল্লদুনা হায়রকই

- অনোট, নঙগী মফমদা ঐ যাস্তা লাল্লে। ঐনা মরম ওইদুনা নঙ খুন্দোংথিবা
য়াস্তা নংলে।

খোংগী খোদোক অদুগী মতুংদা মবান্নি অহানবা মায়য়োক্তনা উল্লবনি। অহোংবা
অমতা উংপা তৌদনা অনোট মহোশাশুম খুন্দকই - ঐঙোন্দদি মসি কৈসু নন্তবনি,
ওয়া। মখোয়না করি তৌবা ওমগনি?

- নখোয়না মরান লৈরবা মী অমা কনখংতুনা থমনি। ঐনা অরানবা তৌবগী
চৈরাক নহাকসু ফংবা যাওরে।

পিশকী খোঞ্জেলদ্ নৌথরকে। হোংলক্কা খোঞ্জেলগী অহিকপা সুরদ্ খঙলদুনা
অনোটনা নোক্তা, খোঁনা ফনা খুন্দকই - ওয়া, নুপাদি নুপা মানগদবনি। মখোয়না
হায়রগা হেক্তা য়াগ্গা? থেংনবা তাবনি।

চচঁতু মীনা চোননা তিল্লে। হায়েল হৌরে। নিংখোঁনা অমমমতা ওইনা চীন
হংলে।

- খুননা য়ু থকপা ঞিংলে। অদুবু ওয়ানা য়ু থকই হায়রি, চুত্ৰা?

পিশক তহা তহানা খুমদে। অনোটনা হায়খিবা হা নীংশিল্লকই - 'ওয়া,

নুপাদি নুপা মানগদবনি।’

ঙেহাকী মতুংদা ধোনা ফনা খুমলকই – চুমই, থকই।

– করিগীরা? খুনবু কিদবরা?

– খুনবু কিদবা নস্তে, নিংখো। ঐ অনাবনি। য়ু থকুবদি ঐ হিংবা ওমদে। ঐঙেঙ্গদদি য়ু অসি হিদাক্রি। হৌজিকসু ঐ মফম অসি থাদোকুনা চংখিবিদি ওমগনি, য়ু থকুবদি ওমলোই।

পিশকী রা তারবা মতুংদা নিংখো অনোট মপাদা ওনশিল্লকই – ইতাওনা হায়নীংবা করি লৈ?

অনোট মপাদুসু পিশকী মায়কৈদা লেপ্পদুনা খুমলকই

– রায়েনদি খুনগীনি, ইতাও নিংখো। খুনগী রা ইন্দবদি দন্দি পীফম থোকই। অদুবু দন্দি অদু মথস্তদি ফংফম থোক্তে। খুনগী রায়েস্তা, খুন্দা য়ু য়োনবা য়াদে, অদুবু অদুম য়োল্লি, শুংবা য়াদে অদুম শুই। মখোয়না য়ু য়োন্দ্রবদি, ওয়া পিশক্লা কদায়দগী য়ু থকনি?

অনোট মপাগী রাডু ককপা ওমদে, নিংখো। মীয়াম মরক্তগী অমনসু লাওরকই

– চুমই, অয়েনবসু, অশংবসু দন্দি পীগদবনি।

মীয়াম লাংলকই। পুন্নমকু খামজিল্লগা নিংখোনা অনোটতা অমুক ওনশিল্লকই

– অনোট নঙদি করি হায়নীংই

– খুননা হায়বদু ঐদি য়াগনি, নিংখো।

– নহাক্লা খুন্দা ওয়া পিশকপু, নঙগী নুপা ওইনবা থকনি হায়ত্রা?

– হায়।

– মদু চুত্রা?

– মখোয়না ঐবু শাউহল্লি। রা অদু মখোয়না হায়বনি। শাউবদগী ঐসু চুমই হায়বনি।

রা পুন্নমকু তারবা মতুংদা নিংখোনা মীয়ামদগী রাই লৌরকই। কনাসু রাই পীবা ওমদে। ওরাংতা মৈহোনা শাউরস্বা খুজ্জা পুন্না ইনেম নেমথস্তে। কনামতনা ধোনা ফনা চোংথোক্কখিদ্দে। মীয়ান্না পিশকপু ওকপিরে।

করিদগী খুজ্জাশিংগী অশাউবদু অদুক খুনা নেমথখিবনো? করন্না ইখঙ-খঙহৌদনা অয়ুকী নোংহৌওম অশাউবগী মৈ অদু চাকখংলক্কাবা? মৈ অদুনা অতন্ননা পিশকুদমক রাইরক্কাবনা করিগী? খুন অদুদা নিশা শিজিন্নরিবসি পিশক মথস্তরা?

হংবা য়াৰা ৰাহং ঙাঙনি। পিশক চিংনবা পীক থল্লি। অনোটকীদমক মহাক
খন্দবা ঙমদে। মহাকথক লুখাবী নহাদু চোপ্পা ইকাইবা নংলে। অদুব্ হনবা লৈতে,
শাউবা উংতে, অনোট। পুন্নমকু থোনা ফনা মায়্যোক য়ারি। মতম পুন্দা
পিশকীদমক পান্নোম তিংলি। অদুব্ পিশকদি অনোটকীদমক কৰিসু পাঙথোকপা
ঙমদ্রি। মদুগী তাঙাসু অনোটনা পীদে।

- অসুন্না কয়্যম কুইনা মীগী শেগা তাংদুনা লৈবা য়াগনি।

তুন্না য়াদে, পিশক, পোখাফম খঙদে। খোংগী থোদোক, চৰ্কী ৰাথোক
অনীদুনা মহাকপু ওংপা য়াৰা ওংলরে। খনবা য়াৰা খল্লে। কায়নথংদা ৰাৰেপ
তাৰে।

- নোংহেক ঙানবগা ৰাফৈ থাদোকুনা চংখিবা তাই।

ৰাফৈ থাদোকপা হায়বসিমদি শোইদ্রে। অদুব্ ৰাহং অমমুক থোন্ধুন্ধে। ৰাফৈ
থাদেক্ৰিঙৈগী মমাংদা অনোটতা ৰাফম অদু খঙহল্লুগা, মহাকী অয়াৰা লৌগদা?
নংত্রগা তুন্নিনা কনাসু হায়রমদনা চংখিগদা?

নুমিদাংগী পুং ১১ তাৰে। পিশক তুমথবা য়াদে। ফমুংদা ঙন থোইনা খাঙলি।

- চাক চান্দ্রদি, কৈদৌৰে, ওয়া?

অনোটকী খোঙেলনি। পিশক ইঙক ঙকলুৰে। খোংগী থোদোক মতুংদগী
নোংমতা অনোট মহাকী কাদা চঙলকখিদিবনি।

- চানীংদ্রে।

পিশক, তেপ্পা খুমলকই। ৰা অমতা ঙাঙদনা অনোট থোকত্ৰে। কুইদ, মীংকুপ
খরগী মতুংদা চাক পুখম অমা পায়দুনা অমুক চঙলন্ধে।

- অসুক কুইনা লৈমিন্নরকপসি, নোংমতা পুখম অমতদা চাক চামিন্নি।
হাকোইগদা, ওয়া! ঙসিদি, চাক চামিন্নি।

পিশক খুমদে। অনোটকী অনৌবা থোৱাং অদু মপুন্ধীংনা লান্ধা ফংদে। য়
য়াওবা গ্লাস অমা পায়দুনা হিঙুনা লৈরিবা পিশকী মনাক্তা অনোট চঙশিলকই।

- সে, থকচিল্লু। ঐ চাক য়ান্ধা লামলে, চাক চায়সি।

পিশক হিঙোকপা ঙমদে। য় গ্লাসতুমা থকচিল্লে। হায়বা ইনবা অঙাংঙম
হিঙুদগী হৌগংলদুনা চাকলুক ময়াদা ফল্লে। খংনল্লবদগী চান্নরবা মৈত মনাও

ভুম অদুক কুইনা লৈমিল্লরকগদ্ অমুক্তা তৌখিদবা মণং অমদা অনী অদ্ পৃথম
অমতদা কেন-লেন্দুনা চাক চমিল্লরক্কে।

- ওয়া, ঐগোন্দা অমুক্তা য়েংলকউ।

পিশক অনোটিনা হায়বদুমক তৌই।

- সে যা কাথোকউ শা মতুম অমা ইল্লক্কে।

পিশক মমীং অনীদ্ কুপবিদ্রে, অনোটতা অদুমক য়েংদুনা লৈথ্রে। ওল্লা ওল্লা
চাক তোক্কে।

পিশক ফমুং কাখংতুনা অমুক হিপথথ্রে।

- হন্দকীসিনা করস্বা পাখোঙ!

মথল্ল হংলকই।

গৈহাকী মতুংদা অনোট অমুক চঙলক্কে।

- তুম্বা, ওয়া?

রাইসিগা লোইননা অনোট পিশকী মনাক্তা ফমথররে।

- ওয়া, ওসিদি ঐবুসু ফমুং অসিদা তুমহল্ল।

পিশক থুমদে।

গাল্লিবা লালটেন দোশীদ্ খরদং লৈথরগা অনোট পিশকী নাক্তা হিপথরক্কে।
মখা তানা খহুনবগী তাক্সা অমুক পীবা তৌদনা খোংদা উখিবা দৃশ্যদৃগা মাল্লবা
দৃশ্যদুমক পিশকী মমাঙদা উৎলরে। খোংগী খৌদোক্তা পিশক্সা ফংবা ওমখিদ্দবা
অপাখদ্ ওসিদি তাল্লবা তৌদনা লাক্সেজ্জক্কে। মীংকুপ অমগী মনুংদা তোঙান
তোঙানবা হকচাং অনীদ্ অমতা ওইথ্রে। রাইনা ফোঙদোক্তনা লৈরস্বা পুর্কীং রা
পুনমক ইন্দ্রিনা ইন্দ্রিদা অখাকপা লৈতনা ফোঙদোক্সক্কে।

তেল্লবা মীংকুপ অদ্ হৌথ্রবা মতুংদদি অনীদ্ পিগী ইপাক্তা ইয়াক্সরে।
চোকথরবা হকচাং অনীদ্ ফমুং মথকুদা উত্প তাবঙম তাদুনা লৈ। ফনা কুইনা
রা অমতা ওাঙনদে। অসুন্না ফনা কুইনা লৈরবা তুংদা পিশক্সা হংলকই - তুম্বা,
অনোট?

রাহং অসিগা লোইননা পিশক অনোটকী মমায়দা য়েংলকই। পিনা থুমহংলবা
অনোটকী মমীং অনীদুগা মায়েক্সররে।

- তুমদে।

অনোটিনা থুমকই।

অনোটকী মীংলু অনীদা শিহুরিবা শিগী ইচাউ অদু উবদা হৌদোক্‌কে খনবা হাদু
 হৌদোকপা ওমদ্রে, শিশক। মমীং অনীদা শিহুরিবা শী অদু তৈথোক্‌কাগা অনোটিনা
 মখা তারকই - ওয়া, হা অমতা হায়গে, য়াগত্রা?

- ঐ নঙগী লমন য়ান্না তোম্বিনি, অনোট। নঙনা পান্দু হায়মু। মদু
 পাঙথোকপনা নঙগী লমন পুন্নমক শিংবা শকগে।

অনোট মখোল থোক্‌কা কপথোক্‌ক্কে। কপ্তিবা অনোটবু চেৎনা কোন্নদুনা
 শিশক্কা মখা তারকই - কপ্তনুসে, অনোট। নঙনা ঐঙোল্পা হায়খিবদাই, নুপাদি নুপা
 য়ান্নু। ওসিদি ঐনা অমুক হায়রগে - নুপাদি নুপী য়ানগদবনি।

শিশকী পান্দোমদা য়োন খাংলদুনা হিগ্নস্বা অনোটতু হৌগৎস্বে। অরোইবা ওইনা
 শিশকী মমীং অনীদা য়েংলদুনা হায়রকই - ওয়া, নঙ মফম অসি থাদোক্‌কুনা
 চৎস্বে।

পাউখুম ওইরমদে, অনোট, কা অদু থাদোক্‌কুনা চৎস্বে। শিশক্কা হায়দোকপা
 ওমখিদ্‌বা হা অদুমক অনোটিনা ইরাই লায়না হায়দোক্‌কাগা অরেক্সা হা পীরমলে। মখা
 তানা অনোটকী হা ওইরুবগী কান্নবা লৈত্বে।

নোংহেক্‌ ডানবগা শিশক রাফে থাদোক্‌কমলে। চুঁকী হাথোক অদুগী লীখুন,
 অহিং অদুদা অনোটিনা কপখিবগী মরম, নিবদা শীখিদ্‌বা নুপী ওইবগী লন অহিং
 অমদা মখেঙ থোংনা লাক্‌কুনা পীরবগী অৰ্থ অমসুং মহাকপু রাফে থাদোক্‌কুনা
 চৎখিবদা হা পীরবগী মরম খোঙশাল্লমদায় মীংকুপ অদুদতা খঙলকখি।


অনোটকী মনাও নুপা কনরৈনা য়ায় পাকস্বে। মহাকী হোৎনজমন মইহে
 য়ানস্বে। মইভেমবু মহাকী নুপী ওইবা ফংস্বে।

অনোট মনাও নুপাগী লাংদা থুখি। লহী লৈখিদে। শিশকপু কপ্তবা হোৎনবদা
 কনরৈদা চঙজবা তাখি। মদুমক নংলমদ্বদি চুঁকী হাথোক্তন শিশক খুনগী অহকপা
 চৈরাক ফংলমগনি।

মহাক্কা ইয়ু হায়খিবা হারীদু ইরে। অদুবু মঙোল্পা পাহনবদি ফংত্রি। অহিং
 অমতনি ইবানি লৈমিগ্গিখিবা। ঐনা ফনা কপ্পা ইফালদা চৎলসি, য়মদা হনসি
 হায়দুনা খেখনি। য়াবা কৌবা লৈখিদে। মহাক উত্ৰলদা অদুম লৈহৌবনি। হৌজিক্কা
 কদায়দা লৈরমগদগে! ঐনা করম খঙগনি।

করিগ্গস্বা মতমদা মহাকপু খেংনবা তারবদি ঐনা হংগনি - অনোটতু, নোংমা
 ফাওবা উনখিদ্‌বরা? ■

মরি



- কৈদৌঙে অমুক ইমফালদা?

উফ্রল হেক খোঙদাবা নুমিৎতগী পুক্রীংদা হংদুনা লাকখিবা রাহংনি। চহী মরিগা থা নিপালগী মতুংদা পাউখুম ফংলে। উফ্রল থাদোকপগী হকুম থোকে। পাউ অদু, চহী মরি হেন্না তুশ্মিন-চাম্মিন্নদুনা কাটির অমতদা লৈমিন্নরুকা ইনাউ ফজলগী মফমদদি নুংঙাইনীংঙাই ওইদে। লৈমিন্নরুকা অমা কায়নবা হায়বসিদা পুক্রীং নৌরোইদবা কনা লৈ! ঐসু নুংঙাইতে। অদুবু সরকারগী থবক্ৰি, মতম পুন্নমক্তা পুন্না চংমিন্নবদি য়াত্রদো।

চহী মরিগী শাংলবা মতম, ইতু-নাম্মা তেকহন্দা কোন্দুনা থস্মিরকখিবা উফ্রলনি। হিংলিবমথৈদি কাউবগী বাদি লৈত্রে।

ট্রান্সফারগী হকুম থোকপা মতমদু ঐ ইমফালদা লৈ। হকুম হেক থোকপগা উফ্রল চঙনবা শেষ শারস্মী। ফজলদসু পাউ পীরে। তঙাইফদনা খোঙচং অদুমদি মহাক্কা লোইননীংবনি। চহী কয়া অরা-নুংঙাই শরুক য়ামিন্নদুনা লমদমদুদা লৈমিন্নরকপনি। ঐগী ফিয়ারবেল ফাওবদি য়াওহনীংই। অদুবু লাইবক থিরে। মহাক লাকখিদ্রে। ঐগী ফিয়ারবেল মহাক য়াওখিদ্রে। অমরোমদা মহাক লাক্তবদু ফরে, নংত্রবদি মহাক খুদোংখিবা নংলস্মা য়াই।

হয়েং উফ্রল চংসি হায়নবা নুমিৎ অদুগী নুমিৎ রাইরমদা, মনিপুরদা অমুক্তা থোকখিদিবা মওংগী হাংন-শুনবা অমা লিলোংদা থোকখি। লনাই ওইবা মওংদা মৈতৈ খরগা পাজল খরগা খংন-চৈনখি। খোদোক অদু মৈরিকপীদগী মৈজাওবী ওনত্রে। লিলোংদতা নস্তনা মনিপুরগী মফম খরদা খোদোক অদুগা মাল্লাবা খোদোক কয়া মখা চংথরক্লে। মখা তানা মফম খরদা খুদোংখিবা থোকপা য়াবগী চিংনবা লৈবদগী মনিপুর পুন্না কার্ফিমু থমত্রে।

ফিয়ারবেলগী খৌরম হাউরবা চাকলেন অমগা লোইননা পাঙথোকে। উফ্রলগী

মল্পপ-মপাং কয়ানা খুদোলপোং কয়াসু পীরকই। ঐনদি কৈসু পীরক্সা ওমদে।
লাইরিক অসিমকসু উত্থলনা পীরকপা খুদোলপোং অমনি।

ওফিসকী হৌনবী কয়াসু পাঙথোকপা লোইরে। অদুবু ইন্দ্রাল চংনবগী
খুদোংচাবদি ফংদ্রে। বস চেন্দ্রে। ইথক্সা খল্লি - উত্থলনা এবু চংহরীংদ্রমালৈ।

বস হেক চেন্দ্রবগা চীংগা তমগসি হেক্সা লাগ্নৈ। পাউদি কদায়দগীনো খঙদে
পাঙতা তাই। মী মাঙখিবা খিবা খঙদবগী পাউ নস্তনা রেডিওসু পাউ লোংস্ত্রে।
নুমীং মঙানীদং মফমদুদা লৈবদু চহী মঙাংগা পাংখক ওইরে। উত্থল কায়নবগী
অরাবা ফোঙদোকপা শংদে। তারিবা পাউশিং অদুনা পূকীং ইরাং লাংহল্লি।

- মী চান্না হেরা শিরে।

- চান্নতা নস্তে, চনী হেল্পে হায়।

পাঙতাঙতা ঙাঙনৈ।

- শিরিবশিং অদু মৈতৈ ঙাক্তনি। খরনা হায় - মৈতৈদি ইয়াও য়াওদে, পাঙল
ঙাক্তনি।

তশংবা অমতা খঙদে। খরা শিরে, খরা শোকে হায়বসিমদি শোইদ্রে। লৈফম
খঙদে। য়ুদা প্রপ-প্রপ চংনীংই। ঐদা নস্তে। উত্থলদা খবক তৌদুনা লৈবা মৈতৈ
পাঙল পুস্মক্লি। উত্থলদসু মৈতৈ, পাঙল কয়া খবক তৌরি। পুন্না লৈমিস্ত্রে, পুন্না
ফয়্লিনৈ। জাংকী বা কাউথোক্লে। নোংমতা খংন চৈনবা লৈতে। হৌজিকসু লৈতে।
অদুবু পাউ অদু তাবদগীদি মহৌশাংগা মান্দ্রে।

নুমীং মঙানিগী মতুংদদি ইরাং খরা নেমথরে। কার্ফিয়ু কোমথোক্লে। বস
চেন্দ্রে। পাউ অদু তাবদা ঐখোয় নুংঙাই। অমনা অমগী মনাস্তা চঙদুনা হৌনৈ।

- বস চেন্দ্রে, কমদৌশি হায়বা?

- চংপা তাবনি।

- নোংমা নীনি য়েংবনা ফংত্রা? লস্বীদা খুদোংখিবা থোক্লেবদি কমদৌবা?

- ঐখোয় অসুক য়ামলিববু কৈদৌনি হায়গে। তৌবতবু বস অমদা পুন্নপ
চংশি।

- হৌইদা পঙতৌ তৌবা য়াবা নস্তে।

অমতা ওইনা বারপ তাইনে। পুন্না ঐখোয় তরামুক বস অমস্তদা টিকেট
ককলে। তাংখুল ইয়াম য়ামদে। মখোয় পাঙল নহা তরুকমুকসু য়াওরি। ঐখোয়দি
মখোয় য়াওহরীংদবনি।

বসতি জাং-ধর্ম, মৈতৈ-পাঙল, তাংখুল-কুকি খায়দে। পূন্মকপু পুদুনা চংলি।
মহৌশাগী মহৌশানি। অদুবু বস মনুং অদুদি মহৌশাগা ইমান মদ্রদে। বস মনুং অদু
ইচিক চিকই। রা অমতা ঙাঙনদে। রা ঙাঙদবতা নভনা, মখোয় তরুকে অদুদি
ইচক শুকথৈ।

দ্রাইভর অদুসু মৈতৈনি। ভাব তাই। ঈশৈ খোঙ্গংলকই। মৈতৈলোনগী ঈশৈনি।
মদু তৌগে হায়দুনা তৌবা মাল্লি।

হিন্দু ওইশনু, পাঙল ওইশনু,

চিংমী ওইশনু, তম্মী ওইশনু,

জতিনি ঐখোয়, মীওই কাঙলুপকী।

ঈশৈ অদু তাবদা ঐখোয় মশেন য়েংনরগা নোক্রৈ। মখোয় তরুকে অদুদি
নোকপদি হায়রুন্ খর ফাওবা হোন্দ্রবোই নীংই। কিবগী রা ঙাক নস্তে। ময়ুমদা
লৈহৌরিবা মমা-মপা, নুগী অঙাংগী খল্লুবদনি।

লাইবক ফবদি বস অদুদা তোংলিবশিং অদু ঈ-খোঙ্গংলকপা নহারোল ইয়াও
য়াওদে। অদুগী মথক্তা অহল অমা য়াওরি, তাংখুলনি। মহাক্সা তন্তনা হায় -
ইনাওশা ইরাং থোকহনবা য়াদেকো।

বস মনুংদদি খোইনা চিংননীংঙাই ওইদে। লম্বী-লমখাংদা করি থোকদগে
হায়বগী রা মঙাইরে। লম্বীদা পাঙল খুন অমা ফাওগদৌরি। মদুতনি ঐখোয়
পূন্মক্সা চিংনরিবা। ইফালবু য়ৌরবদি থোকঅ-থোকঅবা লাকনি। মখোয় তরুকে
অদুগীদি চিংনবগী চিংনবা ঙাক্তনি। খালতাবী হেক য়ৌবদগীদি মৈতৈ খুন ঙাক্তনি।
মখোনা ফৈ খল্লি। তৌববদি অততায়ী হায়বদু লাক্সবদি কিবা হায়বসি লৈবা জাং
নস্তে।

মোং হাবা তৌদনা ঐখোয় পূন্মক পুদুনা বস অদুম চংলি। মথং মথং
লাকপনা উত্থল লৈহৌরে। নিয়ু হেভন য়ৌরে। মথংদা লিতান লাক্সগনি। লিতান
য়ৌগদবা খজিক্তা ঙাইরিবা মতম অদুদা গাড়ী অদু ইখঙ খঙহৌদনা লেপথোকত্রৈ।
দ্রাইভরনা ফনা কন্না হোংনৈ। কুমথদুনসু শেমই। উপায় লৈতে।

- ময়াম অমুক্তং ইন্দুনা য়েংশিরা?

দ্রাইভর অদুনা লাউরকই। হায়রম হায়ফাংক্রিঙেদা পাঙল নহা তরুকে
কুমথখি। অতৈদি কনামস্তা কুমথদে। নহারোল অমা-অনী য়াওবদু ফাওবা কুমথদে।
নোকমী-নোকমী ফমদুনা লৈ। মদু মখোয় খরা রাজশনু হায়বগী মতানি। গাড়ীদু

লেঙবা ফাওবা ঙমদে।

মতৌদু য়েংবা ঙমদ্রমানে, তাংখুল অহল অদুনা লাউরকই - ময়াম অমুক্তা কুমশি। পাঙলতা তোংত্রা? মৈতৈসু, তাংখুলসু, পাঙলসু তোংবনি। ষ্টাৰ্ট হৌদ্রবদি করন্না চংকদ্রা?

মৈতৈ অহল অমা য়াওবদুনসু হায়রকই - ইনাউশা অমুক্তং কুমসি। মমদ্রিঙৈ য়ৌবনা ফৈ।

অচুস্বা হায়রকুবনিনা, ঐথোয় পুনমক হৌনবা তৌদনা কুমথরে। অহল অহুমখক অদু নন্তনা অমতা ওইনা বস অদু ইন্নক্ৰে। থৌদোক অদুতবু ঙাইরম্বঙম অহানবগী খোঙহৌ অদুমক্তদা গাড়ীদু ষ্টাৰ্ট হৌরে। ঐথোয় পুনমক হান্নঙম কাখংলে। বস অদু নিংঙাই অমুক তৌখিদ্রে। লেপ্লুরবা ঈশৈ অমুক শক্ৰক্ৰে,

জতিনি ঐথোয়, মীওইবা কাঙলুপকী
লৈচু খেল্লবতানি, লৈশক মান্দবতনি
লৈবাংনি ঐথোয়, লৈকোনসিগী।

নোংমা, শকখঙদবা বস অমনা পুরক্ৰুনা ঐবু লমদম অসিগা শকখঙনহনখি। চহী মবিগী মত্ৰুং অসিদসু বস অমনা ঐবু পুরক্ৰুনা লমদমসিগা শেংনহল্লে। লৈহৌরে উফ্লল, কপং পোকগী লিলিগী মশাইগোন, মরিংথৈগী মমা, হৈথুমগী লমদম। তানা তানা তামহৌরে মারাগী ঈশৈ,

ও, লৈগসিয় অওন
মমলাই ঙরোক অজৈ জো
কুম ধর খর ক চিদ
য়াও থুই রচিঙগ। ■



AMHOLDEN

Written by *Lamabam Viramani*
Sagolband, Naoremthong, Khumanthem Leikai, Imphal.
Published by R.K. Tombiana Devi.

লামাবম বীরমণিগী
অতি বারী মচাগী লাইরিক

পিকনিক পিকনিক

অহানবা ফোঙবা : ১৯৮০; অনীতবা খুৎনম : ১৯৯১

চেক্কা পাইত্রবদা

অহানবা ফোঙবা : ১৯৮১; অনীতবা খুৎনম : ১৯৯০

ইং ১৯৮৪ দা সাহিত্য একাদমী অমসুং ষ্টেট কলা
একাদমী (সাহিত্য) গী মনা ফংলবা।

কাঙ্কী মচা কাক

উরোলী মচা উরোক

অহানবা ফোঙবা : ১৯৮৮; অনীতবা খুৎনম : ১৯৯৩

লাইরিক ফংফম : পত্রিক বুক ষ্টোর,

পাউনা বজার ইম্ফাল অমসুং আইবা মশা।



ভী আই পব্লিকেশন্স
ইম্ফাল